

۱۰۰

قُدْرَةُ الْعَيُّونِ وَمُفْرَجُ الْقَلْبِ الْمَحْزُونِ

ترجمہ

# کبیرہ گناہوں کا عذاب

مُصَنَّفٌ

امام ابوللیث سمیر قندی

رَحْمَةُ اللهِ عَلَيْهِ

3208

برکات پبلشرز کراچی

قَدْ عَلِمُوا وَعَمِلُوا وَمُفِيحُ الْقَلْبِ الْيَمِينُ

ترجمہ

3208

# کبیرہ گناہوں کا عذاب

— مُصَنَّفٌ —

الامام الفقیہ ابواللیث السمرقندی رحمۃ اللہ الباری

— مُتَرَجِّمٌ —

فاضل حلیل حضرت علامہ مفتی حکیم سعید الدین نعیمی

## برکات پبلشرز

ایم/۳۹ - اقبال کلاتھ مارکیٹ بندر روڈ، کراچی

کتاب

86345

نام کتاب \_\_\_\_\_ کبیرہ گناہوں کا عذاب

مصنف \_\_\_\_\_ امام ابو اللیث سمیر قندی

مترجم \_\_\_\_\_ مفتی غلام معین الدین نعیمی

ناشر \_\_\_\_\_ برکاتی پبلشرز، کراچی

طابع \_\_\_\_\_ ضیاء الدین پبلیکیشنز کراچی

طباعت \_\_\_\_\_ بار اول، جنوری ۱۹۸۸ء

بار سوم اگست ۱۹۹۲ء

تقریم کار

مکتبہ قاسمیہ برکاتیہ حیدرآباد

شارع مفتی محمد خلیل خان، نزد ہوم اسٹیڈ ہال حیدرآباد

○

ضیاء الدین پبلیکیشنز، کراچی

جی، کے ۱۷/۴، نزد شہید سجد گھارا در کراچی فون: ۲۰۱۸۲۲

—○—



3208

۳

## فہرست مضامین

صفحہ	مضمون	نمبر شمار	صفحہ	مضمون	نمبر شمار
۵۸	جان کو قتل کرنے والے اور صلہ رحمی کو قطع کرنے والے کا عذاب	۱۲	۵	تارک نماز کی سزا	۱
۶۵	مرد پر بیوی کے حقوق	۱۳	۱۳	شرابی کی سزا	۲
۶۶	گھر والوں سے حسن سلوک	۱۴	۲۲	زنا کا عذاب	۳
۶۷	صلہ رحمی اور قطع رحمی	۱۵	۲۷	لواطت یعنی اغلام کا عذاب	۴
۷۲	والدین کی نافرمانی	۱۶	۳۲	سود کھانے والے کا عذاب	۵
	کے عذاب میں		۳۴	کم تولنے اور ڈنڈی مارنے کا عذاب	۶
۷۸	حرمت غنا و مزا میر و لطف قدیر یعنی گانا بجانا	۱۷		کا عذاب	
۸۱	جنت کیسی ہے	۱۸	۳۵	پانچ گناہوں کا دنیاوی وبال	۷
۸۳	جنتیوں کو کیسا زیور پہنایا جائے گا۔	۱۹		چوری کرنے کا عذاب	۸
	جنت کے طرح طرح کے مقامات		۳۷	رونے پینے کے عذاب میں	۹
	شکوں کیلئے پر مہرنگاروں کیلئے		۴۳	نقشہ پلصراط جہنم پر	۱۰
			۵۲	زکوٰۃ نہ دینے والے کے عذاب میں۔	۱۱
		۲۰			



## باب اول

## تارک نماز کی سزا

بِسْمِ اللّٰهِ الرَّحْمٰنِ الرَّحِیْمِ

الحمد لله رب العالمين والعاقبة للمتقين ولا عدوان الا على الظالمين  
والصلوة والسلام على سيدنا محمد وعلى اله وصحبه اجمعين

اللہ عزوجل فرماتا ہے :

بلاشبہ مسلمانوں پر نماز مقررہ وقت کی  
فرض کی گئی ہے۔

اِنَّ الصَّلٰوةَ كَانَتْ عَلَى الْمُؤْمِنِيْنَ  
كِتٰبًا مَّوْقُوٰتًا ۝

ارشاد باری تعالیٰ ہے :

اور جو نفسانی خواہشوں کا پیرو ہو اور وہ  
غی میں ڈالا جائے گا۔

وَاتَّبِعُوا الشَّرٰٓءَاتِ فَسَوْفَ يَلْقَوْنَ  
عَذٰبًا ۝

فرمان ایزدی ہے :

تو وہیل اُن نمازیوں کے لیے ہے جو اپنی  
نمازوں میں سستی کرنے والے ہیں۔

فَوَيْلٌ لِّلْمُصَلِّيْنَ الَّذِيْنَ هُمْ  
عَنْ صَلٰوةِهِمْ سَاهُوْنَ ۝

حضرت ابن عباس رضی اللہ عنہما فرماتے ہیں کہ دیل جہنم میں ایک دادی ہے  
جس کی گرمی سے جہنم بھی پناہ مانگتی ہے، اور یہ جگہ اپنے وقت سے نمازوں کی تاخیر کرنے  
والوں کے لیے ہے۔

رسول اللہ صلی اللہ علیہ وسلم نے فرمایا ”المسئم والمشرك الا ترک الصلوة فاذا ترکها ای جحدھا کان کافراً“ مسلمان و مشرک کے درمیان ترک نماز ہی کا فرق ہے، تو جب مسلمان نے نماز ترک کر دی یعنی اس کا انکار کر دیا، تو کافر ہو گیا۔ نبی کریم صلی اللہ علیہ وسلم سے مروی ہے، آپ نے فرمایا جس نے نماز کے معاملہ میں سستی برتی، اللہ تعالیٰ اُسے پندرہ قسم کی سزا دے گا۔ ان میں سے چھ تو دنیا میں، تین موت کے وقت، تین قبر میں اور تین قبر سے نکلنے کے بعد دے گا۔ وہ چھ قسم کی سزائیں جو دنیا میں دی جائیں گی وہ یہ ہیں۔

اول یہ ہے کہ اللہ تعالیٰ اُس کی عمر سے برکت نائل فرما دے گا۔  
دوم یہ کہ صالحین و نیکوکاروں کے چہروں کی چمک دمک کو اس کے چہرے سے چھین لے گا۔

سوم یہ کہ اللہ تعالیٰ اُسے کسی عمل کا اجر و ثواب نہیں دے گا۔

چہارم یہ کہ اُس کی کوئی دعا حق سبحانہ، و تعالیٰ آسمان تک بلند نہ ہونے دے گا۔  
پنجم یہ کہ اللہ تعالیٰ اُسے دنیا میں لوگوں کے سامنے دلیل و خوار کرے گا۔

ششم یہ کہ اُس کے لیے صالحین کی دعاؤں میں کوئی حصہ نہ ہوگا۔

اور وہ تین قسم کی سزائیں جو موت کے وقت اُسے پہنچیں گی،

اول یہ ہے کہ ذلت کے ساتھ اس کی موت ہوگی۔

دوم یہ کہ بھوکا مرے گا۔

سوم یہ کہ پیاسا مرے گا۔ اگرچہ اسے ساری دنیا کے دریاؤں کا پانی پلا دیا جائے

اور وہ تین قسم کی سزائیں جو اُسے قبر میں ملیں گی۔

اول یہ ہے کہ اللہ تعالیٰ اس کی قبر کو تنگ کر دے گا اور اُسے قبر خوب شدت کے

ساتھ بھیجے گی، یہاں تک کہ اس کی پسلیاں ایک دوسرے میں پیوست ہو جائیں گی

دوم یہ کہ اُس کی قبر میں اس پر آگ جلائی جائے گی، اور دن رات اُسے اس پر  
اُلٹ پلٹ کیا جاتا رہے گا۔

سوم یہ کہ اللہ تعالیٰ قبر میں ایک اڑدھا اس پر مسلط کرے گا جس کا نام ”الشجاع الاقرع“  
ہے۔ اس کی آنکھیں آگ کی ہوں گی، اور اُس کے ناخن لوسے کے، اور ہر ناخن  
کی لمبائی ایک دن کی مسافت کے برابر ہوگی، اور وہ اس سے کہے گا میں  
”الشجاع الاقرع“ ہوں، اور اس کی آواز بجلی کی کڑک کی مانند ہوگی، وہ کہے گا  
مجھے میرے رب نے حکم دیا ہے کہ میں تجھے نمازِ صبح کی ترک پر، صبح سے ظہر تک مار لگاؤں،  
نمازِ ظہر کے ترک پر ظہر سے عصر تک مار لگاؤں، اور نمازِ عصر کی اصاعت پر عصر سے  
مغرب تک اور نمازِ مغرب کی اصاعت پر مغرب سے عشاء تک، اور نمازِ عشاء  
کے اصاعت پر عشاء سے صبح تک مار لگاؤں۔ اور جب بھی وہ مار لگائے گا، تو  
مردہ زمین میں ستر گز تک دھنس جائے گا۔ پھر اڑدھا اپنے ناخنوں کو زمین میں داخل  
کر کے اُسے نکالے گا، تو اس پر یہ عذاب قیامت تک مسلسل ہوتا رہے گا۔

فنعوذ بالله من عذاب القبر۔

اور وہ تین قسم کی سزا جو قبر سے اُٹھتے وقت ہوگی۔

اول یہ ہے کہ اللہ تعالیٰ جہنم کی آگ کا ایک بادل اُس کے چہرہ کے سامنے مسلط کرے گا،  
جو جہنم کی طرف ہنکاں کر لے جائے گا۔

دوم یہ کہ حساب کے وقت اللہ تعالیٰ چشمِ غضب سے اُس کی طرف نظر فرمائے گا،  
اور اُس کے چہرہ سے گوشت جھڑ جائے گا۔

سوم یہ کہ اللہ تعالیٰ اُس سے ایسا شدید حساب لے گا، جس سے زیادہ اُس پر  
طویل و مدید اور کوئی شدت نہ ہوگی۔ اور اللہ تعالیٰ جہنم کی طرف لے جانے  
کا حکم دے گا، وہ کتنا بُرا ٹھکانا ہے۔



نبی کریم صلی اللہ علیہ وسلم نے فرمایا، نماز تمہاری میزان ہے، اور وہی تمہارے وزن کی منتہی ہے۔ اگر وزن میں پورے اترے گئے تو تمہاری نجات ہے، اور اگر کم ہوئے تو پر عذاب ہے۔

نبی کریم صلی اللہ علیہ وسلم نے فرمایا جس نے فجر کی نماز چالیس دن تک جماعت کے ساتھ اس شان سے پڑھی کہ ایک رکعت بھی اُس نے فوت نہ کی، تو اللہ تعالیٰ اُس کے لیے آتش جہنم سے برأت لکھ دے گا۔

رسول اللہ صلی اللہ علیہ وسلم نے فرمایا، جس نے نماز فجر جماعت کے ساتھ پڑھی پھر طلوع آفتاب تک ذکر الہی میں مشغول بیٹھا رہا، تو اللہ تعالیٰ اُس میں اعلیٰ میں اُس کے لیے محل تیار فرمائے گا۔ ایک روایت میں ہے کہ نستر محل تیار ہوں گے اور ہر محل کے سونے اور چاندی کے نستر دروازے ہوں گے۔

سید عالم رحمت مجسم صلی اللہ علیہ وسلم نے فرمایا، بلاشبہ نماز کی مثال اُس نہر جاری کی مانند ہے جو تم میں سے کسی کے دروازے کے آگے بہ رہی ہو، اور اُس میں روزانہ پانچ مرتبہ نہاتا ہو یہاں تک کہ اُس پر میل کا ذرہ تک نہیں رہتا۔ حضور نے فرمایا یہی حالت نماز کی ہے کہ نماز گناہوں کے میل کو دھو ڈالتی ہے۔

نبی کریم رؤف رحیم صلی اللہ علیہ وسلم نے فرمایا، جس نے پانچوں نمازوں کی اُسکے وضو، اُس کے اوقات، اور اُس کے رکوع و سجود کے ساتھ مواظبت و ہمیشگی کی، اور وہ جانتا ہو کہ نماز اللہ سبحانہ، و تعالیٰ کا حق ہے، تو اللہ تعالیٰ اُس کے جسم کو آتش جہنم پر حرام فرمادے گا۔

رسول اللہ صلی اللہ علیہ وسلم نے فرمایا، جس نے نمازوں کی محافظت کی تو اُس کے لیے روز قیامت، نجات اور نور و برہان ہوگا، اور جس نے نمازوں کی محافظت نہ کی، تو روز قیامت اُس کے لیے نہ نجات ہوگی اور نہ نور و برہان ہوگا۔

رحمۃ للعالمین صلی اللہ علیہ وسلم نے فرمایا، مسلمانوں تم میں سے کوئی شخص اپنی پیشانی سے اُس مٹی کے اثر کو نہ صاف کرے، جو نماز میں سجدہ سے لگی ہو، کیونکہ جب تک نماز کے سجدہ کا نشان اُس کے چہرہ اور پیشانی پر رہتا ہے، فرشتے اُس کے لیے دعائے مغفرت مانگتے رہتے ہیں۔

حضرت انس بن مالک رضی اللہ عنہ فرماتے ہیں کہ نبی کریم صلی اللہ علیہ وسلم کی روح مبارک ابھی گنجینہ صدر میں ہی تھی کہ آپ نے فرمایا، میں تمہیں نماز اور تمہارے غلاموں کے بارے میں وصیت کرتا ہوں، اور اس وصیت کی برابر تاکید فرماتے رہے، یہاں تک کہ سلسلہ کلام مبارک منقطع ہو گیا۔

نبی کریم علیہ التہیۃ والتسلیم نے فرمایا جو کوئی قصداً ایک فرض نماز چھوڑے، تو اللہ تعالیٰ جہنم کے دروازہ پر اس کا نام لکھ دیتا ہے کہ فلاں کا جہنم میں داخلہ لازم ہو گیا۔ سیدنا ابن عباس رضی اللہ عنہما سے مروی ہے کہ رسول اللہ صلی اللہ علیہ وسلم نے فرمایا، تم دعا مانگو کہ اللّٰهُمَّ لَا تَدْعُ مِنَّا شَقِيًّا وَلَا تَحْرُومْنَا، اے خدا ہم میں کسی بد نخت و شقی اور محروم کو نہ رہنے دے، پھر فرمایا، تم جانتے ہو کہ شقی و محروم کون ہے؟ صحابہ نے عرض کیا، یا رسول اللہ ہمیں معلوم نہیں۔ فرمایا، شقی محروم تارک الصلوٰۃ ہے۔ اس لیے کہ اسلام میں اس کا کوئی حصہ نہیں۔

رسول اللہ صلی اللہ علیہ وسلم نے فرمایا، بے عذر تارک صلوٰۃ کی نہ توحید مقبول ہے اور نہ امانت، نہ صدقہ، نہ روزہ، اور نہ شہادت۔ اور اللہ تعالیٰ اور فرشتے اور تمام رسول اُس سے بیزاری کا اظہار فرماتے ہیں۔

نبی کریم صلی اللہ علیہ وسلم نے فرمایا، بلا عذر نماز کے چھوڑنے والے پر اللہ تعالیٰ نظر نہیں فرماتا، اور نہ اُس کا تڑکیہ فرماتا ہے، اُس کے لیے دردناک عذاب ہے مگر یہ کہ توبہ کرے، اور اللہ سبحانہ کی طرف رجوع کرے، تو حق تعالیٰ اسکی توبہ قبول فرماتا ہے۔

نبی کریم علیہ الصلوٰۃ والسلام نے فرمایا، میری اُمت کے دس لوگ ایسے ہیں جن پر اللہ تعالیٰ روزِ قیامت انھارِ ناراضگی فرمائے گا، اور ان کو جہنم کی جانب لے جانے کا حکم دے گا، اور ان کے چہرے بغیر گوشت کے ہڈیوں کا خول ہوگا۔ استفسار کیا گیا یا رسول اللہ یہ کون کون لوگ ہیں؟ فرمایا بوڑھا زانی، گمراہ پیشوا، شرابِ خور، والدین کا نافرمان، چمچلِ خور کے ساتھ چلنے والا یا چمچلِ خور، جھوٹی گواہی دینے والا، زکوٰۃ نہ دینے والا، سو د خود، ظالم اور تارکِ نماز۔ مگر یہ کہ تارکِ نماز کے لیے عذاب دوگنا ہوگا اور قیامت میں اس حال میں اُٹھے گا کہ اُس کے دونوں ہاتھ اُس کی گردن کی طرف بندھے ہوں گے اور فرشتے اُس کے چہرے، اُس کی پشت، اور اُس کی کوکھ میں مارتے ہوں گے، اور جنت اُس سے کہے گی، نہ تو مجھ سے ہے اور نہ میں تجھ سے ہوں۔ اور جہنم کہے گا، میں تجھ سے ہوں اور تو مجھ سے ہے، اور تو میری اہل سے ہے میرے قریب ہو جا، تو قسم ہے اللہ عزوجل کی، یقیناً میں تجھے شدید ترین عذاب دوں گا۔ اُس وقت اُس کے لیے جہنم کا دروازہ کھل جائے گا اور وہ تیز رفتار تیر کی مانند اُس کے دروازہ میں داخل ہوگا، اور اُس کے دماغ پر ہتھوڑے سے مارے جائیں گے اور جہنم کے اُس نچلے درجہ میں ہوگا جس میں فرعون، ہامان اور قارون ہوں گے۔

نبی کریم صلی اللہ علیہ وسلم نے فرمایا تارکِ نماز کو زکوٰۃ دینا حلال نہیں۔ نہ اُسے بناہ دو، اور نہ اپنے پاس بٹھاؤ، کیونکہ اس پر آسمان سے لعنت اُترتی ہے۔

سید عالم صلی اللہ علیہ وسلم نے فرمایا میں نے اپنی اُمت کے ایک شخص کو دیکھا کہ اُس کے پاس موت آئی، اور وہ والدین کے ساتھ حُسن سلوک کرتا تھا، تو والدین کے حُسن سلوک نے اُس سے سکراتِ موت کو دور کر دیا۔ اور میں نے اپنی اُمت کے ایک شخص کو دیکھا کہ اُس پر عذابِ قبر مسلط کیا گیا ہے، تو اُس کا وضو آیا اور اُس نے اُسے اُس سے نجات دلا دی۔ اور میں نے اپنی اُمت کے ایک شخص کو دیکھا کہ اُسے

زبانہ یعنی دونوں کے فرشتوں نے پریشان کر رکھا تھا تو اُس وقت ذکر حق سبحانہ و تعالیٰ کے وہ فرشتے آئے جن کا وہ دنیا میں حق سبحانہ کی تسبیح اور ذکر کرتا تھا۔ انہوں نے اُن سے اُسے رستگاری دلائی۔ اور میں نے اپنی اُمت کا ایک شخص دیکھا کہ عذاب کے فرشتے اُسے گھبرے ہوئے تھے، تو اُس کی نماز آئی اور اُسے چھڑا کر لے گئی۔ اور میں نے اپنی اُمت کا ایک شخص دیکھا جس کی زبان پیاس سے باہر نکل پڑ رہی تھی، جب بھی وہ حوض کی طرف آتا تو، بحوم پانی تک پہنچنے نہ دیتا، اُس وقت اس کا روزہ اُس کے پاس آیا اور اُسے پانی سے سیراب کیا۔ اور میں نے اپنی اُمت کا ایک شخص کھڑا دیکھا، اور انبیاء کرام گردا گرد بیٹھے ہیں، جب بھی وہ اس حلقہ کے قریب آتا، تو اُسے دُور کر دیتے ہیں، اس وقت اُس کا وہ غسل جو جنابت کے بعد نماز کے لیے کرتا تھا آیا اور اُسے میرے پہلو میں لا کے بٹھا دیا۔ اور میں نے اپنی اُمت کے ایک شخص کو دیکھا جس کے اُگے بھی تاریکی ہے اور اُس کے داہنی طرف بھی تاریکی ہے، اور اُس کے بائیں طرف بھی تاریکی ہے، اور اُس کے اُدپر بھی تاریکی ہے، اور اُس کے نیچے بھی تاریکی ہے، اُس وقت اُس کا حج آیا اور اُسے ان تاریکیوں سے نکال کر نور میں داخل کر دیا۔ اور میں نے اپنی اُمت کے ایک شخص کو دیکھا کہ وہ مسلمانوں سے بات کرتا ہے مگر مسلمان اُس سے بات نہیں کرتے، اُس وقت اس کا صلہ رچی آیا اور کہا کہ اے مسلمانو! اُس سے بات کرو، کیونکہ یہ صلہ رچی کرتا تھا۔ پھر مسلمان اُس سے بات کریں گے اور اُس سے مصافحہ و سلام کریں گے۔ اور میں نے اپنی اُمت کا ایک شخص دیکھا کہ وہ آتش جہنم اور اُس کی گرمی و شراروں کو اپنے مونہ سے ہٹاتا ہے، اُس وقت اُس کا صدقہ آیا اور اُس کے چہرہ پر پردہ بن کر اُس کے سر پر سایہ فگن ہو گیا، اور آتش جہنم سے اُسے محفوظ کر لیا۔

نبی کریم صلی اللہ علیہ وسلم نے فرمایا، جہنم میں ایک دادی ہے جس کا نام لقمہ ہے

اُس میں سانپ ہیں۔ ہر سانپ اُونٹ کی گردن کی مانند ہے، اور اُس کی لبانی ایک مہینہ کی مسافت کے برابر ہے، اس وادی میں تارکِ صلوة کو ڈستا ہے جس سے اُس کا زہر اس کے جسم میں ستر سال تک جوش مارتا ہے۔ اور جہنم میں ایک وادی ہے جس کا نام جب الحزن ہے، اس میں پھٹو ہیں، ہرز پھوسیاہ نجر کی مانند ہے، اس کے نشتر ڈنگ ہیں، اور ہر ڈنگ میں زہر کی تھیلی ہے، وہ تارکِ صلوة کو ایک مرتبہ ڈنگ مارتا ہے، تو اُس کا زہر اُس کے سارے جسم میں سرایت کر جاتا ہے، اور اُس کے زہر کی گہنی ایک ہزار سال تک نہ ہتی ہے، اس کے بعد اس کی ہڈیوں سے گوشت جھڑتا ہے، اور اُس کی شرمگاہ سے پیپ بہنے لگتی ہے، اور تمام جہنمی اس پر لعنت بھیجتے ہیں، نعوذ باللہ من الناس۔ تو اے ضعیف و ناتواں بندے! جب تک توبہ کا دروازہ کھلا ہوا ہے تجھ پر توبہ لازم ہے، اور جان لو کہ حق تعالیٰ کی رضا بلا شبہ واضح و روشن ہے۔ ابیات

## باب دوم

## شرابی کی سزا

نبی کریم صلی اللہ علیہ وسلم سے مروی ہے، آپ نے فرمایا کہ اللہ تعالیٰ، شراب پر اور اس کے بچنے والے، اور اُس کے پینے والے، اور اُس کے خریدنے والے پر لعنت بھیجتا ہے۔ حضور اکرم صلی اللہ علیہ وسلم سے مروی ہے آپ نے فرمایا روزِ قیامت شراب پینے والے کو سیاہ مُنہ دہنسی آنکھیں اور اُس کی زبان اُس کے سینہ پر ٹٹکی ہوئی حالت کے ساتھ لایا جائے گا اور خون کی مانند اُس کے مُنہ سے لعاب بہتا ہوگا، روزِ قیامت تمام لوگ اُسے پہچان لیں گے۔ لہذا نہ اُسے سلام کرو، اور جب وہ بیمار ہو تو اس کی عیادت و مزاج پُرسی نہ کرو، اور جب وہ مر جائے تو اُس کی نمازِ جنازہ نہ پڑھو، کیونکہ وہ اللہ سبحانہ کے نزدیک بت پرست کی مانند ہے۔

سید عالم صلی اللہ علیہ وسلم نے ارشاد فرمایا کہ ہر نشہ والی چیز خمر یعنی شراب ہے اور ہر شراب حرام ہے، تو جو دنیا میں شراب پئے گا، اللہ تعالیٰ روزِ آخرت جنت میں جنتی شراب حرام فرمادے گا۔

رسول اللہ صلی اللہ علیہ وسلم نے فرمایا۔ تین شخصوں کو جنتی خوشبو نہ پہنچے گی۔ حالانکہ جنت کی خوشبو پانچ سو برس کی مسافت سے سونگھی جاتی ہے۔ ایک عادی شرابخوار، دوسرا والدین کا نافرمان، تیسرا زنا کار، اگر وہ توبہ نہ کرے۔

حضور اکرم صلی اللہ علیہ وسلم نے فرمایا، شرابی اپنی قبر سے مُردار کی سڑاند کے ساتھ

اُٹھے گا۔ صراحی اُس کی گردن میں لٹکی ہوگی، اور جام اُس کے ہاتھ میں ہوگا، اور اُس کے جسم میں سانپ اور بچھو بھرے ہوں گے، اُسے آتش دوزخ کی جوتیاں پہنائی جائیں گی۔ جس سے اُس کا دماغ کھولتا ہوگا، اور اُس کی قبر جہنم کا ایک گڑھا ہے، جو فرعون و ہامان کے قریب ہے۔

بروایت سیدہ عائشہ صدیقہ رضی اللہ عنہا حضور اکرم صلی اللہ علیہ وسلم سے مروی ہے کہ فرمایا جس نے شرابخوار کو ایک لقمہ کھلایا اللہ تعالیٰ اُس کے جسم پر سانپ اور بچھو مسلط کرے گا، اور جس نے اُس کی کوئی حاجت پوری کی بلاشبہ اس نے اسلام کو گرانے میں اعانت کی اور جس نے اُسے قرض دیا، بلاشبہ اُس نے مسلمان کے قتل کرنے میں مدد کی، اور جس نے اُسے اپنے پاس بٹھایا، اللہ تعالیٰ اُسے ایسا اندھا اٹھائیگا جس کی کوئی دلیل نہ ہوگی۔ اور جو شراب خوری کرے اُس کا نکاح نہ کرو، اور اگر وہ بیمار ہو جائے تو اُس کی مزاج پُرسی کبھی نہ کرو۔ قسم ہے اُس ذات کی جس کے قبضہ قدرت میں میری جان ہے، حقیقت یہ ہے کہ کوئی شراب نہیں پیتا مگر یہ کہ وہ توریت، انجیل، زبور، قرآن اور حق تعالیٰ کی نبیوں پر نازل کردہ تمام کتابوں کے ساتھ کفر کرتا ہے۔ اور جو شراب کو حلال جانتا ہے وہ مجھ سے بیزاری کرتا ہے اور میں اُس سے بیزاری کرتا ہوں۔ اللہ تعالیٰ اپنے عزد و جلال کی قسم کے ساتھ فرماتا ہے کہ جس نے دنیا میں شراب پی، وہ روز قیامت شدید پیاس میں مبتلا ہوگا اور اُس کا دل پھینکتا ہوگا، اور وہ اپنی زبان اپنے سینہ پر نکالے ہوگا، اور جس نے میری خوشنودی کی وجہ سے اسے ترک کیا، میں اُسے روز قیامت مقدس دن میں اپنے عرش کے نیچے جنت کی شراب پلاؤں گا۔

رسول اللہ صلی اللہ علیہ وسلم نے فرمایا، بندہ جب شراب کا ایک گھونٹ پیتا ہے تو اُس کا دل سیاہ ہو جاتا ہے، اور جب دوسری مرتبہ پیتا ہے تو اُس سے ملک الموت

نفرت کے ساتھ بیزاری کرتے ہیں، اور جب تیسری مرتبہ پیتا ہے تو اُس سے رسول اللہ صلی اللہ علیہ وسلم بیزار ہو جاتے ہیں، اور جب چوتھی مرتبہ پیتا ہے تو حفظہ یعنی کراما کا تبین اُس سے بیزار ہو جاتے ہیں، اور جب پانچویں مرتبہ پیتا ہے تو اُس سے جبریل علیہ السلام بیزار ہو جاتے ہیں، اور جب چھٹی مرتبہ پیتا ہے تو اُس سے اسرائیل علیہ السلام بیزار ہو جاتے ہیں، اور جب ساتویں مرتبہ پیتا ہے تو اُس سے میکائیل علیہ السلام بیزار ہو جاتے ہیں، اور جب آٹھویں مرتبہ پیتا ہے تو اُس سے ساتوں آسمان بیزار ہو جاتے ہیں، اور جب نویں مرتبہ پیتا ہے تو اُس سے تمام اہل آسمان بیزار ہو جاتے ہیں اور جب دسویں مرتبہ پیتا ہے تو اُس پر جنت کے تمام دروازے بند ہو جاتے ہیں، اور جب گیارھویں مرتبہ پیتا ہے تو اُس پر جہنم کے دروازے کھل جاتے ہیں، اور جب بارھویں مرتبہ پیتا ہے تو اُس سے حاطین عرش بیزار ہو جاتے ہیں، اور جب تیرھویں مرتبہ پیتا ہے تو اُس سے گرسی بیزار ہو جاتی ہے، اور جب چودھویں مرتبہ پیتا ہے تو عرش الہی بیزار ہو جاتا ہے، اور جب پندرھویں مرتبہ پیتا ہے تو سے حق تعالیٰ اجل و علی بیزار ہو جاتا ہے۔ اور جس سے تمام انبیاء و ملائکہ علیہم السلام بیزار ہوں اور اُس سے رب العالمین بھی بیزار ہو، تو وہ بلاشبہ نافرمانوں کے ساتھ جہنم میں ہلاک ہوگا اور حق سبحانہ و تعالیٰ جہنم میں اُسے آگ کا پیالہ پلائے گا جس سے اس کی آنکھیں نکل پڑیں گی اور ہڈیوں سے تمام گوشت و پوست جھڑ جائیگا، اور جب وہ اس پیالہ کو پیئے گا تو اُس کے پیٹ کی تمام آنتیں کٹ کٹ کر اُس کی نثر مگاہ کی راہ نکل پڑیں گی۔ افسوس ہے شراب پینے والے پر کہ وہ کس طرح عذاب الہی میں مبتلا ہوگا۔

حضرت اسماء بنت زینب رضی اللہ عنہا سے مروی ہے کہ میں نے رسول اللہ صلی اللہ علیہ وسلم سے سنا ہے کہ جس کے پیٹ میں شراب گئی،



اللہ تعالیٰ اُس کی جانب سے کوئی نیکی چالیس دن تک قبول نہ فرمائے گا، اور اگر وہ چالیس دن تک اپنے حال پر قائم رہا اور اس نے توبہ نہ کی اور چالیس دن کے اندر اندر مر گیا، تو وہ کافر مرا۔ اور اگر اُس نے توبہ کر لی، تو اللہ تعالیٰ توبہ قبول فرمانے والا ہے۔ اور اگر وہ عادی شرابی ہے، تو اللہ تعالیٰ کو اختیار ہے کہ اُسے ”طینۃ الخیال“ پلائے۔ صحابہ نے عرض کیا یا رسول اللہ ”طینۃ الخیال“ کیا ہے؟ فرمایا وہ جہنمیوں کی پیپ، لہو اور کچھو ہے۔

حضرت ابن مسعود رضی اللہ عنہ نے فرمایا، جب کوئی شرابی مرے تو اُسے دفن کر دو، پھر اُس کی قبر کھول کر دیکھو، اگر تم اُس کا منہ قبلہ سے پھرا ہوا نہ پاؤ، تو مجھے قتل کر دینا کیونکہ رسول اللہ صلی اللہ علیہ وسلم نے فرمایا ہے کہ جب کوئی چار مرتبہ شراب پی لیتا ہے تو حق سبحانہ، و تعالیٰ اُس سے ناراض ہو جاتا ہے اور سحبتین میں اُس کا نام لکھ دیتا ہے، تو اس سے نہ روزہ قبول کیا جاتا ہے، نہ نماز نہ صدقہ، مگر یہ کہ وہ توبہ کر لے۔ اب اگر توبہ کر لی تو بہتر ہے ورنہ اُس کا ٹھکانہ جہنم ہے، اور یہ کتنا بُرا ٹھکانا ہے۔

حضرت اکرم صلی اللہ علیہ وسلم فرماتے ہیں کہ زانی اور شرابی جہنم کی طرف تیز رفتاری سے گھسیٹے جاتے رہیں گے، پھر جب وہ جہنم کے قریب ہو جائیں گے تو ان کے لیے جہنم کے دروازے کھل جائیں گے اور دونوں کے فرشتے لوہے کے گرزوں سے اُس کا استقبال کریں گے اور جہنم کے دروازہ میں دنیاوی ذلوں کی گنتی کے برابر ان سے ان کو مار لگائیں گے۔ اس کے بعد ان کو جہنم میں ان کے ٹھکانوں کی طرف دھکیلیں گے، تو جسم کا کوئی حصہ ایسا نہ ہوگا جہاں پھو ڈنک نہ مارے، اور سانپ اس کے پرپ نہ ڈسے۔ چالیس سال تک یہی ہوتا رہے گا، لیکن ہنوز وہ اپنے ٹھکانے تک نہ پہنچ سکے گا۔ پھر آگ کی لپیٹ اُسے سر کے بل اٹھائے گی،

اُس وقت دوزخ کے فرشتے اُس پر مار لگائیں گے، تو وہ آگ کے گڑھے میں گر پڑے گا۔ جب بھی اُس کے جسم کی کھال جل جائے گی، تو ہم اُسے دوسری کھال سے بدل دیں گے تاکہ وہ عذاب کا مزہ چکھے۔ اس کے بعد اسے شدید قسم کی پیاس لگے گی، وہ چلاٹے گا، ہاٹے پیاس لگی ہے۔ ہمیں ایک گھونٹ پانی دو۔ اس وقت دوزخ کے عذاب پر مقرر فرشتے کھولتے اور جوش مارتے پانی کا پیالہ سامنے کریں گے، جب شرابی اُسے پیے گا، تو اُس کے چہرے کا گوشت گر پڑے گا، جب یہ مارجمیم اُس کے پیٹ میں پہنچے گا، تو وہ اُس کی آنتیں کاٹ ڈالے گا اور شرمگاہ کی راہ نکل پڑیں گی، پھر وہ لوٹائی جائیں گی جیسے کہ پہلے تھیں پھر مار پڑے گی۔ تو یہ شرابی کے عذاب کی کیفیت ہے۔

رسول اللہ صلی اللہ علیہ وسلم نے فرمایا، روز قیامت شرابی اس حال میں لایا جائے گا کہ صراحی اُس کے گلے میں لٹکی ہوگی، اور طنبورہ اُس کے ہاتھ میں ہوگا، یہاں تک کہ آتش جہنم کی سولی اُسے لٹکایا جائے گا۔ اُس وقت ندا کرنے والا کہے گا، یہ فلاں بن فلاں ہے۔ پھر اس کے بدن سے بدبو خارج ہوگی، سب اُس پر لعنت کریں گے۔ اس کے بعد داروغہ دوزخ سولی سے نکال کر آگ میں ڈال دے گا، تو وہ وہاں ایک ہزار برس تک پڑا رہے گا۔ پھر وہ پکارے گا ہاٹے مجھے پیاس لگی ہے، پھر اللہ تعالیٰ اُس پر بدبو دار پسینہ بھیجے گا، تو وہ پکارے گا، اے رب مجھ سے اس پسینہ کو دور کر دے، لیکن اُس سے یہ بدبو دار پسینہ دور نہ کیا جائے گا۔ یہاں تک کہ آگ اُسے جلا کر رکھ کر دے گی، اُس وقت اللہ تعالیٰ دوبارہ لوٹائے گا اور جدید آفرینش کے ساتھ آگ سے پیدا فرمائے گا، تو وہ ہاتھ پاؤں بندھے کھڑا ہوگا، اور اس میں اس کے چہرے پر زنجیروں سے ابر کیا جائے گا۔ پیاس کی دہائی دے گا تو اُسے مارجمیم پینے کو دیا جائے گا۔ بھوک کی فریاد کرے گا، تو زقوم

کھانے کو دیا جائے گا، جو اُس کے پیٹ کو کھولا دے گا۔ داروغہ جہنم کے پاس آگ کی جوتیاں ہوں گی، وہ اُسے پہنائے گا جس سے اُس کا دماغ کھول جائے گا، یہاں تک کہ ناک و کان کی راہ بھیجا نکل پڑے گا، اور اُس کی داڑھیوں سے چنگاریوں کی ہوں گی، وہ اپنے مُنہ سے آگ کے شعلے خارج کرے گا۔ اور اُس کی شرمگاہ سے اُس کی آنٹیں کٹ کٹ کر نکل پڑیں گی۔ اس کے بعد ایک ہزار سال تک آگ کے ایسے تابوت میں بند کر دیا جائے گا، جس کا عذاب طویل اور دہانہ تنگ ہوگا، اُس کے پیپ جامی ہوگی، اور اس کا رنگ بدل جائے گا۔ بندہ کسے گا، اسے رب! میرے گوشت و پوست کو آگ نے کھا لیا۔ تو افسوس ہے اس پر جب وہ اس کی شکایت کرے، مگر رحم نہ کیا جائے گا، اور جب پکارے گا تو جواب نہ دیا جائے گا۔ پھر وہ پیاس کی فریاد کرے گا، تو داروغہ دونوں اُسے پینے کے لیے حمیم دے گا، جب وہ پئے گا تو اُس کی انگلیاں کٹ کر گر پڑیں گی، پھر جب اُسے دیکھے گا، تو اُس کی آنکھیں اور رخسار گر پڑیں گے۔ پھر ایک ہزار سال کے بعد تابوت سے نکالا جائے گا، اور ایسے قید خانہ میں محسوس کیا جائے گا جس میں مٹکے کی مانند سانپ، بچھو ہوں گے، جو اسے اپنے پاؤں سے پکڑ لیں گے۔ پھر اس کے سر پر آگ کا ڈھیر رکھا جائے گا، اور اس کے بدن کے جوڑوں پر لوہے کے حلقے چڑھائے جائیں گے اور اس کے ہاتھوں میں نہنجیری اور گلے میں طوق ڈال دیا جائے گا۔ پھر ایک ہزار سال کے بعد اس قید خانہ سے نکالا جائے گا، اور عذاب دونوں کے فرشتے اسے دادی ویل کی طرف لے جائیں گے۔ ویل جہنم کی دادیوں میں سب سے زیادہ شدید گرمی کی دادی ہے جس کی گہرائی بہت زیادہ ہے، اور وہ سانپ و بچھوؤں سے بھرا ہوا ہے۔ اس دادی ویل میں اسے ایک ہزار سال تک رکھا جائے گا۔ اس کے بعد وہ

ندا کرے گا یا محمد یا محمد (صلی اللہ علیہ وسلم) تو حضور نبی کریم  
 صلی اللہ علیہ وسلم اُس کے پکارنے کی سماعت فرمائیں گے، اُس وقت حضور عرض  
 کریں گے۔ اے رب! میری اُمت کے کسی شخص کی آواز جہنم میں سے آرہی  
 ہے۔ اللہ سبحانہ و تعالیٰ فرمائے گا، آپ کی اُمت کا یہ شخص دنیا میں شراب پیتا  
 تھا اور بغیر توبہ کیے مر گیا تھا۔ حضور اکرم صلی اللہ علیہ وسلم بارگاہِ الہی میں عرض کریں  
 گے، اے رب! میری شفاعت سے اسے نکال دے، اور اسے معاف فرما  
 دے۔ تو اے بندو! گناہوں سے خدا کے حضور توبہ کرو، اور اپنی غلطیوں اور  
 خطاؤں کی اُس سے معافی مانگو۔

نبی کریم علیہ الصلوٰۃ والسلام نے فرمایا، شرابی اپنی قبر سے اس حال میں  
 نکلے گا کہ اُس کے مُنہ سوجھے ہوئے ہوں گے اور اُس کی زبان سینہ پر لٹکی ہوئی  
 ہوگی، اور اُس کے پیٹ میں آگ ہوگی، جو آنتوں کو کھا جائے گی، تو وہ با آواز  
 بلند چیخ و پکار کرے گا، ساری مخلوق اُس سے پناہ چاہے گی، اور بچھو اُس کی  
 کھال اور گوشت کے درمیان ڈنک مارتے ہوں گے۔ اُسے آگ کی جوتیاں  
 پہنائی جائیں گی، جس سے اس کا خون کھول جائے گا، اور وہ دوزخ میں فرعون و  
 ہامان کے قریب ہوگا۔ تو جس نے شراب کی ایک چُسکی پی، اللہ تعالیٰ اُس  
 کے جسم پر عذاب کے بچھو مسلط فرمائے گا۔ اور جس نے شرابی کی کسی خواہش  
 کو پورا کیا بلاشبہ اُس نے اسلام کو منہدم کرنے پر اعانت کی، اور جس نے  
 شرابی کو قرض دیا بلاشبہ اُس نے مسلمان کے قتل کرنے پر مدد کی، اور  
 جو شرابی کے پاس بیٹھا، اللہ تعالیٰ اُسے بلا حجت کے اندھا اٹھائے گا،  
 اور جو شراب پئے تو تم اُس کی شادی نہ کرو، اور اگر بیمار ہو جائے تو اس کی  
 عیادت اور بیمار پرسی نہ کرو۔ تو قسم ہے اُس ذات کی جس نے حق کے ساتھ

مجھے مبعوث فرمایا، کوئی شرابی نہیں پیتا مگر یہ کہ تو بیت و انجیل و زبور اور قرآن میں وہ ملعون ہے۔ اور جس نے شراب پی بلاشبہ اُس نے تمام انبیاء علیہم السلام پر خدا کی نازل کردہ تمام حکموں کے ساتھ کفر کیا۔ کافر کے سوا کوئی شراب کو حلال نہیں جانے گا۔ اور میں اُس سے بُری دبیزا ہوں۔ بلاشبہ شراب کا پینے والا پیاسا مرنے والا ہے، اور وہ ایک ہزار سال تک فریادِ فغان کرتا رہتا ہے کہ ہائے میں پیاسا ہوں۔ قسم ہے اُس ذاتِ برحق کی جس نے مجھے حق کے ساتھ نبی مبعوث فرمایا روزِ قیامت شرابی کو بارگاہِ الہی میں پیش کیا جائے گا، حق تعالیٰ اُس وقت فرشتوں سے فرمائے گا اسے پکڑ لو، تو اُس کے مُنہ کے سامنے ستر ہزار یا کچھ زیادہ فرشتے بادل کی مانند چھا جائیں گے۔ جس کے دل میں کتابِ الہی کی سنو آیتیں ہوں گی اور اُس نے شراب پی ہوگی، تو روزِ قیامت قرآن کریم کا ہر حرف اللہ عزوجل کے حضور آکر محاصمہ کرے گا۔ اور جس پر قرآن نے محاصمہ کیا بلاشبہ وہ ہلاک ہوگا۔

حضرت عمر بن عبدالعزیز رضی اللہ عنہ سے مروی ہے، انہوں نے فرمایا کہ میں ایک رات مسجد کی طرف جا رہا تھا کہ اچانک کچھ عورتیں میرا راہ روٹی ملیں۔ میں نے ان سے کہا، کیا بات ہوئی ہے؟ انہوں نے کہا ہمارا ایک بیمار ہے ہم اُسے بلا تے ہیں اور بار بار کلمہ شہادت کی تکرار کرتے ہیں مگر وہ کستا ہی نہیں۔ تو اب آپ چل کر اس کا ثواب لیجئے اور کلمہ شہادت کی تلقین فرمائیے۔ پھر میں نے اُسے تلقین کی کہ ”لا الہ الا اللہ محمد رسول اللہ“ کے مگر وہ نہ بولا۔ میں نے اس کا اعادہ کیا، تو اُس نے اپنی آنکھیں کھولیں اور کہنے لگائیں ”لا الہ الا اللہ“ کے ساتھ کفر کرتا ہوں، اور اسلام سے برأت، کا اظہار کرتا ہوں۔ اور اس کی روح نکل گئی۔ اس کے بعد میں اُس کے پاس سے نکل آیا، اور عورتوں کو اس کا حال بتایا، اور میں نے اعلان کرایا کہ اے مسلمانو! نہ

اس کی نمازِ جنازہ پڑھو، اور نہ اسے مسلمانوں کے قبرستان میں دفن کرو، اس لیے کہ یہ کافر ہو کر مرا ہے۔ لوگوں نے اُس کے گھر والوں سے پوچھا، یہ کیسے عمل کرتا تھا؟ انہوں نے بتایا کہ ہم اس کے کسی گناہ سے واقف نہیں، بجز اس کے کہ یہ شراب پیتا تھا۔ لہذا شراب، موت کے وقت ایمان کو سلب کر لیتی ہے۔ لہذا اے ضعیف و ناتواں بندے! اللہ تبارک و تعالیٰ کے حضور میں جسم و روح کے تعلق منقطع ہونے سے قبل توبہ کرنی چاہیے، اور جو نافرمان و عصیان شعار ہیں اُن پر افسوس ہے، کیونکہ ان کا ٹھکانا جہنم ہے، تو جب تک جسم میں روح کا علاقہ ہے اور علم وصال واضح و روشن ہے، توبہ میں سُرعت و سبقت کرنی چاہیے، توبہ کرنے والوں کے لیے دروازہ کھلا ہوا ہے۔

نبی کریم صلی اللہ علیہ وسلم سے مروی ہے، آپ نے فرمایا جب بندہ توبہ کرتا ہے تو فرشتے آسمان کی طرف چڑھ کر عرض کرتے ہیں: - اے ہمارے رب! تیرا فلاں بندہ غفلت اور کھیل کود کی نیند سے بیدار ہو گیا ہے، اور تیرے حضور نگوں ساری کے ساتھ کھڑا ہو گیا ہے۔ تو اللہ تعالیٰ فرمانا ہے، اے میرے فرشتو! اس کے انفاسِ حضرہ کے استقبال کے لیے آسمانوں اور زمینوں کو آراستہ کر دو، اور اسکی توبہ کی قبولیت کے لیے توبہ کے دروازے کھول دو، اس لیے کہ توبہ کرنے والے کی جان جبکہ وہ توبہ کرے، میرے نزدیک زمینوں اور آسمانوں سے زیادہ عزیز ہے۔ لہذا جس نے توبہ کو لازم کر لیا، اور بارگاہِ الہی کی حاضری کو کھڑا ہو گیا، تو اس کے گناہ کو نیکیوں سے میں بدل دیتا ہوں۔ واللہ تعالیٰ اعلم۔

## باب سوم

## زنا کا عذاب

نبی کریم صلی اللہ علیہ وسلم نے فرمایا، زنا سے بچو بلاشبہ اس میں چھ خصلتیں ہیں۔ تین دنیا میں، اور تین آخرت میں۔ دنیا کی تین خصلتیں یہ ہیں کہ چہرہ سے وجاہت جاتی رہتی ہے، اور فقر و محتاجی کو لاتی ہے، اور عمر کو کم کر دیتی ہے۔ اور آخرت کی تین خصلتیں یہ ہیں کہ اللہ تعالیٰ کی ناراضگی، اور حساب کی سختی، دائمی جہنم کا موجب بناتی ہے۔ اللہ تبارک و تعالیٰ فرماتا ہے۔ ”یقیناً کتنا بُرا ہے جو ان کی جانوں نے ان کے لیے بھیجا ہے کہ اللہ تعالیٰ کی ان پر ناراضگی ہے اور عذاب میں وہ ہمیشہ ہمیشہ رہیں گے۔“

رسول اللہ صلی اللہ علیہ وسلم نے فرمایا، زانی روز قیامت اس حال میں لائے جائیں گے کہ ان کے چہروں سے آگ بھڑکتی ہوگی، اور وہ شرمگاہوں کی بدبو سے لوگوں کے درمیان پہچانے جائیں گے، ان کو منہ کے بل جہنم کی طرف لے جایا جائے گا۔ پھر جب وہ دوزخ میں داخل ہوں گے تو داروغہ جہنم آگ کی قمیض پہنائے گا۔ اگر زانی کی اس قمیض کو اونچی و مستحکم پہاڑ کی چوٹی پر ایک لمحہ کے لیے رکھ دیا جائے تو یقیناً وہ جل کر خاکستر ہو جائے۔ اس کے بعد داروغہ جہنم کہے گا، اے عذاب جہنم کے فرشتو! زانیوں کی آنکھوں کو آگ کی سلائیموں سے داغ دو، جس طرح کہ حرام کی طرف انہوں نے نظریں ڈالی ہیں، اور آگ کی زنجیروں سے ان کے ہاتھوں کو باندھو، جس طرح کہ یہ حرام کی طرف ہاتھ بڑھاتے تھے اور

~~68345~~ 68345

آگ کی بیڑیاں ان کے پاؤں میں ڈال دو، جس طرح کہ یہ حرام کی طرف چلتے تھے۔ فرشتگانِ عذاب کہیں گے، ضرور ضرور اسی طرح کرتے ہیں۔ تو وہ ان کے ہاتھوں کو آگ کی زنجیروں سے اور پاؤں کو بیڑیوں سے جکڑ دیں گے، اور آنکھوں کو آگ کی سلاخیوں سے داغ دیں گے۔ تو وہ چیخیں گے کہ اے فرشتگانِ عذاب! ہم پر رحم کرو اور ایک لمحہ کے لیے ہم سے عذاب کو کم کر دو۔ اس پر فرشتگانِ عذاب ان سے کہیں گے ہم تم پر کیسے رحم کریں جبکہ رب العلمین تم پر غضبناک ہے۔

رسول اللہ صلی اللہ علیہ وسلم نے فرمایا، جس نے اپنی آنکھوں کو نظرِ حرام سے بڑھایا، اللہ تعالیٰ اُس کی آنکھوں کو جہنم کی آگ سے پڑ کر دے گا۔ اور جس نے حرام کردہ عورت سے زنا کیا، اللہ تعالیٰ اُسے اُس کی قبر سے پیاسا، روتا، غمگین، سیاہ رو اور تاریکی میں کھڑا کر دے گا، اُس کی گردن میں آگ کا طوق ہوگا، اور اُس کے جسم پر قطر ان کا لباس ہوگا۔ اللہ تعالیٰ اُس سے نہ کلام فرمائے گا، اور نہ اُسے پاک ستھرا کرے گا اور اُس کے لیے دردناک عذاب ہوگا۔

رسول اللہ صلی اللہ علیہ وسلم نے فرمایا جس نے شادی شدہ عورت سے زنا کیا تو اُس عورت اور اُس مرد پر قبریں اس اُمت کا نصف عذاب ہوگا، اور جب قیامت کا دن ہوگا تو اللہ تعالیٰ اس مرد کی نیکیاں اس عورت کے شوہر کو دے گا اور اس کی بدیاں اُس کے ذمہ کرے گا، اور اسے جہنم کی طرف گھسیٹا جائے گا۔ یہ جب ہے جبکہ اس کے علم کے بغیر ہو۔ لیکن اگر عورت کے شوہر کو معلوم ہو گیا کہ کسی نے اس کی بیوی کے ساتھ زنا کیا ہے، اور وہ خاموش رہا، تو اللہ تعالیٰ شوہر پر جنتِ حرام کر دے گا، اس لیے کہ اللہ تعالیٰ نے جنت کے دروازہ پر لکھ رکھا ہے کہ ”تو اُس دیوت پر حرام ہے جو اپنی بیوی کی بدی پر جان بوجھ کر خاموش رہے“ وہ کبھی جنت میں داخل نہ ہوگا۔ بلاشبہ ساتوں آسمان اور دیوت پر لعنت



کرتے ہیں۔

بعض صحف آسمانیہ میں مرقوم ہے کہ زنا کار مرد و عورت قیامت کے دن اس حال میں اٹھیں گے کہ ان کی شرمگاہوں پر آگ دہکتی ہوگی، اور اس حال میں اٹھیں گے کہ ان کے دونوں ہاتھ ان کی گردنوں کی طرف بندھے ہوں گے۔ عذاب کے فرشتے اٹھیں گھیرے ہوں گے، اور وہ اعلان کریں گے کہ "اے لوگو! یہ زنا کار لوگ ہیں، جن کے ہاتھ گردنوں کی جانب بندھے ہوئے ہیں، اور ان کی شرمگاہوں پر آگ دھک رہی ہے۔ پھر ان کی شرمگاہوں کو کشادہ کیا جائے گا، اور ان کی شرمگاہوں سے نہایت بدبو دار آگ کی بھاپ نکلے گی۔ اُس وقت عذاب کے فرشتے کہیں گے، یہ بدبو دار زانیوں کی شرمگاہوں کی ہے جنہوں نے زنا کیا اور بغیر توبہ کیے مر گئے، تو ان پر لعنت کر دو، اللہ تعالیٰ ان پر لعنت کرے۔ تو اُس وقت ہر ایک نیک و بد شخص کہے گا، اے خدا! انہوں پر لعنت کر،"

رسول اللہ صلی اللہ علیہ وسلم نے فرمایا، شبِ معراج مجھے آسمانوں پر لے جایا گیا تو میں نے کچھ مرد و عورتوں کو سانپ و پھوڑوں کے ساتھ محسوس دیکھا، پھوڑا اٹھیں ڈنک مارتے، اور سانپ اٹھیں ڈستے تھے۔ ہر شرمگاہ کی جگہ ایک سوراخ تھا، جس میں پھوڑا گھستے تھے اور ان سوراخوں میں گھس کر ڈستے اور گوشت کو کاٹتے تھے۔ ان شرمگاہوں سے پیپ بہتی تھی، جس کی بدبو سے دوزخی چیختے چلاتے تھے، اور وہ ان کی اس چیخ و پکار سے بے نیاز تھے۔ میں نے جبریل سے دریافت کیا یہ کون لوگ ہیں؟ جبریل نے کہا یہ زانی و زانیہ، مرد و عورتیں ہیں۔

نعوذ باللہ من فعل اهل الناس ومن غضب الجبار۔

رسول اللہ صلی اللہ علیہ وسلم نے فرمایا، جس نے محرمہ یعنی اجنبیہ عورت سے مصافحہ کیا وہ رزق قیامت آگ کی زنجیروں سے اُس کے ہاتھ گردن پر بندھے آئے گا۔

اب اگر اس نے اس سے زنا کیا، تو بارگاہِ رب العزت میں اس کی ران گویا ہوگی، اور کہے گی کہ میں نے فلاں جگہ، فلاں مہینہ، فلاں کے ساتھ ایسا ایسا کیا ہے، اور اس کے چہرہ کا گوشت جھڑ جائے گا، اور بغیر گوشت کے ہڈیاں رہ جائیں گی۔ اُس وقت اللہ عزوجل گوشت کو حکم دے گا، میرے حکم سے اپنی جگہ جم جا۔ تو وہ اس کے حکم سے لوٹ جائے گا، اور زانی کا چہرہ غایت درجہ سیاہ بلکہ قطران سے زیادہ سیاہ ہو جائے گا۔ پھر زانی مکابرہ کرے گا، اور کہے گا، "اے رب میں نے تو کبھی گناہ نہیں کیا،" اُس وقت اللہ سبحانہ، و تعالیٰ زبان کو حکم دے گا کہ گونگی ہو جا۔ تو زبان گونگی ہو جائے گی۔ پھر اُس کے حضور اعضاء و جوارح گویا ہوں گے۔ چنانچہ ہاتھ بولے گا، اے خدا میں نے حرام کی جانب ہاتھ بڑھایا، اور آنکھ کہے گی میں نے حرام کی طرف نظر ڈالی، اور پاؤں کہیں گے میں حرام کی طرف چل کر گیا، اور شرمگاہ پکارے گی میں نے فعل حرام کیا ہے۔ حفظ فرشتوں میں سے ایک کہے گا میں نے سنا ہے اور دوسرا کہے گا میں نے لکھا ہے، اور زمین کہے گی میں نے دیکھا ہے۔ اس وقت اللہ رب العزت فرمائے گا، قسم ہے مجھے اپنے عزت و جلال کی، میں باخبر تھا مگر میں ستر پوشی پوشی کی۔ اے میرے فرشتو! اسے پکڑ لو، اور میرے عذاب میں اسے ڈال دو، اور میری ناراضگی کا اسے مزہ چکھاؤ۔ بلاشبہ میرا غضب اُس پر بہت شدید ہے جس میں حیا کم ہے۔

تو اے لغزش و عیوب والے بندے! جاگ اٹھ۔ کون ہے جو تیری

طرف سے مرنے کے بعد استغفار کرے، کون ہے جو توبہ کرے۔

رسول اللہ صلی اللہ علیہ وسلم نے فرمایا، بلاشبہ اللہ عزوجل اپنے بندے کی

اس حالت کو پسند فرماتا ہے کہ وہ اپنے حضور گریہ و زاری کرتا، اور اُس کے حضور

دعا میں ذوق و شوق رکھنا دیکھیے۔ اس حالت میں اگر وہ سوال کرتا ہے، تو اسے عطا فرماتا ہے، اور اگر دعا کرتا ہے تو اسے قبول فرماتا ہے۔ خبردار! خبردار! بلاشبہ اللہ سبحانہ و تعالیٰ فرماتا ہے میں گڑگڑا کر توبہ کرنے والوں کا حبیب ہوں، میں عاجز و متقطع لوگوں کا ملجاء و ماویٰ ہوں اور میں مستغیثین کا فریاد رس ہوں، تو کون ہے جو مجھ سے مانگے، میں اُسے عنایت فرماؤں؟ اور کون ہے جو مجھ سے توبہ کرے میں اُسے قبول کروں؟ اور کون ہے جو میری طرف قصد کرے میں اُسے عطا فرماؤں؟ میں کریم ہوں میری جانب سے کرم ہے، میں جو آد ہوں میری طرف سے جود ہے، میں ہی دیتا ہوں خواہ وہ مجھ سے مانگے یا مجھ سے نہ مانگے۔ میری بخشش کے دروازے ہر خطا کار کے لیے کھلے ہوئے ہیں۔ اس کے بعد حضور نے پڑھا ”اے ہمارے رب! ہم نے اپنی جانوں پر ظلم کیا، اگر تو ہمیں نہ بخشے اور ہم پر رحم نہ فرمائے تو یقیناً ہم زیاں کاروں میں سے ہوں گے“

## باب چہارم

## لواطت یعنی اغلام کا عذاب

اللہ تعالیٰ فرماتا ہے ”کیا مخلوق میں مردوں سے بد فعلی کرتے ہو، اور پھوڑتے ہو وہ جو تمہارے لیے تمہارے رب نے نبی بیاں بنائیں، بلکہ تم لوگ حد سے بڑھنے والے ہو“

حضور اکرم سید عالم صلی اللہ علیہ وسلم نے فرمایا، ”جس نے قوم لوط کا سا عمل کیا تو ایسا عمل کرنے والے اور جس کے ساتھ عمل کیا گیا دونوں کو قتل کر دو“

حضرت ابن عباس رضی اللہ عنہما فرماتے ہیں کہ لواطت کی حد و تعزیر یہ ہے کہ ایسا کرنے والے کو بلند و اونچی سطح سے گرایا جائے، پھر اُس کے اوپر اتنے پتھر مارے جائیں کہ وہ مڑ جائے۔ اس لیے کہ اللہ رب العزت نے قوم لوط کو آسمان سے پتھر مار کر ہلاک فرمایا اور اگر لوطی شخص زمین بھر کے پانی سے غسل کرے، تب بھی وہ نجاست سے پاک نہ ہوگا، جب تک توبہ نہ کرے۔

اس لیے کہ شیطان جب مرد کو مرد پر سوار دیکھتا ہے تو عذاب کے خوف سے بھاگ کھڑا ہوتا ہے۔ اور جب مرد مرد پر سوار ہوتا ہے تو عرش الہی جنبش میں آجاتا ہے، اور قریب ہوتا ہے کہ آسمان زمین پر گر پڑیں، اُس وقت فرشتے آسمانوں کے کنارے پکڑ کر پڑھتے ہیں ”قُلْ هُوَ اللَّهُ أَحَدٌ“، یہاں تک کہ جبار و قہار کا غضب ساکن ہو جائے۔

حضرت عیسیٰ علیہ السلام سے مروی ہے کہ ان کا گزر ایک آگ پر ہوا جو

جنگل میں ایک مرد پر چل رہی تھی، تو حضرت عیسیٰ علیہ السلام نے پانی لیا تاکہ اُس سے آگ کو ٹھنڈا کرے تو آگ نے نو عمر لڑکے کی صورت اختیار کر لی اور مرد آگ کی شکل بن گیا۔ حضرت عیسیٰ علیہ السلام نے رو کر بارگاہِ الہی میں مناجات کی اور کہا، اے رب! ان دونوں کو ان کی اپنی اصلی حالت میں بدل دے تاکہ میں دیکھوں کہ ان دونوں کا گناہ کیسا ہے؟ تو وہ آگ ان دونوں سے منکشف ہو گئی۔ دیکھا کہ ایک مرد ہے اور ایک نو عمر لڑکا ہے پھر اُس مرد نے کہا، اے عیسیٰ! میں دنیا کی زندگی میں اس لڑکے سے محبت رکھتا تھا۔ تو مجھ پر شہوت نے غلبہ کیا، یہاں تک کہ جمعہ کی رات میں میں نے اس سے بد فعلی کی اس کے بعد میں نے دوسرے دن بھی بد فعلی کی۔ اُس وقت ایک شخص ہمارے پاس آیا اُس نے ہم سے کہا، خرابی ہو تمہاری! تم خدا سے ڈرو۔ اُس وقت میں نے اُس سے کہا مجھے نہ خوف ہے اور نہ ڈر ہے۔ پھر جب میں مُرا اور یہ لڑکا مُرا، تو اللہ تعالیٰ نے ہم پر آگ مسلط کر دی، جو ایک مرتبہ مجھے جلاتی ہے، جب میں آگ بن جاتا ہوں، تو میں اسے جلاتا ہوں۔ لہذا ہمارا یہ عذاب روزِ قیامت تک ہے۔ نعوذ باللہ من النار و من غضب الجبار۔

رسول اللہ صلی اللہ علیہ وسلم نے فرمایا، سات آدمی ہیں جن پر اللہ سبحانہ و تعالیٰ لعنت فرماتا ہے اور روزِ قیامت ان کی طرف نظر نہ فرمائے گا، اور ان سے فرمایا گا جہنمیوں کے ساتھ تم بھی جہنم میں جاؤ۔ وہ فاعل و مفعول جس نے قوم لوط کی مانند بد فعلی کی ہو، ماں اور اُس کی بیٹی کے ساتھ نکاح کرنے والا، اپنے ہمسایہ کی بیوی سے زنا کرنے والا، اپنی بیوی کی پشت میں جماع کرنے والا، اپنے ہاتھ (خلق) سے مادہ نکلنے والا۔ مگر یہ کہ توبہ کرے، اور وہ جو اپنے ہمسایہ کو ایذا دے۔

حضرت سلیمان بن داؤد علیہما السلام نے ابلیس ملعون سے دریافت کیا،

مجھے بتا کہ تجھے کون سا عمل بہت پیارا ہے؟ — ابلیس نے کہا مجھے لواطت یعنی اغلام سے زیادہ کوئی عمل پیارا نہیں ہے۔ اور اللہ عزوجل کے نزدیک مرد کا مرد سے اور عورت کا عورت سے بد فعلی کرنے سے زیادہ مبغوض کوئی عمل نہیں ہے۔ اور میرے نزدیک اس سے زیادہ کوئی عمل محبوب نہیں ہے۔ حضرت سلیمان علیہ السلام نے ابلیس سے فرمایا، خرابی ہو تیری! تجھے کیوں یہ محبوب ہے؟ ابلیس نے جواب دیا، اس لیے کہ کوئی نہیں ہے کہ اس کی عادت ڈالے، اور وہ اس سے ایک گھڑی صبر نہیں کر سکا۔ کیونکہ حق سبحانہ و تعالیٰ ان کے اوپر شدید غضب فرماتا ہے، اور جو کوئی اللہ تعالیٰ کو شدید غضب میں لائے تو اس پر وہ توبہ کا دروازہ بند کر دیتا ہے۔

رسول اللہ صلی اللہ علیہ وسلم نے فرمایا، قوم لوط کے عمل سے مشغول کرنا، اور گدھے کے ساتھ دوڑ لگانا، اور کتوں کے درمیان بازی لگانا، اور میڈھوں کے درمیان شرط لگانا، مرغ بازی کرنا، اور بغیر تہبند کے حمام میں داخل ہونا، اور کم تولنا، اور ڈنڈی مارنا، یہ تمام افعال قوم لوط کے ہیں۔ افسوس ہے اس پر جو ایسا کرتا ہے، ان کا گناہ، عورت کا عورت کے ساتھ، اور مرد کا مرد کے ساتھ بد فعلی کرنے سے زیادہ بڑا گناہ ہے۔ جب اپنے سروں سے حیا کی چادر اتار دی، اور اللہ عزوجل کے سامنے معاصی کے ساتھ ظاہر ہو گئے، تو اللہ عزوجل ان کو سر کے بل اوندھا کر دیتا ہے اور نیچے کا اوپر اور اوپر کا نیچے تپٹ کر دیتا ہے، اور آسمان سے ان پر تھپھر برساتا ہے۔

حضرت امام جعفر بن محمد رضی اللہ عنہما فرماتے ہیں کہ قرآن کی پڑھنے والی دو عورتیں آئیں، انہوں نے کہا کیا خدا کی کتاب میں عورت کا عورت سے مستی کرنے کا ذکر ہے؟ فرمایا ہاں ہے! وہ قوم تیج کے تذکرہ میں ہے، اسی بنا پر

اللہ تعالیٰ نے قوم تبع کو ہلاک فرمایا۔ پھر حق سبحانہ و تعالیٰ نے اپنے نبی کریم محمد رسول اللہ صلی اللہ علیہ وسلم کو خبر دی کہ اللہ تعالیٰ نے ان عورتوں کے لیے آگ کی جوتیاں، آگ کا لباس، آگ کی ہنسلیاں، آگ کا سرپوش، اور آگ کے موزے تیار کیے۔ ایک اور حدیث میں ہے کہ عورت جب دوسری عورت پر سوار ہو کر مستی کرتی ہے، تو اللہ سبحانہ و تعالیٰ فرشتہ کو حکم فرماتا ہے کہ ان کے لیے آگ کی جوتیاں، آگ کا لباس، اور آگ کے موزے تیار کرو۔ اور ان سے بڑھ کر یہ کہ اُس آگ میں جھونکی جائیں گی، جو پھوڑوں سے بھری ہوئی ہے۔ اور عورت کا اپنے پیچھے کے راستہ میں آنا لواطت سے بہت شنیع ہے، اسے کافر ہی عمل میں لاسکتا ہے۔

رسول اللہ صلی اللہ علیہ وسلم نے فرمایا، اللہ تعالیٰ اُس گھر پر لعنت بھیجتا ہے جس میں مخنث داخل ہو۔ اور حضور اکرم صلی اللہ علیہ وسلم نے فرمایا، اللہ تعالیٰ مرد مخنث پر اور عورت کا مردوں کی مانند شکل و صورت اختیار کرنے والیوں پر لعنت فرماتا ہے۔

سید عالم مخبر صادق صلی اللہ علیہ وسلم نے فرمایا، قوم لوط کا سا عمل کرنے والا جب کوئی مرتا ہے، تو وہ اپنی قبر میں ایک لمحہ نہیں گزارتا کہ اللہ تعالیٰ ایک فرشتہ کو بھیجتا ہے جس کی ہیبت خطاف کی مانند ہوتی ہے، تو وہ اسے اپنے پنجوں میں پکڑ کر لے اُٹاتا ہے اور قوم لوط کی بستی میں جا کر ڈال دیتا ہے، تو وہ اُن کے ساتھ جہنم میں سنگسار ہوتا ہے۔ اس کی پیشانی پر لکھ دیا جاتا ہے کہ ”یہ اللہ کی رحمت سے مایوس و محروم ہے“

رسول اللہ صلی اللہ علیہ وسلم نے فرمایا، روزِ قیامت ایسے بچے لائے جائیں گے جن کے سر نہ ہوں گے۔ اللہ سبحانہ و تعالیٰ ان سے فرمائے گا، درانحالیکہ وہ

انہیں خوب جانتا ہے کہ کس نے تم پر ظلم کیا؟ تو وہ کہیں گے ہم پر ہمارے باپوں نے ظلم کیا ہے کہ وہ مخلوق میں مردوں سے بد فعلی کرتے تھے، اور ان کی دُبر میں مادہ خارج کرتے تھے۔ اس پر حق سبحانہ و تعالیٰ فرمائے گا، ان لوگوں کو جہنم میں لے جاؤ، اور ان کی پیشانیوں پر لکھ دو کہ یہ میری رحمت سے محروم ہیں۔

تو اے بندگانِ خدا! تم خدا کی رحمت کی محرومی سے بچو، اور عطا و عصیان سے حق تعالیٰ کے حضور توبہ و استغفار کرو۔ اس سے پہلے کہ تمہارے اعضاء گواہی دیں۔ اور تمہاری زبانیں گنگ ہوں۔ وہ ملک الدبان، جس کی ہر آن، ترائی شان والی ہے۔ تم کو تمہارے ناموں سے بکارتا ہے۔ تو اے گنہگار بندو! اُس کی طرف گریہ و زاری سے رجوع کرو، اور اُس کے حضور گناہوں سے توبہ کرو۔ بلاشبہ وہ کریم، حلیم اور غفور رحیم ہے۔



## باب پنجم

### سُود کھانے والے کا عذاب

اللہ تعالیٰ فرماتا ہے ”اے ایمان والو! بڑھا کر سُود نہ کھاؤ“ اور فرماتا ہے، ”اے ایمان والو! اللہ سے ڈرو اور سُود کو جتنا بھی ہو چھوڑ دو اگر تم مسلمان ہو۔ اب اگر تم نے ایسا نہ کیا، تو اللہ اور اس کے رسول کے ساتھ جنگ کے لیے تیار ہو جاؤ“

مطلب یہ کہ سُود کھانے والے، اللہ اور اُس کے رسول سے جنگ کرتے ہیں، اور اللہ اُن سے جنگ کرتا ہے۔ تو خرابی ہو اُسے جو اُس کے اور حق عزوجل کے مابین جنگ برپا کرے۔ اُس پر حق تعالیٰ کا قہر و غضب ہو۔ نعوذ باللہ من ذلک۔ رسول اللہ صلی اللہ علیہ وسلم نے فرمایا، جس رات مجھے آسمان کی سیر کرائی گئی، تو میں نے سر کے اوپر بجلی، رعد اور کڑک کی آواز سنی، اور کچھ مردوں کو دیکھا جن کے پیٹ اُن کے آگے حجروں کی مانند تھے، جو سانپ و بچھو سے بھرے ہوئے تھے اور ان کے پیٹوں میں گھوم پھر رہے تھے، میں نے کہا اے بھائی جبریل یہ کون لوگ ہیں؟ انھوں نے کہا یہ سُود خوار لوگ ہیں۔

رسول اللہ صلی اللہ علیہ وسلم نے فرمایا، جس نے سُود کھایا اگرچہ ایک ہی درہم (۲۸ پیسے ہو) گویا کہ اُس نے اسلام میں اپنی ماں سے زنا کیا۔ رسول اللہ صلی اللہ علیہ وسلم نے فرمایا سُود خوار کو عذاب کے فرشتے ایسا دردِ سر میں مبتلا کریں گے جس طرح بخار والا دردِ سر میں مبتلا ہوتا ہے۔ (اس سے آگے اشاعت میں پڑھیں)

رسول اللہ صلی اللہ علیہ وسلم نے فرمایا، اللہ تعالیٰ نے سُود خور اور دوسرے کو سُودی مال کھلانے والے، اور اُس کے گواہ، اور اُس کے لکھنے والے، اور اس کی ترغیب دینے والے، اور اس ترغیب کو قبول کرنے والے، اور سُود کو حلال جاننے والے اور دوسروں کو حلال بتانے والے، اور مانعینِ زکوٰۃ پر لعنت فرمائی ہے۔ رسول اللہ صلی اللہ علیہ وسلم نے فرمایا، آخر زمانہ میں چار باتیں عام ہو جائیں گی۔ سُود خوری، خرید و فروخت میں جھوٹی قسمیں، کم ناپنا اور کم تولنا، تو جب یہ باتیں عام ہو جائیں، تو ان میں امراض رونما ہو جائیں گے، اور اللہ سبحانہ و تعالیٰ اُن کو خوریزی کی مصیبت میں مبتلا کر دے گا۔

اللہ تعالیٰ نے فرمایا ”اس دن رب العالمین کے حضور سب لوگ کھڑے ہونگے“ سوائے سُود خواروں کے، کیونکہ وہ کھڑے ہونا چاہیں گے مگر مجنون اور مجبوط الحواس ہو کر گر پڑیں گے، یہاں تک کہ تمام لوگ حساب و کتاب سے فارغ ہو جائیں گے۔ رسول اللہ صلی اللہ علیہ وسلم نے فرمایا، جس نے سُودی مال کھایا، اللہ عزوجل اُس کے پیٹ کو جتنا مال کھایا ہے اُس سے بھر دے گا، اگر چہ مال کو محنت کر کے کھایا ہو، اور حق سبحانہ و تعالیٰ اُس کے عمل کو قبول نہ فرمائے گا، اور وہ ہمیشہ ہمیشہ اللہ عزوجل کی ناراضگی میں رہے گا جب تک کہ اُس کے پاس ایک حبہ بھی سُود کا باقی ہے۔

رسول اللہ صلی اللہ علیہ وسلم نے فرمایا، سونا، سونے کے بدلے برابر سرا بر اور چاندی، چاندی کے بدلے برابر سرا بر ہے اور جتنا زائد ہو وہ اور زائد لینے والا دونوں جہنم میں ہوں گے۔

بلاشبہ سُود، نیکیوں کو ضائع کر دیتا ہے، اور عبادتوں کو باطل کر کے خطاؤں کو عظیم تر بنا دیتا ہے۔ تو جو روزہ دار ہو، اور اس سے افطار کرے، تو اللہ تعالیٰ

اُس کے روزہ کو قبول نہیں کرتا، اور جس نے نماز پڑھی اور اُس کے پیٹ میں  
سودی مال ہے تو اللہ تعالیٰ اُس کی نماز قبول نہیں کرتا، اور اگر ایسے مال میں  
سے صدقہ کیا تو اُس کا صدقہ قبول نہیں فرماتا۔ سود خوار کا جتنا وقت بھی گزرتا ہے  
قیامت تک اُس کا ہر لمحہ خدا کی لعنت میں ہے۔ لہذا حق تبارک و تعالیٰ اُس  
سے جنگ کرتا ہے، اور نہ اُس کی جانب نظر فرماتا ہے اور نہ اُس سے کلام۔  
تو اے بندے! اپنی ناتوانی پر اور خدا کی جنگ کرنے پر نظر کر۔ ہر مغلوب و  
مقہور شخص جہنم میں ڈالا جائے گا۔

## کم تولنے اور ڈنڈی مارنے کا عذاب

رسول اللہ صلی اللہ علیہ وسلم نے فرمایا، بلاشبہ جہنم میں ایک وادی ہے  
جس کی گرمی سے اہل جہنم روزانہ پانچ مرتبہ پناہ مانگتے ہیں، اگر اُس وادی میں  
پہاڑ ڈال دیا جائے تو وہ بھی اُس گرمی سے پگھل جائے۔ اس وادی میں  
نماز میں سستی کرنے والے، اور کم ناپنے والے، اور کم تولنے والے لوگ  
قید کیے جائیں گے۔ تو افسوس ہے جس نے ایسی جنت کو جس کی چوڑائی  
آسمانوں اور زمین کی برابر ہے، ایک دانہ یا دو دانے کے بدلے فروخت  
کر دی۔

رسول اللہ صلی اللہ علیہ وسلم نے فرمایا، وہ لوگ جنہوں نے کم تولا اور  
ڈنڈی ماری، قیامت کے دن سیاہ رُو، زبان نکلی ہوئی، آنکھیں پھری ہوئی  
ان کی گردن میں آگ کی ترازو لٹکی ہوئی لائے جائیں گے، ان سے کہا جائے گا  
یہاں سے یہاں تک وزن کر۔ تو انھیں دو پہاڑوں کے درمیان پچاس ہزار

سال تک عذاب دیا جائے گا۔  
 قاضی عیاض رحمۃ اللہ علیہ فرماتے ہیں کہ بلاشبہ جن کے چہرے روز قیامت  
 کالے ہوں گے وہ کم مانپے والے لوگ ہیں۔

## پانچ گناہوں کا دنیاوی وبال

رسول اللہ صلی اللہ علیہ وسلم نے فرمایا، اسے لوگو! پانچ باتوں سے قبل پانچ  
 باتوں سے بچو۔ جس قوم نے کم پایا، اللہ سبحانہ و تعالیٰ نے اُن کو گمراہی اور پھیلوں  
 کی کمی میں مبتلا کر دیا۔ اور جس قوم نے بد عہدی کی، اللہ تعالیٰ نے اُن پر اُن کے دشمن  
 کو مسلط کر دیا۔ اور جس قوم نے زکوٰۃ ادا کرنے میں روک پیدائی، اللہ سبحانہ نے  
 اُن کو بارش سے محروم کر دیا، اگر جانور و چرواہے نہ ہوتے تو بارش کے ایک قطرے  
 سے بھی وہ سیراب نہ ہوتے۔ اور جس قوم میں بدکاری پھیلی، اللہ تعالیٰ نے اُن پر  
 طاعون مسلط کر دیا۔ اور جس قوم نے قرآن کے علاوہ فیصلہ دیا، اللہ تعالیٰ نے  
 اُن کو ظلم و ستم کا مزہ چکھایا اور ایک دوسرے کو ظلم و ستم کا آلہ مشق بنایا۔  
 رسول اللہ صلی اللہ علیہ وسلم نے فرمایا، بلاشبہ صراط کی شاہراہ پر آگ کی  
 بیڑیاں ہیں، جس نے حرام کا ایک درہم بھی لیا، اُس کے پاؤں میں آگ کی بیڑیاں  
 ڈالی جائیں گی، جس سے صراط کے راستہ پر گزرنا دشوار ہوگا۔ جب تک کہ اس درہم  
 کا مالک اُسکی نیکیوں میں سے اس کا بدلہ نہ لے لے۔ لیکن اگر اس کے پاس نیکیاں  
 نہ ہوں تو وہ اس کے گناہوں کا بوجھ بھی اٹھائے گا اور جہنم میں گر پڑے گا۔  
 تو اسے بندے! مالِ ظلم و حرام کو اُس کے مالک کی طرف تم سے نیکیاں  
 لیے جانے سے پہلے لوٹا دو۔

## چوری کا عذاب

رسول اللہ صلی اللہ علیہ وسلم نے فرمایا، جس نے کسی کا تھوڑا سا مال بھی چورایا، قیامت کے دن اُس مال کو اپنی گردن میں آگ کے طوق کی شکل میں لٹکا کر آئیگا۔ اور جس نے تھوڑا سا بھی مال حرام کھایا، تو اُس کے پیٹ میں آگ دھونکائی جائے گی، اور اُس کی ایسی خوفناک آواز ہوگی کہ جس دن ساری مخلوق اپنی قبروں سے اٹھیں گے سب کانپ جائیں گے، یہاں تک کہ احکم الحاکمین اللہ تعالیٰ لوگوں کے سامنے جو بھی فیصلہ فرمائے۔

تو اے کمزور و ناتواں بندو! توبہ کے ذریعہ ان بیماریوں کا مداوا آج کر لو۔ اور اللہ تعالیٰ سے دعا مانگو، شاید کہ وہ تمہیں ان بیماریوں سے شفا عطا فرمائے اور تم اُس کی رحمت کے سزاوار بن جاؤ۔ اور عذاب میں واقع ہونے اور تمہیں ذلت و خواری اٹھانے، اور تمہاری زبان گنگ ہونے، اور تمہارے دل پر مہر لگنے سے پہلے تم اُس کے قُرب و فضل کے مستحق ہو جاؤ۔ لہذا سفرِ آخرت کے لیے زیادہ سے زیادہ آج اپنا توشہ بناؤ، کیونکہ توشہ کی قلت تمہیں کفایت نہ کرے گی۔

(اشعار)

## باب ششم

### رونے پینے کے عذاب میں

اللہ تعالیٰ فرماتا ہے، یقیناً "یقیناً" ہم نبی زندہ کرتے اور ہم ہی مارتے اور ہم ہی وارث ہیں۔ تو جس طرح قصاب کی ناراضگی اپنی بکری ذبح کرتے وقت مستحسن نہیں ہے۔ اسی طرح بندے کی موت کے وقت، بندے کی ناراضگی اچھی نہیں ہے۔ رسول اللہ صلی اللہ علیہ وسلم نے فرمایا، میں اُس سے بُری و بیزار ہوں جس نے جھوٹی قسم کھائی اور کپڑے پھاڑے اور چوری کی۔ اسے مسلمان نے اپنی صحیح میں روایت کیا۔ اللہ تعالیٰ فرماتا ہے "وَالَّذِينَ لَا يَشْهَدُونَ السُّبْحَانَ" وہ لوگ جو جھوٹی گواہی نہیں دیتے فرماتے ہیں وہ نوحہ کرنا اور رونا پینا ہے۔

رسول اللہ صلی اللہ علیہ وسلم نے فرمایا، رونے پینے والی عورتیں اپنی قبروں سے بکھرے بال، پریشان حال اور گرد آلود اٹھیں گی، ان کے سروں پر خارش کا دوپٹہ اور اللہ کی لعنت کے جوتے، اور قطران کے لباس ہوں گے، اور اپنے ہاتھوں کو اپنی چھاتیوں پر رکھے جینختی چلاتی اور واویلا کرتی ہوں گی۔ اور فرشتے آئیں کہتے ہوں گے، پھر جو اس نوحہ گری پر اجرت و مزدوری لی ہوگی، تو وہ نارہ جہنم کا حصہ ہوگا۔ رسول اللہ صلی اللہ علیہ وسلم نے فرمایا، اللہ تعالیٰ واویلا کرنے والیوں اور اس کے سننے والیوں پر لعنت کرتا ہے۔ کسی بزرگ نے فرمایا کہ میں نے امام حسن بصری رضی اللہ عنہ سے دریافت کیا کہ نبی کریم صلی اللہ علیہ وسلم کے زمانہ مبارکہ میں کیا تمام مہاجر عورتیں اس قسم کی نوحہ گری کرتی تھیں؟ انہوں نے فرمایا نہیں!

خدا کی قسم! نبی کریم صلی اللہ علیہ وسلم کے دربار میں ایک عورت آئی جس کا باپ، جس کا بھائی، جس کا بیٹا غزوہ میں شہید ہو گئے تھے اور وہ روتی تھی۔ حضور اکرم صلی اللہ علیہ وسلم نے فرمایا، اے عورت! تجھے کیا مصیبت پہنچی ہے؟ اُس نے کہا میرے گھر کے تمام مرد شہید ہو گئے ہیں۔ حضور نے اس سے فرمایا، اگر تو صبر کا دامن لاتھرے نہ چھوڑے تو تیرے لیے جنت ہے۔ اُس نے کہا خدا کی قسم! آج کے بعد میں کبھی نہ روؤں گی جبکہ میرے لیے جنت ہے۔ حالانکہ اُس زمانہ کی عورتیں چہروں کو نوچتیں، جیب و گریباں چاک کرتیں اور بالوں کو کھسٹا کرتی تھیں۔ رسول اللہ صلی اللہ علیہ وسلم نے فرمایا، اللہ سبحانہ و تعالیٰ کو دو قسم کی بڑی آوازیں انتہائی مبغوض و ناپسند ہیں، ایک کسی مصیبت کے وقت بین کرنے کی آواز۔ دوسرے خوشی کے وقت گانے باجے کی آواز۔ اللہ تعالیٰ گانے والے اور بین کرنے والے پر لعنت کرتا ہے۔

اللہ تعالیٰ فرماتا ہے: **وَفِي أَمْوَالِهِمْ حَقٌّ لِّلسَّائِلِ وَالْمَحْرُومِ** اور ان کے بالوں میں مانگنے والے اور محروم کا حصہ ہے۔

یہ وہ لوگ ہیں جو اپنے مالوں سے گانے والیوں کو خوشی کے وقت دیتے، اور مصیبت کے وقت بین کرتے والیوں کو دیتے ہیں۔ جب کوئی مرتا ہے تو اُس کے اوپر بار قرض بھی ہوتا۔ اور اُس کے پاس امانتوں کا مال بھی ہوتا اور اُس کے ذمہ لوگوں کے موازے بھی۔ وہ اپنی جانکنی کے وقت دہشت زدہ اور بوقت حضور نبی تعالیٰ مصیبت زدہ ہوتا ہے اور اپنے گناہوں کے بوجھ کو ہلکا ہونے کی تمنا کرتا ہے، اور شیطان اُن کی قبر تک ساتھ آتا ہے، اور وہ اُس کی قبر میں فرشتوں کی تنبیہ و تہدید کو سنتا ہے، جو اُس کے گناہوں پر فرشتے اُسے جھڑکتے، اور اُس کے گناہوں کے سبب عذاب سے ڈراتے ہوتے ہیں، تو اُس سے شیطان کتاب ہے، اسے

فلاں! تو مجھے پہچانتا ہے؟ قسم خدا کی! زیادہ کروں گا تیرے اوپر عذاب اور عقوبت کو، زیادہ تیرے عذاب سے۔ جہاں حساب کیا جاتا ہے بغیر گناہ کے جو تجھ سے صادر ہوئے۔ پھر اس کے گھر والوں کے پاس آتا ہے، اور کتنا ہی آسان ہے تمہارے مُردے کے لیے تم پر اس کا ماتم۔ تو گویا وہ ماتم کا دلال ہے، فلاں آدمی کی طرح تم زیادہ ہو، اور فلاں شخص کے مثل زیادہ رونا ہو، اور فلاں شخص کی مثل ندبہ و نوحہ ہو۔ فلاں نوحہ کرنے والی کو بلاؤ اُسے مال دو، اس کے بعد اہل میت کسی نوحہ کرنے والی کو اجیر بناتے ہیں، وہ روتی ہے بلا مصیبت کے، اور اپنے آنسو کو روپے کے عوض بیچتی ہے۔ زندے اپنے گھروں میں فتنوں میں مبتلا ہوتے اور مُردے اپنی قبروں میں عذاب پاتے ہیں، جو اہم و ثواب کو روکتا اور ان کے گناہوں کو عظیم بناتے اور مُردے پر متعدد سختیاں لاتے ہیں۔ لَمَّا لَدَّ السَّجَّانُ وَتَعَالَىٰ اَنْ يُّدْرِكَ عَلَيْهِمْ عَذَابُهُمْ كَمَا كَانُوا يَسْتَعْجِلُوْنَ بِهَا۔ اور میت پر غضب فرماتا ہے، اور میت کی قبر میں جہنم کے ستر درتے کھول دیئے جائیں گے جن سے سیاہ رنگ کے گتے میت کے پاس آکر اُسے بھنبھوڑ ڈالیں گے، اور عذاب کے فرشتے اُس کے سر کو کوٹیں گے اور مار لگائیں گے۔ مردہ کہے گا، ہاٹے خرابی، یہ عذاب میرے پاس کہاں سے آگیا۔ فرشتے کہیں گے یہ تیرے گھر والوں کی طرف سے تیری طرف ہر یہ ہے۔ اُس وقت مردہ کہے گا اے خدا! ان کو میری طرف سے اچھی جزا نہ دیتا۔ اے خدا! ان پر بھی ایسا ہی عذاب کرنا جس طرح کہ مجھے عذاب دیا جا رہا ہے۔ فرشتے کہیں گے ان میں سے ہر ایک کو اتنا ہی عذاب لازمی دیا جائے گا۔ اُس وقت وہ بین کرنے والے کہیں گے جنہوں نے مُردے پر بین کیا، طمانچے مارے اور جیب و گریباں چاک کیا۔ ہمارے کون سے گناہ کے بدلے میں ہمیں یہ عذاب دیا جا رہا ہے؟ اُس وقت اللہ تعالیٰ اُن سے فرمائے گا، تمہارا گناہ یہ ہے کہ تم نے ان سے عہد و پیمان لیا



تھا کہ اپنے بعد مجھ سے جنگ نہ کر دگے، تو جنہوں نے اقارب کی وصیت پر معاہدہ کو بھلا دیا کہ اپنے رب سے جنگ نہ کر دگے، تو اللہ عزوجل ان پر عذاب فرماتا ہے۔ رسول اللہ صلی اللہ علیہ وسلم نے فرمایا کہ بین کرنے والی عورت اپنے مرنے سے ایک سال پہلے جب تک توبہ نہ کرے تو اُس کی توبہ قبول نہیں کی جاتی کیونکہ اس کا گناہ عظیم ہے۔ اب اگر وہ بغیر توبہ کیے مر گئی، تو وہ روز قیامت اس طرح کھڑی ہوگی کہ اُس کے جسم پر قطران کے کپڑے اور خارش کا دوپٹہ ہوگا۔ کوئی شخص ایسا نہیں ہے کہ کسی دوسرے کے گناہ کے پاداش میں عذاب دیا جائے، بجز مُردے کے۔ کیونکہ مُردے پر اس کے گھر والوں کا اس پر رونے کی برابر عذاب دیا جاتا ہے۔ تو جب گھر والے بین کرتے وقت کہتے ہیں کہ اے ہماری عزت!، اے ہماری وجاہت!، تیرے بعد ہمارا کون مددگار ہے۔ اُس وقت مُردے کو اس کی قبر میں بٹھاتے ہیں، اور ہر بات کے بدلے عذاب کے فرشتے مُردے کو مار لگاتے ہیں، یہاں تک کہ اُس کے جوڑے جوڑے الگ ہو جاتے ہیں۔ عذاب کے فرشتے اُس سے کہتے ہیں کہ تو ایسا ہی تھا، جیسا کہ تیرے گھر والے کہتے ہیں؟ کیا تو اُن کا مذاق، ان کا امیر اور ان کا کفیل تھا؟ مُردہ کہے گا، نہیں! خدا کی قسم! اے رب میں کمزور و ناتواں تھا۔ تیری ذات پاک ہے، تو ہی مجھے رزق دیتا تھا، اور ان کو بھی رزق دیتا تھا۔ اُس وقت حق سبحانہ و تعالیٰ فرمائے گا، تجھ پر یہ عذاب اس بنا پر ہے کہ تو نے ان کو اس سے باز کیوں نہ رکھا۔

حضرت ابو امامہ باہلی رضی اللہ عنہ سے مروی ہے انہوں نے کہا کہ رسول اللہ صلی اللہ علیہ وسلم نے فرمایا، بین کرنے والوں کو جنت و دوزخ کے درمیان سرِ راہ روز قیامت کھڑا کیا جائے گا، ان کے کپڑے قطران کے ہوں گے، اور ان کے چہروں پر آگ کا نقاب ہوگا۔ مُردے کو فرشتے گھسیٹ کر لائیں گے، حق تعالیٰ

اُن کی ارواح کو اُن کے جسموں میں لوٹائے گا، اور ان کے ہاتھوں کو دراز کیا جائیگا۔ عذاب کے فرشتے اُن سے کہیں گے بن کر جس طرح کہ تم دنیا میں مُردے پر بن کرتے تھے۔ اُس وقت وہ کہیں گے آج ہمیں شرم آتی ہے۔ فرشتے ان پر مار لگاتے ہوئے کہیں گے، اے ملعونو! دنیا میں تم کو کیوں خدا سے شرم نہ آئی، کیا تم نہیں جانتے تھے کہ اللہ سبحانہ و تعالیٰ تمہاری آوازوں کو سُن رہا ہے۔ اس کے بعد بین کرنے والے دوسری بات کہیں گے، اُس وقت اُس کے پاؤں کٹ کر گر پڑیں گے، پھر وہ تیسری بات کہیں گے، تو اُن کے ہاتھ کٹ کر گر پڑیں گے، تو وہ چیخیں گے ہاٹے میری خرابی۔ اور مُردہ کہے گا میرا گناہ کیا ہے؟ فرشتے کہیں گے تیرا گناہ یہ ہے کہ اپنے مرنے سے پہلے تو نے ان کو منع کیوں نہیں کیا تھا۔ پھر عذاب کے فرشتے اس پر مار لگائیں گے تو اُس کے جسم پر کوئی عضو باقی نہ رہے گا، سب کٹ کر گر پڑیں گے اور وہ اڑنے والے پرندہ کی مانند رہ جائے گا، اور جب کبھی بھی اس پر مار پڑے گی، تو وہ ایسی چیخ مارے گا کہ ساری مخلوق اس سے رو پڑے گی، تو وہ برابر چیختا رہے گا، اور اُسے سات مرتبہ یونہی کاٹا جائے گا اس کے بعد اگر وہ اہل خیر میں سے ہے، تو اللہ تعالیٰ اُسے جنت میں بھیج دے گا، اور اگر وہ اہل نار میں سے ہے تو اللہ تعالیٰ اُسے جہنم میں بھیج دے گا۔ پھر بین کرنے والوں کو آگ کا خنجر دیا جائے گا اور آگ کا لباس پہنایا جائے گا اور آگ کی ڈھال اور آگ کا خود اور آگ کی جوتیاں پہنائی جائیں گی۔ اور عذاب کے فرشتے اُن سے کہیں گے، اے ملعونو! اپنے رب سے جنگ کرنے والو، تمہارا رب آج تم سے جنگ کرتا ہے، جس طرح کہ تم دنیا میں اُس سے جنگ کرتے تھے، تاکہ آج تم دیکھو کہ کون مغلوب، ذلیل، خائف اور آگ میں جھونکا ہوا ہے؟ یہ سُن کر نوحہ کرنے والے کہیں گے، ہاٹے خرابی۔

اس کے بعد ان کو جو ان کے لوحہ میں شریک ہوئے، اور جو ان کے فعل سے راضی ہوئے سب کو جہنم کی طرف بے جایا جائے گا، اور ان کو اوندھے مٹنہ بھونا جائیگا۔ رسول اللہ صلی اللہ علیہ وسلم نے فرمایا، جس نے لوحہ کے کلمے بولے اگرچہ وہ سات کلمے ہی ہوں، قیامت کے دن اس حال میں اٹھایا جائے گا کہ اس کے سر پر فطران کی چادر، آگ کی قمیض اور اللہ کی لعنت کے طوق ہوں گے اور وہ اپنے سر پر ہاتھ مار کر کہے گا، ہائے میری خرابی، وہ فرشتہ جو لے کے جاتا ہو گا کہیگا، آمین۔ یہاں تک کہ وہ فرشتہ، داروغہ جہنم مالک کو سپرد کر دے گا۔

رسول اللہ صلی اللہ علیہ وسلم نے فرمایا، اللہ سبحانہ و تعالیٰ جہنم میں لوحہ کرنے والوں کی دو صف بنائے گا، ایک صف جہنمیوں کے داہنی جانب، اور دوسری صف جہنمیوں کے بائیں جانب۔ وہ جہنمیوں پر اس طرح بھونکتے ہوں گے جیسے کتے بھونکتے ہیں۔


منقول ہے کہ حضرت عمر بن الخطاب رضی اللہ عنہ نے ایک عورت کو لگاتے ہوئے سنا تو انھوں نے کوڑے سے اتنا پیٹا کہ سر کی چادر گر پڑی۔ کسی نے ان سے عرض کیا، اے امیر المؤمنین! کیا اس کے لیے حرمت، یعنی پردہ نہیں ہے؟ فرمایا، نہیں! خدا کی قسم۔ کیونکہ اللہ تعالیٰ ہمیں عورتوں کو گھر میں روکے رکھنے کا حکم دیتا ہے، اور یہ عورتیں خدا کی نافرمانی کرتی ہیں، اور حق تعالیٰ ہمیں جہنم سے منع فرماتا ہے اور یہ عورتیں اس کے خلاف کرتی ہیں، اور اس کی نافرمانی پر اجر تیں لیتی ہیں۔

رسول اللہ صلی اللہ علیہ وسلم نے فرمایا، اللہ کے ساتھ کفر کی تین خصلتیں ہیں، جیب دگریاں کا چاک کرنا، اور بالوں کا منڈانا، یا فرمایا گالوں پر طمانچے مارنا، اور لوحہ گرمی کرنا۔ بلاشبہ فرشتے لوحہ کرنے والے اور گانے والے مرد و عورت پر رحمت

کی دعا نہیں کرتے، اس لیے کہ اللہ تعالیٰ ناکح اور معنیہ، داثمہ اور مشتو شتمہ پر لعنت فرماتا ہے اور اپنے رخساروں پر طمانچے مارنے والوں پر، اور زور زور سے واویلا کرنے والوں پر لعنت بھیجتا ہے۔ اور اللہ تعالیٰ، نوحہ گروں اور اُس کے سُننے والوں سب پر لعنت کرتا ہے۔

رسول اللہ صلی اللہ علیہ وسلم نے فرمایا، وہ ہم میں سے نہیں ہے جس نے رخساروں پر طمانچے مارے، جیب و گریباں چاک کیا اور جاہلیت کے نوحہ گری کی مانند واویلا کی۔ اللہ تعالیٰ سبحانہ ارشاد فرماتا ہے کہ صبر و صلوات کے ذریعہ استعانت کرو، بیشک یہ عمل بہت بڑا ہے مگر خسوع رکھنے والوں پر نہیں۔

رسول اللہ صلی اللہ علیہ وسلم نے فرمایا، جہنم کی پشت پر صراط قائم کی جائے گی، گویا کہ وہ پل اُس کی داہنی اور بائیں جانب پر (درمیان میں) نصب کیا جائے گا، تو اگر مسلمان نمازی ہے، تو وہ اُس کی داہنی جانب سے اُسے پناہ میں رکھے گی، اور اگر سختیوں پر صبر کرنے والا ہے تو اُسے اُس کی بائیں جانب سے پناہ میں رکھے گی۔ اور اگر وہ غیر نمازی ہے اور صبر کرنے والا نہیں ہے، تو پل کو عبور کرتے وقت دونوں جانب سے جہنم کی آگ کے شعلے اُسے جلا دیں گے۔ لہذا تم صبر و صلوات کے ذریعہ مدد چاہو، تاکہ وہ تم کو آگ کی لپٹ سے بچائے۔ صراط کی شکل یہ ہے۔



رسول اللہ صلی اللہ علیہ وسلم نے فرمایا، جب قیامت کا دن ہوگا، تو منادی ندا کرے گا کون ہے وہ جس کا قرض اللہ کے ذمہ ہے؟ مخلوق کہے گی ایسا کون ہوگا جس کا قرض اللہ کے اوپر ہو۔ فرشتے جواب دیں گے، وہ شخص ہے جس کا

دل حزن و ملال سے مبتلا کیا گیا۔ اگرچہ اُس کی آنکھیں آنسو بہاتی ہوں، مگر وہ اللہ کی خوشنودی میں صبر کر رہا ہو۔ تو جو کوئی ایسا ہو، وہ اس دن اللہ سبحانہ و تعالیٰ سے اپنا اجر لے لے۔ تو بہت سی مخلوق مصیبتوں والی کھڑی ہو جائے گی۔ فرشتے کہیں گے، دعویٰ بغیر دلیل کے نہیں ہوتا ہے، تم بھی اپنا نامہ اعمال دکھاؤ۔ تو وہ اُن کے نامہ اعمال کو دیکھیں گے، تو وہ جس کے نامہ اعمال میں خدا سے ناراضگی یا فحش کلامی پائیں گے کہیں گے بیٹھ جا، تو صبر کرنے والوں میں سے نہیں ہے۔ اور اسی طرح جب وہ عورت کے نامہ اعمال میں ناراضگی پائیں گے، تو اُس کے آگے نامہ اعمال پھینک دیں گے۔ اور صبر کرنے والے مرد و عورت کو فرشتے لے کر جائیں گے یہاں تک کہ ان کو عرش کے نیچے لائیں گے اور عرض کریں گے، اے ہمارے رب! یہ تیرے صبر کرنے والے بندے ہیں۔ اللہ عزوجل فرمائے گا، انھیں صحراہ البلویٰ لے جاؤ۔ تو وہ ان کو ایسے درخت کے پاس لائیں گے جس کی جڑیں سونے کی ہوں گی اور اس کے پتے چاندی کے، اور اس کا سایہ اتنا طویل ہوگا کہ سوار ستر سال تک اس کے نیچے چلتا رہے، تو وہ انھیں اُس کے سایہ میں بٹھائیں گے۔ اور اللہ سبحانہ و تعالیٰ یکے بعد دیگرے بار بار اُن پر تجلی فرمائے گا، اور ان سے معذرت فرمائے گا جس طرح آدمی اپنے ساتھی سے معذرت کرتا ہے۔ اور حق سبحانہ و تعالیٰ فرمائے گا، اے میرے صبر کرنے والے بندو! میں نے جو تم کو بلاؤں میں مبتلا کیا تھا، اپنی بارگاہ میں تمہیں ذلیل و خوار کرنے کے لیے نہیں کیا تھا، بلکہ اپنے حضور میں تمہاری عزت و کرامت کے لیے تھا، اور میں نے چاہا تھا کہ دنیا کے گھر میں بلاؤں کے ذریعہ تم سے تمہارے گناہ اور بوجھ کو مٹاؤں، اور تمہیں بلند درجے عطا فرماؤں، جب بھی تمہیں اپنے اعمال میں بلائیں پہنچیں، تم نے میری وجہ سے صبر کیا اور مجھ سے جیا کرتے رہے، اور

میری قضا و قدر کو تم نے بُرا نہ جانا، تو آج میں تم سے حیا فرماتا ہوں، میں تمہارے لیے میزان قائم نہیں کرتا اور نہ تمہارے نامہ اعمال کو کھولتا ہوں، ”بلاشبہ صبر کرنے والوں کو بلا حساب پورا پورا اجر دیا جائے گا“ اور میں تمہارا حساب و کتاب نہیں لیتا۔ اس کے بعد حق سبحانہ و تعالیٰ فقرہ کی طرف اکتدار میں فرمائے گا، اے میرے فقرا بندو! میں نے تم کو فقر کے ساتھ اپنے حضور میں ذلیل و خوار کرنے کے لیے مبتلا نہیں کیا تھا، اور نہ میرے حضور میں دنیا داروں کی کوئی عزت ہے۔ میں نے دنیاوی ملکیت میں سے اگر کسی چیز کا کسی کو مالک بنایا تھا، تو میں اُس سے ذرہ ذرہ کا حساب لوں گا، اور میں اُس سے پوچھوں گا کہ تو نے اسے کہاں استعمال کیا، اور تو نے اسے کہاں سے حاصل کیا؟ لیکن اے فقرو! میں نے تمہارے لیے پسند کیا کہ تمہارا حساب و کتاب ہلکا ہو، اور تم پورے پورے اجر و ثواب کو حاصل کرو۔ تو جس نے دنیاوی زندگی میں تمہیں ایک گھونٹ پانی پلایا، یا ایک لقمہ کھانا کھلایا، یا ایک کپڑا تمہیں پہنایا، تو وہ تمہاری شفاعت میں ہے۔

اس کے بعد حق سبحانہ و تعالیٰ اُس عورت کی جانب جس کا بچہ گم ہوا، اور اُس نے صبر کیا اعتذار میں فرمائے گا، اے میری بندی! میں نے تیرے بچہ کے عبوس لوح محفوظ میں ایسا اجر و ثواب لکھا ہے۔ اس کے بعد میں نے اپنے حضور اُس کے قبض کیا، تو تیرے دل نے جہنم فرغ نہ کیا، اور نہ تیرا سینہ تیرے لیے تنگ ہوا، تو آج میری رضا و خوشنودی کی تجھے بشارت ہو۔ اور اپنے بیٹے کے ساتھ ایسے ابدی حیات والے گھر میں اکٹھے ہو جا، جس میں نہ موت ہے اور نہ دہاں سے کسی اور مقام کی طرف جاتا ہے، دہاں نہ غم ہے، نہ تہن و دلال۔ اس کے بعد حق سبحانہ و تعالیٰ، اندھوں، کوڑھیوں، جذامیوں اور ہر بیماری والوں سے اعتذار میں فرمائے گا، آج تم انتہائی مسرت کے ساتھ خوش ہو جاؤ،

کیونکہ آج تمہیں ان کا پورا پورا اجر ملے گا۔ اس کے بعد ان کے لیے ایسے جہنم کے لہرائے جائیں گے جیسے بادشاہوں اور حاکموں کے جہنم کے لہرائے جلتے ہیں۔ تو جس نے کسی ایک بلا پر صبر کیا، اُس کے لیے ایک جہنم کا ہوگا، اور جس نے دو قسم کی بلاؤں میں مبتلا ہو کر صبر کیا، اُس کے لیے تین جہنم کے نصب کیے جائیں گے، اور جس نے بہت سی بلاؤں میں مبتلا رہ کر صبر کیا، اس کے لیے اتنے ہی زیادہ جہنم کے نصب کیے جائیں گے۔ اس کے بعد فرشتے انھیں سوا کریں گے، اور خود اُن کے جلو میں ہوں گے، اور اُن کے آگے جہنم کے لہرائے ہوں گے۔ یہ لوگ اس شان سے جنت کی طرف جائیں گے۔ لوگ ان کی طرف دیکھ کر کہیں گے، کیا یہ لوگ شہداء و انبیاء ہیں؟ فرشتے اُن سے کہیں گے، واللہ! نہ یہ شہداء ہیں اور نہ نبی، بلکہ یہ وہ عوام انسان ہیں جنہوں نے دنیا کی سختیوں اور بلاؤں پر صبر کیا ہے، اور یہ آج کے دن نجات پائے ہوئے ہیں۔ یہ سن کر لوگ کہیں گے، اے کاش! ہم پر بھی شدید بلائیں واقع ہوتیں اور ہمارے گوشت کو چیخوں سے کاٹا جاتا، تو ہم بھی اُنہی کے ساتھ یہ عزت و منزلت پاتے۔ جب یہ لوگ اس شان کے ساتھ جنت کے دروازہ پر پہنچیں گے، تو فرشتے اُس کے دروازہ پر دستک دیں گے۔ رضوان آ کر پوچھے گا، کون ہے؟ فرشتے رضوان سے کہیں گے، دروازہ کھولو! رضوان اُن سے کہے گا، ان لوگوں کا کس وقت حساب ہوا ہے، اور نجات پائی ہے، حالانکہ لوگ ابھی زمین پر کھڑے ہیں، اور ابھی تک حق عزوجل کے کسی کے نامہ اعمال بھی نہیں کھولے ہیں، اور نہ میزان نصب کی گئی ہے؟ فرشتے کہیں گے، یہ صبر کرنے والوں کی بات ہے جن پر کوئی حساب نہیں ہے۔ اے رضوان! ان کے لیے جنتوں کے دروازے کھولو، تاکہ یہ چین و آرام کے ساتھ اپنے مخلوق میں بیٹھیں۔ تو اُس وقت رضوان جنت اُن کے لیے

دروازہ کھولے گا، اور وہ لوگ اپنی اپنی منزلوں میں داخل ہوں گے۔ پھر ان سے خوشی و مسرت کے ساتھ تہلیل و تکبیر کرتے ہوئے خدام ملاقات کریں گے۔ تو وہ پانچ سو سال جنت کی بلندیوں پر بیٹھے رہیں گے، اور لوگوں کا حساب و کتاب ہوتا دیکھتے رہیں گے یہاں تک کہ وہ حساب سے فارغ ہو جائیں گے۔  
فطوبیٰ للصابرین۔

صحابہ نے عرض کیا، یا رسول اللہ! صلی اللہ علیہ وسلم کو نسا عمل میزان میں سب سے زیادہ وزنی ہوگا؟ فرمایا، صبر۔ تو جتنا کچھ اُس نے صبر کیا ہوگا، وہ سب اُس کے سامنے صراط پر گزرتے ہوئے آجائے گا۔ اور رسول اللہ صلی اللہ علیہ وسلم نے فرمایا، کوئی انسان ایسا نہیں ہے جو صراط کو بال سے زیادہ باریک اور تلوار سے زیادہ تیز نہ پاٹے۔ جس نے صراط کو اس حالت میں پایا، وہ ضرور ہلاک ہو جائے گا۔ اس میں شک و شبہ نہیں کہ ہر انسان اپنے اعمال کے اندازے پر صراط کو پاٹے گا۔ کسی انسان کو ایک جزیرہ کی چوڑائی کی برابر صراط معلوم ہوگی اور کوئی اُسے ایک ہاتھ کے برابر پاٹے گا۔ اور کوئی چار انگل کے برابر جیسا اُس نے شدائد اور مصائب پر دنیا میں صبر کیا ہے، اور طاعات پر قائم رہا ہے۔ اس کے مطابق صراط کو پاٹے گا۔ اور کوئی اسے بال سے زیادہ باریک اور تلوار سے زیادہ تیز پاٹے گا، ایسا وہ لوگ پائیں گے جن کو دنیا میں نہ صبر کی توفیق ہوگی اور نہ ان کا دین ہوگا۔

رسول اللہ صلی اللہ علیہ وسلم نے فرمایا، جب بچہ مرتا ہے اور فرشتے اُس کی روح کو لے کر جاتے ہیں، تو اللہ عزوجل فرماتا ہے، اے میرے فرشتو! تم نے میری بندی کو کس حال میں چھوڑا ہے جبکہ تم نے اُس کے بیٹے اور اُس کے چہل کو چھینا ہے؟ حالانکہ حق تعالیٰ اسے خوب جانتا ہے۔ فرشتے عرض کریں گے،



اے ہمارے رب! ہم نے اُسے تیری بلا پر راضی اور نعمتوں پر شکر گزار پایا ہے۔  
 اللہ تعالیٰ فرمائے گا، فرشتو! اس کے لیے میرے عرش کے نیچے سونے کا گھر بناؤ،  
 اور اس کا نام "بیت الصبر" رکھو۔ دوسری حدیث میں ہے اس کا نام  
 "بیت الحمد" رکھو۔

رسول اللہ صلی اللہ علیہ وسلم نے فرمایا، جس کا ایک بچہ گم ہوا، اور اُس کے  
 گم ہونے پر صبر کیا، اللہ تعالیٰ اُس کے لیے اُحد پہاڑ کے برابر اُس کے میزان  
 میں اجر عطا فرمائے گا۔ اور جس نے دو بچوں کو گم کر کے اُن کی گمشدگی پر صبر کیا،  
 تو اللہ تعالیٰ اُسے ایسا نور عطا فرمائے گا جو اُس کے اُگے چلتا ہو گا جو اُس کے  
 لیے موقف کی اندھیری میں روشنی دے گا اور جس کے تین بچے گم ہوئے اور  
 اُس نے اُن کے گم ہونے پر صبر کیا، تو اُس سے جہنم کے دروازوں کو بند کر دیا  
 جائے گا، جبکہ وہ جہنم پر سے گزرے گا۔ اور جس نے کسی ایک آنکھ کے ضائع  
 ہونے پر صبر کیا، تو وہ پہلا شخص ہو گا جو رب العزت جل و علی کے وجہ کریم کی  
 طرف نظر کرے گا، اور اللہ تعالیٰ نابیناؤں کے جسموں پر خلعت پہنائے گا اور  
 تمام اہل بلا کے اُگے ان کے جھنڈے نصب ہوں گے۔ اور جس نے دونوں  
 آنکھوں کے ضائع ہونے پر صبر کیا، اللہ تعالیٰ اُس کے لیے عرش کے نیچے گھر  
 بنا دے گا، اور اس میں ایسی بادشاہت ہوگی جس کی کوئی تعریف کر سکتا ہی نہیں۔  
 اور جس نے نماز کے اہتمام میں غسل اور وضو پر صبر کیا، اللہ تعالیٰ اُس کے جسم کے  
 ہر ہال کے بدلے ایک نیکی لکھے گا، اور اللہ تعالیٰ اُس کے غسل و وضو کے پیکے  
 ہوئے ہر قطرہ سے فرشتے پیدا کرے گا جو قیامت تک اللہ تعالیٰ کی تسبیح میں  
 مشغول رہیں گے اور ان کی تسبیح کا اجر اس کے لیے ہو گا۔ اور جس نے لوگوں  
 کی ایذا رسانی پر صبر کیا، اللہ تعالیٰ جہنم کی اذیت اور اُس کے دھوئیں سے اسے



باز رکھے گا۔ اور جہنم میں ایک دروازہ ہے اس کا نام ”باب التشتیٰ“، ہے اس سے کوئی داخل نہ ہوگا، مگر ہر وہ آدمی جو اپنے غضب کو نہ دبا سکا ہے، اور جس نے اپنے غضب و غصہ کو نہ دبایا، اور اللہ کے عائد کردہ حق کو تلف کیا، تو اللہ تعالیٰ اُس پر اس دروازہ کو کھول دے گا، جب وہ صراط پر سے گزرے گا۔ اور اللہ تعالیٰ اُس شخص کی نیکیوں کو اس کے نامہ اعمال میں لکھ دے گا جس کو اس نے ایذا پہنچائی ہے، اور اُس کی بدیوں کو اس کے نامہ اعمال میں منتقل فرما دے گا۔ حق تعالیٰ اچھا حکم دینے والا ہے۔

اور جس نے چھوٹے بچوں کے گم ہونے یعنی فوت ہونے پر صبر کیا، اور اُس نے اللہ کی راہ میں اِنَّا لِلّٰهِ وَاِنَّا اِلَيْهِ رَاٰجِعُوْنَ ، لَا حَوْلَ وَلَا قُوَّةَ اِلَّا بِاللّٰهِ الْعَلِيِّ الْعَظِيْمِ کہا، تو اُس کے لیے فرشتے استغفار کرتے ہیں اور حق تعالیٰ اُس سے راضی ہوتا ہے، اور اس چھوٹے بچہ کو اُس کے لیے حوض پر اللہ تعالیٰ ذخیرہ بنائے گا۔ اور وہ بچہ قیامت کے دن جو پیاس کا بہت بڑا دن ہوگا، پانی پلائے گا۔

رسول اللہ صلی اللہ علیہ وسلم نے فرمایا، لوگ قیامت کے دن بھوکے پیاسے قبروں سے اٹھیں گے، تو جس کے لیے دنیا میں گرمی کے دنوں میں نفلی روزے ہوں گے اللہ تعالیٰ اُس کے لیے جنت سے کھانے پینے کے دسترخوان بھیجے گا، اور اُس کا وہ روزہ اٹے گا اور حوض پر سے لوگوں کے آرد حام کو اُس کے لیے ہٹائے گا، اور اُسے خوب سیر ہو کر پانی پلائے گا۔

اور جن کا ایک ہی بچہ ہو، اور وہ بلوغ سے پہلے فوت ہو گیا ہو، تو وہ اُس کے لیے جھگڑے گا اور اُسے سیراب کرے گا۔ اگر اُس نے اُس کے فوت ہونے پر صبر کیا ہو، اللہ سے ناراضگی اور اُس سے لڑنے کے الفاظ منہ سے نہ نکلے ہوں۔

اس لیے کہ تمام مسلمانوں کے بچے حوض کے گرد حور و غلمان کے ساتھ ہوں گے، اور ان کے اوپر دیباچ کے قبے اور نور کی مندریں یعنی پردے ہوں گے، اور ان کے ہاگے چاندی کی صراحیاں اور سونے کے پیالے رکھے ہوں گے۔ وہ بچے اپنے ماں باپ کو پانی پلائیں گے، مگر جس نے اللہ عزوجل سے اُس کے فوت ہونے کے وقت لڑنے جھگڑنے کے الفاظ منہ سے نکلے، تو اللہ تعالیٰ ان کے لیے اجازت نہ دے گا کہ وہ بچے ان کو پانی پلائیں۔

ایک اور حدیث میں وارد ہوا ہے کہ مسلمانوں کے بچے قیامت کے دن توقف میں مجتمع ہوں گے، اللہ تعالیٰ فرشتوں سے فرمائے گا ان سب کو جنت میں لے جاؤ، جب وہ جنت کے دروازہ پر کھڑے ہوں گے، تو خازن جنت کہے گا، اے مسلمانوں کے بچے! تم سب جنت میں داخل ہو جاؤ، تم پر کوئی حساب نہیں ہے۔ اُس وقت وہ بچے کہیں گے ہمارے ماں باپ کہاں ہیں؟ خازن جنت ان سے کہے گا، تمہارے ماں باپ، تمہاری مانند نہیں ہیں، اس لیے کہ ان پر گناہ، مطالبے اور بدیاں ہیں، وہ حساب دیں گے اور مطالبے پورے کریں گے۔ بچے کہیں گے انہوں نے ہمارے گم ہونے یعنی مرنے پر آج کے دن کے ثواب کی خاطر صبر کیا ہے۔ ان کی اس بات کا جواب خازن جنت ان کو نہ دے سکے گا۔ حضور نے فرمایا، تو وہ بچے جنت کے دروازہ پر کھڑے رہیں گے، اور ہم آواز ہو کر تہنج ماریں گے۔ اللہ سبحانہ و تعالیٰ فرشتوں سے پوچھے گا؟ باوجودیکہ وہ ان کے اس چیخنے کو خوب جانتا ہے۔ فرشتے عرض کریں گے، اے ہمارے رب! یہ مسلمانوں کے بچے کہتے ہیں، ہم جنت میں داخل نہ ہوں گے مگر اپنے ماں باپ کے ساتھ، اللہ سبحانہ و تعالیٰ فرمائے گا، ان سب کو بھی داخل کر دو، تو بچے اپنے ماں باپ کا ہاتھ پکڑ کے جنت میں داخل ہو جائیں گے۔

تو صبر کرنے والوں کو خوشی ہو، تمہرا دلے، جہز ع فرزع کرنے والوں کی خرابی ہو  
 وہ اپنی دون بھتی اور بے صبری سے کیسے اجر و ثواب کو کھوتے ہیں۔ اللہ تعالیٰ  
 ہمیں اور تم کو سب کو اُس چیز کی توفیق مرحمت فرمائے جس سے اللہ تعالیٰ راضی ہو،  
 اور ہمیں اور تم کو سب کو اُس کی ناپسندیدگی اور ناراضگی سے بچائے جو اُس نے مقدمہ  
 فرمایا ہے ہمیں اور تم کو سب کو حق تعالیٰ اپنے فضل و کرم سے اس کی محبت و مودت  
 عطا فرمائے جس سے وہ راضی و خوش ہو۔

رَبَّنَا ظَلَمْنَا أَنْفُسَنَا وَإِنْ لَمْ تَغْفِرْ لَنَا وَتَرْحَمْنَا لَنَكُونَنَّ

مِنَ الْخَاسِرِينَ

## باب ہفتم

## زکوٰۃ نہ دینے والے کے عذاب میں

اللہ تعالیٰ کا ارشاد ہے:

وَأَقِيمُوا الصَّلَاةَ وَآتُوا الزَّكَاةَ

فرمانِ باری ہے: الَّذِينَ يُقِيمُونَ

الصَّلَاةَ وَآتُوا زَكَاةً هُمْ

يُنْفِقُونَ أُولَئِكَ هُمُ الْمُؤْمِنُونَ

حَقًّا لَهُمْ دَرَجَاتٌ عِنْدَ رَبِّهِمْ

وَمَغْفِرَةٌ وَسِرٌّ كَرِيمٌ ۝

نماز قائم کرو اور زکوٰۃ دو۔

مسلمان وہ ہیں جو نماز قائم کرتے اور

ہمارے دیئے ہوئے رزق سے خرچ

کرتے ہیں، حقیقتہً یہی لوگ مومن ہیں،

ان کے لیے ان کے رب کے پاس

درجے، مغفرت اور عزت والا رزق ہے۔

رسول اللہ صلی اللہ علیہ وسلم نے فرمایا، مسلم وہ ہے جب نصاب کا مالک ہو،

اور وہ نصاب بیناں مشقال سونا ہے، تو وہ نصف مشقال کی زکوٰۃ دے، اور جو چاندی

کا مالک ہو تو اُس کا نصاب دو ستور درہم ہے۔ اُس کے اوپر زکوٰۃ فرض ہے، جبکہ

اُس کے قبضہ میں سال گزر جائے اور جب اُس پر سال گزر جائے تو اُس پر زکوٰۃ

لازم ہو جاتی ہے۔ اب اگر وہ زکوٰۃ نہ دے تو وہ تمام مال آگ کی سلاخیں بن

جائے گا۔

اللہ تعالیٰ فرماتا ہے، جو لوگ سونا چاندی ذخیرہ کر کے رکھتے ہیں اور خدا

کی راہ میں اُسے خرچ نہیں کرتے، تو اُن کو دردناک عذاب کی بشارت دے

دو، جس دن جہنم کی آگ میں اُنہیں غوطہ دیا جائے گا، اور اس مال سے ان کی

پیشانیوں، ان کے پہلو اور ان کی مکر کو داغ دیا جائے گا۔ یہ مال وہ ہے جس کو تم نے اپنی جانوں کے لیے ذخیرہ کر کے رکھا تھا، تو چکھو اپنے جمع کیے ہوئے مال کا مزہ۔ رسول اللہ صلی اللہ علیہ وسلم نے فرمایا، جو شخص نصابِ زکوٰۃ کا مالک ہو، اور اُس نے زکوٰۃ نہ دی، تو اُس مال کو قیامت کے دن اڑھسے کی صورت میں لایا جائے گا۔ اُس کی آنکھوں میں آگ دہکتی ہوگی، اور اُس کے دانت لوہے کے ہوں گے، تو وہ اڑھسے مانعِ زکوٰۃ کے پیچھے دوڑے گا اور اُس سے کہے گا، بخیل اپنا داہنا ہاتھ دے تاکہ اُسے کاٹ کر جدا کر دوں۔ مانعِ زکوٰۃ بھلے گا، اُس سے اڑھسے کہے گا، گناہوں سے کہاں تو بھاگا تھا، پھر اُسے پکڑ لے گا اور اُس کے ہاتھ کو دانتوں سے قطع کر دے گا اور اُسے نکل جائے گا۔ پھر ہاتھ دوبارہ لوٹ آئے گا جیسا کہ پہلے تھا۔ اس کے بعد دوسرا بائیں ہاتھ قطع کر دے گا۔ اور جب بھی اڑھسے اپنے دانتوں سے قطع کرے گا، وہ درد سے ایسی چیخ مارے گا کہ موقف میں کھڑے لوگ کانپ جائیں گے۔ اس کے بعد یہ سلسلہ برابر جاری رہے گا، ہر بار وہ اُس کے ہاتھ کو قطع کر کے کھا جائے گا اور وہ ہاتھ دوبارہ نمودار ہو جائیگا، یہاں تک کہ وہ اپنے رب کے سامنے دونوں کٹے ہوئے ہاتھوں سے کھڑا ہوگا، اور اُس سے سخت و شدید حساب لیا جائے گا۔ اس کے بعد جہنم کی طرف لے جایا جائے گا۔ وہ شخص ماں سے پوچھے گا، تو کون ہے ؟ وہ کہے گا میں تیرا وہ مال ہوں جس کی زکوٰۃ دینے میں بخل کیا تھا میں آج تیرا دشمن ہوں، اور میں تجھے ہمیشہ ہمیشہ عذاب دیتا رہوں گا، البتہ یہ کہ اللہ تعالیٰ مجھے معاف کر دے، اور فقرا و تجھ سے چشم پوشی کریں۔ تو اُسے آگ میں اس کے سر کے بل ڈال دیا جائیگا۔ رسول اللہ صلی اللہ علیہ وسلم نے فرمایا، قسم ہے اُس ذات کی جس کے قبضہ میں میری جان ہے، نہیں ہے کوئی ایسا جو بکریوں یا گایوں یا اونٹوں کا مالک ہو،

اور وہ اس کی زکوٰۃ نہ دے، مگر یہ کہ قیامت کے دن وہ اس سے زیادہ قوی ہو کر اٹھیں گے جبکہ وہ دنیا میں تھے، ان کے سروں پر آگ کے سینک ہوں گے، وہ ان سینکوں سے اسے گھائل کر دیں گے، اور اپنے ناخنوں سے نوچیں گے یہاں تک کہ اس کا پیٹ چاک کر دیں گے، اور اس کی پیٹھ کو چھیل ڈالیں گے، وہ فریاد کرے گا مگر کوئی فریاد کو نہ پہنچے گا۔ اس کے بعد وہ درندے اور بھیڑیے بن جائیں گے اور اُسے جہنم میں عذاب دیں گے۔

**حکایت** | ایک بزرگ بیان کرتے ہیں کہ میں جوانی میں جاہل تھا اور زکوٰۃ نہ دیا کرتا تھا، اور میرے پاس اتنی بکثرت بکریاں تھیں مگر میں ان کی زکوٰۃ نہ دیتا تھا۔ اتفاق سے ایک دن ایک محتاج آیا، اُس نے مجھ سے اپنی حاجت و ضرورت بیان کی، میں نے اُس کو ایک بھیڑ دے دی۔ اُس رات میں سویا تو میں نے خواب میں دیکھا کہ گویا میری تمام بکریاں جمع ہیں اور وہ سب اپنی پیشانیوں سے مجھ پر حملہ کر رہی ہیں اور مجھ پر سینگیں مار رہی ہیں اور میں رو رہا ہوں، نہ میں بھاگنے کی قدرت پاتا ہوں اور نہ کوئی فریاد رس ملتا ہے۔ اتنے میں وہ بھیڑ آئی جسے میں نے فقیر کو صدقہ میں دی تھی، تو وہ جم کر ان کو میرے پاس سے ہٹانے لگی، اور وہ بھیڑ اُن کو اپنے سینک مار مار کر مجھ سے ہٹا دیتی ہے، مگر وہ بکریاں اتنی تعداد کی کثرت کی بنا پر غالب آجاتی ہیں کیونکہ وہ ایسی تھی۔ قریب تھا کہ وہ بکریاں مجھے ہلاک کر دیتیں کہ میں بیدار ہو گیا، اور خوف سے میرا دل ٹکڑے ٹکڑے تھا۔ اُس وقت میں نے دل میں ارادہ کیا کہ میں ضرور اس بھیڑ کی تعداد کو زیادہ کر دوں گا، تو میں نے اپنی تنائی بکریاں صدقہ کر دیں، اور میں نے زکوٰۃ نہ دینے سے توبہ کی۔ اس کے بعد میں نے ان صدقہ کی ہوئی بکریوں سے اور میرے ساتھ غیر صدقہ ہوئی بکریوں کی عداوت

کے عجیب مظاہر دیکھیے۔

رسول اللہ صلی اللہ علیہ وسلم نے فرمایا جس نے اپنے مال کی زکوٰۃ خوشدلی کے ساتھ پوری پوری ادا کر دی اُسے آسمان دنیا میں کسیر اور دوسرے آسمان میں جواد اور تیسرے آسمان میں مطیع اور چوتھے آسمان میں سخی اور پانچویں آسمان میں مقبول اور چھٹے آسمان میں محفوظ اور ساتویں آسمان میں تمام اپنے گناہوں سے مغفوس اور عرش پر حبیب اللہ کے ناموں سے پکارا جائے گا۔ اور جس نے اپنے مال کی زکوٰۃ نہ دی اُسے آسمان دنیا میں بخیل اور دوسرے شعیخ اور تیسرے میں مسک اور چوتھے میں مفتون اور پانچویں میں عاصی اور چھٹے میں منوع یعنی وہ شخص جس سے برکت چھین لی گئی ہو، اُس کے لیے برکت کا کوئی حصہ نہ مال میں ہو اور نیکی میں، اور ساتویں میں مطرد یعنی جس کی نماز مردود ہو قبول نہ کی جائے بلکہ منہ پر مار دی جائے، اُسے ان ناموں سے پکارا جائے گا۔

مروسی ہے کہ ایک خوبصورت جوان حضرت داؤد علیہ السلام کے پاس آیا وہ جوان اسی مات دُلہن کو بیاہ کے لایا تھا۔ ملک الموت حضرت داؤد علیہ السلام کے پاس بیٹھے ہوئے تھے۔ وہ جوان آپ کو سلام کرنے آیا۔ اس جوان کو دیکھ کر ملک الموت نے کہا، اے داؤد! آپ جانتے ہیں یہ کون شخص ہے؟ حضرت داؤد علیہ السلام نے فرمایا ہاں۔ یہ جوان مسلمان ہے اور مجھ سے محبت رکھتا ہے، اس جوان نے اپنے گھر داخل ہونے کو اس سے پہلے محبوب نہ جانا کہ میرے پاس آکر مجھے دیکھے اور سلام کیے بغیر جائے ملک الموت نے کہا، اے داؤد! اس جوان کی زندگی میں صرف چھ دن باقی ہیں۔ یہ سن کر حضرت داؤد علیہ السلام کو بہت غم ہوا، مگر وہ جوان اس دن کے بعد سات مہینے تک زندہ رہا



اور وہ نہ مرا۔ جب ملک الموت، حضرت داؤد علیہ السلام کے پاس آئے، تو آپ نے ملک الموت سے پوچھا، تم تو کہتے تھے کہ اس جوان کی عمر میں صرف چھ دن باقی ہیں، مگر وہ اب تک زندہ ہے؟ ملک الموت نے کہا میں نے صحیح کہا تھا، لیکن بات یہ ہے کہ جب چھ دن تمام ہو گئے تو میں نے اپنے ہاتھوں کو بڑھایا، تاکہ میں اُس کی روح نکالوں۔ اللہ تعالیٰ نے فرمایا، اے ملک الموت! میرے فلاں بندے کو چھوڑ دو، کیونکہ وہ شخص جب حضرت داؤد کے پاس سے باہر نکلا اور اُس نے ایک لاچار فقیر کو پایا تو اُس نے اپنی زکوٰۃ دے دی، اور وہ محتاج اُس سے بہت خوش ہوا، اور اُس نے اس کی درازی عمر کی دعا کی، اور کہا کہ جنت میں حضرت داؤد علیہ السلام کا رفیق بنے۔ تو میں اُس سے خوش ہو گیا، اور میں نے اُس کے لیے اُس چھ دن کو نساٹھ سال تحریر کر دیئے اور اس پر دس سال اور بڑھا دیئے، لہذا تم یہ مدت پوری ہونے تک اس جوان کی روح کو نہ قبض کرنا، اور میں نے اُس کے لیے لکھا ہے وہ جنت میں حضرت داؤد علیہ السلام کا رفیق ہو۔

سبحان اللہ الکسیر الوہاب۔

رسول اللہ صلی اللہ علیہ وسلم نے فرمایا، روزانہ آسمان سے بہتر لعنتیں اترتی ہیں، جن میں سے ایک یہود پر اور دوسری نصاریٰ پر اور بقیہ ستر زکوٰۃ نہ دینے والوں پر پڑتی ہیں۔

ہر وہ شخص جو اپنے مال کی زکوٰۃ ادا کرتا ہے، وہ صاحب مال رحمن کا حبیب ہے اور جب صاحب مال مر جائے، اور وہ مال اُس کے وارثوں کے قبضہ میں چلا جائے، تو وہ وارث اُس کی زکوٰۃ دیں یا نہ دیں۔ فرشتے قیامت تک صاحب مال کے لیے نیکیاں لکھتے رہیں گے اور وہ عذاب قبر اور عذاب جہنم سے نجات میں رہے گا، اور جنت میں داخل ہوگا۔

اور ہر وہ مال جس کی زکوٰۃ ادا نہیں کی گئی وہ مال جیست ہے اور اس کا مالک بھی جیست ہے، اُس کا گناہ اُس پر برابر بڑھتا رہے گا اور قیامت تک یہ جاری رہے گا، اگرچہ وہ مال ایسے وارث کے قبضہ میں بعد کو پہنچ جائے جو اُس زکوٰۃ ادا کرتا ہو۔ کوئی بندہ ایسا نہیں ہے جو توش دلی کے ساتھ اپنے مال کی زکوٰۃ ادا کرتا ہو، مگر یہ کہ وہ مال اُس کی گردن میں نور کا لاد بن کر آئے گا، اور وہ نور قیامت کے دن مسلمانوں پر روشنی کرے گا یہاں تک کہ وہ اُس کے نور میں صراط پر سے گزر جائے گا، اور جنت میں اُسے لے جائے گا۔ اور کوئی بندہ ایسا نہیں ہے جو اپنے مال کی زکوٰۃ ادا نہ کرتا ہو، مگر یہ کہ وہ مال آگ کا طوق بن کر اُس کے گلے میں پڑے گا۔ اگر اُس طوق کو دُنیا میں ڈالا جاتا، تو یقیناً ساری دُنیا اُس سے جل جاتی، اور دُنیا کے پہاڑ ریزہ ریزہ ہو جاتے، اور اس کے دریا خشک ہو جاتے۔ ہم اللہ سے اس کی ناراضگی سے پناہ مانگتے ہیں اور اللہ سے قبول و غفران اور جہنم سے نجات کی دعا مانگتے ہیں۔ آمین۔

## باب ہشتم

## جان کو قتل کرنے والے اور صلہ رحمی کو قطع

## کرنے والے کا عذاب

اللہ تعالیٰ فرماتا ہے، جس نے قصد و ارادہ کے ساتھ کسی مسلمان کو قتل کیا، تو اُس کی سزا جہنم ہے، اس میں ہمیشہ ہمیشہ رہے گا، اور اللہ کا غضب اور اُس کی لعنت اُس کے اوپر ہوگی، اور اُس کے لیے عذاب عظیم تیار کر رکھا ہے۔ رسول اللہ صلی اللہ علیہ وسلم نے فرمایا، کبیرہ گناہوں میں سے سب سے بڑا گناہ خودکشی کرنا ہے۔ اور جس نے اپنی جان کو چھری سے قتل کیا، فرشتے اُس چھری سے جہنم کی وادیوں میں ابدالآباد تک برابر گھائل کرتے رہیں گے، اور وہ ہمیشہ ہمیشہ جہنم میں رہے گا، اور میری شفاعت سے محروم ہوگا۔ اور اگر اپنی جان کو کسی اُوپچی ہلکے سے نیچے گرایا اور وہ مر گیا، تو فرشتے ابدالآباد تک جہنم کی وادی میں اُوپچے ٹیلے سے اُسے گراتے رہیں گے اور خوشی خوشی کرنے والے لوگ، آگ کے کنوؤں میں قید کیے جائیں گے۔ اور اگر اپنی جان کو پہاڑ پر لٹکایا اور وہ مر گیا، تو وہ ہمیشہ ہمیشہ آگ کی ٹہنی میں معلق رہے گا، اور وہ اللہ رب العزت کی رحمت سے محروم دمایوس رہے گا۔ اور اگر کسی جان کو ناحق قتل کیا تو قتل کھلی گمراہی ہے، اور فرشتے ہمیشہ ہمیشہ آگ کی چھریوں سے اُسے ذبح کرتے رہیں گے۔ جب بھی اُسے ذبح کیا جائے گا، تو اُس کے حلق سے قطران کا سیاہ خون بہیگا۔ اس کے بعد وہ ایسا ہی ہو جائے گا جیسا پہلے تھا۔ اس کے بعد پھر اُسے ذبح کیا

جائے گا، اس طرح اس کا یہ عذاب ہمیشہ ہمیشہ جاری رہے گا۔ اور قتل کرنے والے لوگوں کو جہنم کے کنوؤں میں مقید رکھا جائے گا اس میں وہ ہمیشہ ہمیشہ رہیں گے۔ ہم اللہ سے اس عذاب سے پناہ مانگتے ہیں، اور یہی حال اُس عورت کا ہے جو اپنے پیٹ کے بچے کو گرائے، یعنی حمل ساقط کرے۔

اللہ سبحانہ، تعالیٰ فرماتا ہے، جب موؤدہ یعنی پیٹ کے بچہ کے بارے میں پوچھا جائے گا کہ کس گناہ میں اسے قتل کیا گیا؟

رسول اللہ صلی اللہ علیہ وسلم نے فرمایا، قیامت کے دن گرایا ہوا بچہ آئے گا اور اس کی آواز کردک کی آواز کے مشابہ ہوگی، اور وہ فریاد کرے گا کہ میں مظلوم ہوں۔ اس کے بعد وہ اپنی ماں کو لے کر حاضر ہوگا اور کہے گا، اے رب! میں اس سے پوچھتا ہوں کہ اس نے مجھے کس بنا پر قتل کیا تھا؟ اللہ تعالیٰ بچہ کے گرانے والی ماں سے پوچھے گا، کس لیے تو نے اسے قتل کیا؟ کیا تو یہ گمان رکھتی تھی کہ میں اسے رزق نہ دوں گا؟ سُن لے میں نے قتل نفس کو حرام قرار دیا ہے بجز کسی حق کے۔ اے میرے فرشتو! اس عورت کو داروغہ جہنم مالک کے سپرد کر دو، تاکہ وہ اسے احزان کے کنوئیں میں قید کر دے۔ تو فرشتے اس عورت کو جھڑکتے گھوکتے پکڑ لیں گے۔ کیونکہ فرشتے اس کے خلاف نہیں کرتے جو انہیں حکم دیا جاتا ہے وہی کرتے ہیں جو انہیں حکم ہوتا ہے پھر فرشتے اس عورت کی گردن میں طوق و زنجیریں ڈال دیں گے، اور منہ کے بل اسے جہنم کی طرف گھسیٹ کر لے جائیں گے اور داروغہ جہنم احزان کے کنوئیں میں پھینک دے گا۔ وہ کنواں بہت عمیق ہے، اور اُس آگ سے بھرا ہوا ہے جس کا نام ”نار الانبار“ جب جہنم سرد ہونے پر آنے لگتا ہے، تو اس کنوئیں کا منہ کھول دیتے ہیں، تو جہنم اس کی حرارت سے پھر تپنے لگتا ہے، اُس میں درندے، بھیڑیے، سانپ اور

پچھو ہیں جو معذبین کو ڈستے ہیں، اور عذاب کے فرشتوں کے ہاتھوں میں آگ کے خنجر ہوں گے جس سے قاتلوں کو گھائل کریں گے۔ پچاس ہزار برس تک اس کنوئیں میں رکھ کر انھیں عذاب دیا جائے گا۔ یہاں تک کہ اللہ تعالیٰ اس کے حق میں جوہ چاہے حکم فرمائے۔ نعوذ باللہ من غضبہ و عقابہ۔

رسول اللہ صلی اللہ علیہ وسلم نے فرمایا، اللہ تعالیٰ کے نزدیک کبیرہ گناہوں میں سب سے بڑا گناہ اس جان کا قتل کرنا ہے، جس کے قتل کو بغیر حق کے حرام قرار دیا ہے۔

کسی کے لیے حلال نہیں کہ بغیر حق کے جاندار کو اذیت پہنچائے، اگر چہ چڑیا ہی ہو۔ جب انسان چڑیا سے شغل کرتا ہے، حتیٰ کہ وہ مر جائے، اور اُسے بغیر حاجت کے ذبح نہ کیا وہ قیامت کے دن اس حال میں آئے گی کہ دلوں کو پھاڑ دینے والی کرک کی مانند اُس کی آواز ہوگی، وہ کہے گی، اے رب! میں سوال کرتی ہوں، اس نے بغیر ضرورت کے مجھے کیوں اذیت و عذاب پہنچایا، اور کس لیے مجھے مار ڈالا؟ اللہ سبحانہ و تعالیٰ فرمائے گا قسم ہے اپنے عزت و جلال کی! میں تیرا حق ضرور دلاؤں گا۔ جا کسی ظالم کا ظلم مجھ سے تجاوز نہ کرے گا۔ میں ضرور ہر اُس شخص کو عذاب دوں گا جس نے بغیر حق کے کسی جان کو عذاب و اذیت دی، ورنہ میں خود ظالم ٹھہروں گا، جبکہ ظالم سے مظلوم کو پورا پورا حق نہ دلاؤں۔ اس کے بعد حق سبحانہ و تعالیٰ فرمائے گا، میں ملک الٰہی ہوں، میں آج کے دن کسی پر ظلم نہ کروں گا۔ قسم ہے مجھے اپنے عزت و جلال کی کسی ظالم کا ظلم مجھ سے تجاوز نہ کرے گا، اگرچہ ہاتھ کاٹا پنچہ ہو، یا ہاتھ کی ماہ ہو، یا ہاتھ سے ہاتھ کو مراد نہ ہو۔ میں آگ کے سینگوں سے اُسے ضرور گھائل کر دوں گا۔ اور میں اُسے لکڑی پر ضرور سوئی دوں گا اگر اُس نے لکڑی چھوٹی ہے، اور میں ضرور پتھر پر سوئی دوں گا اگر اُس نے پتھر سے

زخمی کیا ہے، اور وہ جنت میں داخل نہ ہوگا جس پر مظلوم کا حق ہے، جب تک کہ اپنی نیکیوں سے اُس کا حق ادا نہ کر دے، اور اگر اُس کی نیکیاں نہ ہوں، تو وہ مظلوم کے گناہوں کا بوجھ اٹھائے گا اور جہنم میں جائے گا۔

رسول اللہ صلی اللہ علیہ وسلم نے فرمایا، کبیرہ گناہوں میں سے سب سے بڑا گناہ، اللہ کے ساتھ شریک ٹھہرانا، اور بغیر حق کے جان کو مارنا ہے۔ تو جس طرح میں اُس کی شفاعت نہ کروں گا جس نے اللہ کے ساتھ کسی کو شریک ٹھہرایا، اُسی طرح اُس کی شفاعت نہ کروں گا جس نے جان کو ہلاک کیا ہے۔

تو جس طرح مشرک مخلد فی النار ہے، اُسی طرح قاتل نفس بھی مخلد فی النار ہے اور جس طرح اللہ سبحانہ و تعالیٰ کا غضب مشرکوں پر شدید ہے، اُسی طرح اُس کا غضب قاتل نفس پر شدید ہے۔ اور جس طرح مشرک پر قیامت تک اللہ سبحانہ و تعالیٰ لعنت بھیجتا ہے۔ اُسی طرح قاتل نفس پر لعنت بھیجتا ہے۔ اور جس قاتل پر اللہ کی لعنت واقع ہو گئی، تو وہ طبقاتِ جہنم پر مارا جائے گا، یہاں تک کہ وہ جہنم کے درکِ اسفل تک دھنس جائے گا۔ اور جس طرح اللہ تعالیٰ نے مشرکوں کے لیے عذابِ عظیم تیار کر رکھا ہے، قاتل نفس کے لیے بھی اللہ تعالیٰ نے عذابِ عظیم تیار کر رکھا ہے، اس لیے کہ اللہ عزوجل نے فرمایا:-

”اور جس نے جان بوجھ کر مسلمان کو قتل کیا تو اُس کی سزا جہنم ہے اس میں ہمیشہ رہے گا۔ اور اس پر اللہ کا غضب اور اُس کی لعنت ہے اور اُس کے لیے عذابِ عظیم تیار کر رکھا ہے۔“ لیکن اگر کسی نے توبہ کر لی، تو اُس کے بارے میں حق تعالیٰ فرماتا ہے: ”اگر وہ لوگ جنہوں نے اللہ کے ساتھ دوسرے معبود کو نہ پکارا، اور کسی ایسی جان کو قتل نہ کیا جسے اللہ نے حرام کیا مگر حق کے ساتھ، اور نہ وہ زانی ہیں، اور وہ ایسا کر لیں، وہ جہنم میں ڈالے جائیں گے (یہاں تک) مگر

جس نے توبہ کی اور ایمان لایا اور نیک عمل کیے تو یہ وہ لوگ ہیں، اللہ جن کے گناہوں کو نیکیوں سے بدل دے گا اور اللہ غفور رحیم ہے۔“

اور جب کسی عورت نے اداہ کیا اپنے نفس (بچہ) کا اسقاط کیا، اس کے بعد اپنے گناہ کا اعتراف کیا اور اللہ عزوجل کے حضور میں تضرع و زاری کی تو اللہ تعالیٰ قبول فرمائے گا، کیونکہ اُس کا ارشاد ہے ”اور اللہ وہ ہے جو اپنے بندوں کی توبہ قبول فرماتا ہے“

اور جنین کی دیت (خونہما) یعنی پیٹ کے بچہ کے ضائع کرنے کی دیت، اگرچہ صورت بن چکی ہو، ارشاد کے لیے یعنی باپ بھائی کے لیے چھ سو درہم ہیں۔ ان سے اس کی دیت لے لی جائے گی، یا اللہ سبحانہ و تعالیٰ کے لیے ایک مسلمان غلام کا انا دکرنا ہے۔ فَمَنْ كَرِهَ جِدْفِصِيَامَ شَهْرَيْنِ مُتْتَابِعَيْنِ تَوْبَةً مِّنَ اللَّهِ وَكَانَ اللَّهُ عَلِيمًا حَكِيمًا اللہ تعالیٰ فرماتا ہے فَإِنَّهُ مَن قَتَلَ نَفْسًا بِغَيْرِ نَفْسٍ الْآيَةِ یعنی ”جس نے بغیر کسی جان کے بدلے کسی جان کو قتل کیا یا زمین میں فساد پھیلا یا گویا کہ اُس نے تمام انسانوں کو قتل کیا، اور جس نے اس کو زندہ رکھا گویا کہ اُس نے تمام انسانوں کو زندہ رکھا“

مطلب یہ کہ ایک جان کے قتل کرنے میں ایک ہزار جانیں شریک ہوتی ہیں تو ان میں سے ہر ایک پر قتل واجب ہوگا، اور ان سب کے اوپر تمام لوگوں کے قتل کا گناہ ہوگا اور جس نے کسی مجبور جان پر روٹی کے ٹکڑے یا ایک لقمہ یا ایک گھونٹ پانی سے پیاس کے وقت میں یا سختی کے وقت احسان کیا، اور اپنے مسلمان بھائی پر فراخی کی، تو گویا اُس نے تمام انسانوں کو زندہ رکھا، اور گویا کہ اُس نے اللہ سبحانہ و تعالیٰ کی تمام مخلوق کی طرف احسان کیا۔

معاشرتی احکام | رسول اللہ صلی اللہ علیہ وسلم نے فرمایا، تم میں بہتر شخص

وہ ہے جو تم میں اپنی بیویوں، اپنے بچوں اور اپنے غلام و باندیوں کے حق میں اچھا سلوک کرتا ہے۔ اور حضور اکرم صلی اللہ علیہ وسلم نے فرمایا، اپنی بیویوں، اپنے بچوں اور اپنے گھر والوں کے ساتھ حسن سلوک کرنے والوں کو مجاہد فی سبیل اللہ کا درجہ دیا جائے گا۔

رسول اللہ صلی اللہ علیہ وسلم نے فرمایا، زکوٰۃ کے بعد بہترین صدقہ وہ درہم ہے جو بندہ خود کو لوگوں سے سوال کرنے سے بچانے کی خاطر اپنے نفس پر خرچ کرے، اور وہ درہم افضل ہے جسے اپنی اولاد پر اور اپنے غلام و باندی پر لوگوں کی طرف حاجت کے لیے ہاتھ پھیلانے سے بچانے کی خاطر خرچ کیا ہے، اللہ تعالیٰ تمہارے لیے اس کا اجر بہتر گنا تک لکھے گا۔

رسول اللہ صلی اللہ علیہ وسلم نے فرمایا، جس نے حلال روزی کی تلاش میں مشقت کے ساتھ رات بسر کی تاکہ وہ اپنے آپ کو لوگوں کے آگے سوال کرنے سے بچائے تو وہ رات اُس کے لیے مغفور ہے۔

رسول اللہ صلی اللہ علیہ وسلم نے فرمایا، جس کے قبضہ میں جو کچھ ہے، اُسے لازم ہے کہ وہ اُس کے ساتھ حسن سلوک کرے۔ یہ سن کر ایک شخص نے عرض کیا، یا رسول اللہ! میں ایسا شخص ہوں کہ میرے پاس نہ بیوی ہے نہ بچے ہیں اور نہ میرا خاندان ہے سوائے مرغیوں کے؟ رسول اللہ صلی اللہ علیہ وسلم نے فرمایا، اگر تم نے اُن کے دانے میں ایک دن بھی کمی کی، تو اللہ تعالیٰ تمہیں محسنوں میں سے نہ لکھے تھے۔

رسول اللہ صلی اللہ علیہ وسلم نے فرمایا، اپنی عورتوں کے ساتھ لطف و مہربانی اور نرمی کو لازم کرو، تم نہ تو اُن پر ظلم کرو، اور نہ اُن پر تنگی پیدا کرو، کیونکہ اللہ عزوجل اُس عورت کی بنا پر غضب فرماتا ہے جب وہ مظلوم ہو، جیسا کہ یتیم کے لیے



غضب فرماتا ہے۔

رسول اللہ صلی اللہ علیہ وسلم نے فرمایا، تم میں بہتر شخص وہ ہے جو اپنی اہل کے لیے بہتر ہو، اور میں تم سب میں سب سے زیادہ اپنی اہل کے لیے بہتر ہوں۔ کریم کے سوا کوئی عورتوں کے ساتھ عزت و کرم سے پیش نہیں آتا۔ اور لیم و بدبخت کے سوا کوئی عورتوں کے ساتھ امانت و ذلت سے پیش آتا۔

رسول اللہ صلی اللہ علیہ وسلم نے فرمایا، سب سے پہلے مرد سے جس کا حساب لیا جائے گا وہ اُس کی نماز پر ہے۔ اس کے بعد اس کی بیویوں اور غلام و باندیوں پر ہے، اُن سے حُسن معاشرت کے ساتھ پیش آنے کی وجہ سے حق تعالیٰ اسے بہت حُسن جانتا ہے۔ اور عورتوں سے سب سے پہلے جس کا حساب لیا جائے گا وہ اُس کی نماز پر ہے، اس کے بعد اس کے بعد اس کے شوہر کے حقوق، اور اس کے پڑوسیوں کے حقوق پر حساب ہوگا۔

ایک شخص نے آکر عرض کیا، یا رسول اللہ! (صلی اللہ علیہ وسلم) میں بدخلق آدمی ہوں، میں اپنی بیویوں کو اور اپنے گھر والوں کو اپنی زبان سے ایذا دیتا ہوں۔ رسول اللہ صلی اللہ علیہ وسلم نے فرمایا اپنے گھر والوں کو ایذا دینے والے سے، اللہ عزوجل، نہ تو اُس کا عذر قبول فرمائے گا، اور نہ اُس کی نیکیوں میں سے کسی نیکی کو، اگرچہ وہ ہمیشہ روزہ دار رہے، اور غلاموں کو آزاد کرے، اور وہ سب سے پہلے جہنم میں داخل ہونے والوں میں سے ہوگا۔ اسی طرح وہ عورت جو اپنے شوہر کو ایذا دے، تو نہ تو اُس کی نماز قبول ہوگی اور نہ اُس کی کوئی نیکی، جب تک کہ وہ اپنے شوہر کو راضی نہ کرے۔ لہذا بھلائی کے ساتھ معاشرتی زندگی گزارو، کیونکہ حق تبارک و تعالیٰ تم سے ایک دوسرے کے ساتھ قیامت کے دن سوال کرے گا۔ رسول اللہ صلی اللہ علیہ وسلم نے فرمایا، مرد پر واجب ہے کہ اپنے گھر والوں

کو نماز کا حکم دے اور اس کے ترک پر انھیں مارے۔  
 رسول اللہ صلی اللہ علیہ وسلم نے فرمایا، عورتوں کے بارے میں اللہ سے ڈرو،  
 کیونکہ وہ تمہاری قیدی ہیں۔ تم نے ان کو اللہ کے عہد و پیمانے کے ساتھ حاصل کیا  
 ہے اور اللہ کے کلمہ کے ساتھ تم نے ان کی شرم گاہوں کو حلال بنایا ہے۔ لہذا تم ان  
 کے لیے لباس اور نفقہ کی فراخی رکھو، تاکہ اللہ تعالیٰ تمہارے لیے رزقوں میں فراخی  
 دے، اور تمہارے لیے عمروں میں برکت عطا فرمائے، جو تم چاہو گے اللہ تعالیٰ  
 تمہارے لیے کر دے گا۔

منقول ہے کہ حضرت ابراہیم خلیل اللہ علیہ السلام نے اللہ تعالیٰ  
 کی جناب میں حضرت سارہ کے خلق کی شکایت کی۔ اللہ تعالیٰ  
 نے ان کی طرف وحی فرمائی، میں نے عورت کو ٹیڑھی پسلی سے پیدا کیا ہے، کیونکہ تمام  
 عورتیں، حضرت آدم علیہ السلام کی سب سے چھوٹی بائیں پسلی سے پیدا ہوئی ہیں، اور  
 پسلی ٹیڑھی ہوتی ہے اب اگر تم سیدھا کرو گے تو اُسے توڑ دو گے، لہذا اس کی حالت  
 پر صبر کرو، اور جیسی کچھ وہ ہے اُسے برداشت کرو، مگر یہ کہ اُس کے دین میں کوئی  
 کوتاہی دیکھی نہ ہو۔

## مرد پر بیوی کے حقوق

شوہر پر اس کی عورت کے حق کے بارے میں مروی ہے کہ رسول اللہ صلی اللہ  
 علیہ وسلم نے فرمایا، مرد پر اُس کی اہل، اور اُس کی باندی و غلام کے حقوق میں  
 سے لازم ہے کہ وہ وضو اور اُس کی نیت، تیمم، غسل حیض، غسل جنابت، غسل  
 نفاس، حکم استحاضہ، فرائض وضو و نماز، اُس کے سنن و آداب، اعتقاد، سنت،

ترکِ غیبت و چغلی، نجاست سے بچنے، یہودہ باتوں سے خاموش رہنے ذکر و  
 آداب میں مشغول رہنے، گناہ و بدی سے بچنے کے مسائل سکھائے۔ اگر مرد  
 کا علم ان مسائل کے سکھانے سے قاصر ہے، تودہ دریافت کر کے ان کو سکھائے،  
 اور اگر مرد نے ایسا نہ کیا تو عورتیں مرد کی اجازت سے ان مسائل کو معلوم کریں۔  
 اور مرد کے لیے حلال نہیں ہے کہ اپنے گھر والوں کو ان جگہوں سے  
 روکے جہاں اللہ تعالیٰ اور رسول اللہ صلی اللہ علیہ وسلم کے ارشادات کا وعظ  
 ہوتا ہو، تاکہ وہ اپنے دین کی باتوں کو جانیں اور دخولِ جہنم سے خود کو بچائیں، اس  
 لیے کہ رسول اللہ صلی اللہ علیہ وسلم نے فرمایا ہے، ہر مرد و عورت پر علم دین اور  
 اس کے فرائض کا حاصل کرنا فرض ہے۔

## گھر والوں سے حسن سلوک

**فصل:** مرد پر یہ بھی لازم ہے کہ وہ اپنی بیوی، بچوں اور باندی و غلام کے  
 ساتھ حسن سلوک کے ساتھ پیش آئے، اور اس پر ان کا کھلانا، ان کا پہنانا،  
 اور اپنے دین کی باتوں کا سکھانا لازم ہے، اور یہ تمام امور حلال طریقہ سے ادا  
 کرے۔ ان تمام باتوں میں سے کسی بات میں تفریط یعنی کوتاہی اس کے لیے  
 حلال نہیں ہے، جیسا کہ حق تبارک و تعالیٰ نے فرمایا: ”اے ایمان والو! اپنی  
 جانوں اور اپنے گھر والوں کو اس آگ سے بچاؤ جس کا ایندھن انسان اور  
 پتھر ہیں، اس کے آد پر ایسے سخت و شدید فرشتے مقرر ہیں جو اللہ کی نافرمانی نہیں  
 کرتے جس کا اٹھیں حکم دیا جائے، اور وہی کرتے ہیں جس کا اٹھیں حکم دیا جاتا ہے۔“  
 اس آیت کریمہ میں اللہ عز و جل نے انسان کو حکم دیا ہے کہ وہ اپنے آپ کو جہنم

سے بچائے اور جتنے لوگ اُس کے گھر میں ہیں ان کو بھی ایسا ہی بچائے جیسا کہ وہ اپنے کو بچائے۔ نبی کریم علیہ التحیۃ والتسلیم نے فرمایا، ہر بالادست اپنے ماتحتوں کے بارے میں قیامت کے دن مسئول ہے، یعنی اس سے ان کے بارے میں پوچھا جائے گا۔ لہذا مرد اپنے گھر والوں پر بالادست ہے، اور اس سے ان کے بارے میں پوچھا جائے گا۔

منقول ہے کہ مُرد سے اُس کی بیوی اور اُس کی اولاد کے بارے میں سب سے پہلے جو سوال ہوگا اور وہ سب اللہ سبحانہ و تعالیٰ کے سامنے موقف میں ہوں گے، یہ ہوگا کہ وہ عرض کریں گے، اے ہمارے رب! اس مرد کو ہمارے حق کے بارے میں مواخذہ کر، کیونکہ اس نے ہمیں ہمارے دین کی باتیں نہ سکھائیں، اور ہمیں حرام روزی کھلاتا تھا، اور ہم بے علم تھے۔ تو اُسے حرام روزی کے کمانے پر بیٹھا جائے گا۔ یہاں تک کہ اُس کا گوشت جھڑ جائے گا۔ اس کے بعد اُنہیں میزان پر لے جایا جائے گا، اور فرشتے پہاڑ کے برابر مرد کی نیکیاں لائیں گے، تو عیال میں کا ایک شخص بڑھے گا، اور وہ کہے گا میرا وزن کم ہے، اور وہ اُس کی نیکیوں میں سے لے لے گا۔ پھر دوسرا عیال کا شخص اُٹے گا، وہ بھی اُس کی نیکیوں سے اپنی کمی پوری کر لے گا۔ غرضیکہ وہ سب اُس کی نیکیاں لے جائیں گے، پھر وہ اپنے گھر والوں کی طرف مُنہ کر کے کہے گا، میری گردن پر وہ مظالم رہ گئے ہیں جو تمہارے لیے میں نے اُٹھائے۔ اور فرشتے کہیں گے، یہ وہ جس کے گھر والے اس کی تمام نیکیاں لے گئے، اور یہ ان کی وجہ سے جہنم میں چلا گیا۔ لہذا واجب ہے کہ حرام سے بچو، اور اپنی اہل کے ساتھ حسن سلوک کرو۔

صلۃ رحمی اور قطع رحمی کے بارے میں جو حدیثیں ہیں ان میں سے یہ ہے کہ رسول اللہ صلی اللہ

صلۃ رحمی اور قطع رحمی

علیہ وسلم نے فرمایا، صلہ رحمی نذوق میں کشادگی کرتا اور عمر میں اضافہ کرتا ہے، چونکہ رحم عرش سے متعلق ہے اور عرش الہی پکارتا ہے، اے خدا، اُسے صلہ عطا کر جو میرے ساتھ صلہ برتتا ہے، اور اُسے قطع کر دے جو مجھے قطع کرتا ہے۔ اس پر حق سبحانہ و تعالیٰ فرماتا ہے، قسم ہے مجھے اپنے عزیز جلال کی میں اُسے ضرور صلہ دوں گا، جو تیرے ساتھ صلہ برتتا ہے، اور میں اُسے ضرور قطع کر دوں گا، جو تجھ سے قطع کرتا ہے۔

حکایت | صالحین بیان کرتے ہیں کہ ایک صالح نے بیان کیا کہ ایک

مرد صالح عجم کا رہنے والا میرا دوست تھا اور مکہ مکرمہ میں رہا کرتا تھا، اور طویل رات تک خانہ کعبہ کا طواف کیا کرتا، اور بیٹھ کر قرآن کریم کی تلاوت کرتا تھا۔ اس حال میں کئی برس گزر گئے۔ تو میں نے کچھ سونا اسے امانت میں دیا اور مین کی طرف سفر کو چلا گیا۔ جب واپس آیا تو معلوم ہوا کہ وہ فوت ہو گیا ہے۔ میں نے اُس کی اولاد سے امانت کے بارے میں پوچھا، انہوں نے مجھ سے کہا، خدایا کی قسم! تم جو کہہ رہے ہو ہمیں کچھ معلوم نہیں، اور نہ ہمیں اس کا کچھ علم ہے۔ تو میں غمزدہ ہو کر بیٹھ گیا، حضرت مالک بن دینار رحمۃ اللہ علیہ مجھ سے ملے، انہوں نے مجھ سے پوچھا، کیا بات ہے اے بھائی کیوں فکر مند ہو؟ میں نے انہیں سارا حال بیان کیا۔ انہوں نے فرمایا جب آدھی رات ہو جائے اور وہ رات جمعہ کی ہو، اور مطاف میں کوئی شخص باقی نہ رہے تو رکن اور مقام کے درمیان کھڑے ہو کر بلند آواز سے پکارنا، اے فلاں۔ اب اگر وہ شخص اللہ کے نزدیک صالح اور مقبول ہے، تو اُس کی روح تم سے بات کریگی، اس لیے کہ تمام مسلمانوں کی روہیں رکن اولہ مقام کے درمیان اس رات کو جمع ہوتی ہیں وہ بزرگ بیان کرتے ہیں کہ جب جمعہ کی رات آئی، تو آدھی رات

کے بعد میں رُکن و مقام کے درمیان کھڑا ہوا، اور زور سے پکارا، اے فلاں! تو مجھے کسی نے کوئی جواب نہ دیا پھر جب صبح ہوئی تو میں نے حضرت مالک بن دینار رحمۃ اللہ علیہ سے یہ بیان کیا، انہوں نے سن کر کہا ”اِنَّا لِلّٰهِ وَاِنَّا اِلَيْهِ رَاٰجِعُوْنَ“ وہ عجمی اہل نادر سے ہوگا۔ اب تم سرزمینِ مینِ جاؤ، وہاں ایک کنواں ہے جس کا نام ”برہوت“ ہے، اُس میں مُعذِبین کی روحمیں جمع کی جاتی ہیں، اور وہ کنواں جہنم کے مُنہ پر ہے۔ تو تم اُس کنوئیں کے گوشہ پر کھڑے ہو کر آدھی رات کے وقت پکارنا، اے فلاں! تو وہ تم سے بات کرے گا۔ وہ بیان کرتے ہیں کہ پھر میں اُس کنوئیں کی طرف گیا، جب آدھی رات ہوئی تو میں کنوئیں کے پاس بیٹھ گیا، اچانک میں نے دیکھا کہ دو شخصوں کو لایا گیا ہے، اور ان دونوں کو اس کنوئیں میں اتارا گیا ہے، اور وہ روتے ہوئے ایک دوسرے سے پوچھتے ہیں تو کون ہے؟ ایک کہتا ہے، فلاں ظالم کی روح ہوں، میں بادشاہ کا پرہ دیا کرتا تھا اور حرام کھاتا تھا، اور ملک الموت نے مجھے اس کنوئیں میں پھینک دیا، جس میں مجھے عذاب دیا جاتا ہے اور دوسرے نے کہا، میں عبد الملک بن مردان کی روح ہوں۔ میں نے ان دونوں کے چہنچہ اور چلانے کی آوازیں سُنی، اور شدتِ خوف سے میرے جسم کے تمام رنگے کھڑے ہو گئے۔ وہ بیان کرتے ہیں، پھر میں نے اس کنوئیں میں نظر ڈالی اور زور سے پکارا، اے فلاں! تو اُس نے مجھے ضرب و عقوبت کے نیچے سے جواب دیا، بلیک (میں موجود ہوں) میں نے کہا، اے بھائی! میری وہ امانت کہاں ہے جو میں نے تمہارے سپرد کی تھی؟ اُس نے کہا، وہ امانت فلاں فلاں جگہ فلاں چوکھٹ کے نیچے مدفون ہے میں نے پوچھا، اے بھائی! کس گناہ میں اس بدبختوں کے مقام میں لائے گئے ہو؟ اُس نے کہا، اپنی بہن کے سبب سے۔ کیونکہ میری ایک بہن تھی جو محتاج تھی، اور مجھ سے دور سرزمینِ عجم میں رہتی تھی،

میں اُس سے بے نیاز ہو کر اللہ عزوجل کی عبادت اور مکہ مکرمہ کی حاضری میں منہمک ہو گیا، اور اتنے عرصہ تک نہ میں نے اس کے کھانے پینے کی فکر کی اور نہ اُس کی کچھ پوچھ گچھ کی۔ پھر جب میں مر گیا، تو اس قطع رحمی پر میرے رب نے مجھ پر عتاب فرمایا، اور اُس نے مجھ سے پوچھا، تو کیسے اُسے بھول گیا، وہ برہمنہ رہی، تو کپڑے پہنتا رہا، وہ بھوکی رہی، اور تو پیٹ بھر کے کھاتا رہا، وہ پیاسی رہی اور تو سیراب رہا۔ قسم ہے مجھے اپنے عزوجل کی میں قاطع رحم پر رحم نہ کروں گا۔

لے جاؤ اسے، اور برہوت کے کنوئیں میں ڈال دو، تو ملک الموت مجھے یہاں لے آئے۔ اب اس جگہ مجھے عذاب دیا جاتا ہے۔ اے بھائی تم میری بہن کے پاس جاؤ، اور مجھے معاف کرنے کی اس سے درخواست کرو، اور اس عذاب سے چھٹکارے کی تدبیر کرو، ممکن ہے کہ اللہ عزوجل مجھ پر رحم فرمائے، اس لیے کہ اللہ تعالیٰ کی جناب میں قطع رحمی اور اُس پر ظلم کرنے کے سوا میرا کوئی گناہ نہیں ہے۔ وہ بزرگ بیان کرتے ہیں کہ اس کے بعد میں اُس جگہ پہنچا جہاں اُس نے امانت کو مدفون بتایا تھا، اور میں نے اُسے کھودا، اور میں نے تھیلی موجود پائی جس میں میری امانت تھی اور وہ ویسی ہی بندھی ہوئی تھی، جیسے میں نے اُسے باندھ کر سپرد کی تھی۔ میں اُسے لے کر عجم کے شہروں کی طرف روانہ ہوا، اور اُس کی بہن کی بابت دریافت کیا اور وہ مجھے ملی، میں نے اُس سے اول تا آخر سب ماجرا بیان کیا، وہ سن کر رونے لگی، اور میں نے اُس کے بھائی کے چھٹکارے میں اُس سے کہا، تو وہ اللہ کی جناب میں قلم اور حاجت کی شکایت کرنے لگی۔ اس پر میں نے کچھ دنیاوی مال اُسے دے دیا، اور میں اس کے پاس سے چلا آیا۔ لہذا ہر مومن کو سزاوار ہے کہ وہ صلہ رحمی کرے۔

رسول اللہ صلی اللہ علیہ وسلم نے فرمایا، میں نے جنت میں سونے، موتی،

یا قوت اور زبرد کے محل دیکھے، جس کا ظاہر اُس کے باطن سے، اور اُس کا باطن اُس کے ظاہر سے دکھائی دیتا تھا۔ میں نے پوچھا اے بھائی جبریل! یہ منازل کن لوگوں کے ہیں؟ انہوں نے بتایا یہ گھر صلہ رحمی کرنے والوں، سلام کے پھیلانے والوں، نرم گفتگو کرنے والوں، کھانا کھلانے والوں، یتیموں پر مہربانی و نرمی کرنے والوں، اور جب رات میں لوگ سوتے ہوں، تو اُس وقت میں نماز پڑھنے والوں کے ہیں۔

رسول اللہ صلی اللہ علیہ وسلم نے فرمایا، جس نے اللہ تعالیٰ کی اور اُس کے رسول کی اطاعت میں اپنی بیوی کی بد خلقی پر صبر کیا تو اللہ تعالیٰ اُسے اتنا اجر عطا فرمائے گا جتنا حضرت ایوب علیہ السلام کو عطا فرمایا۔ اور جس عورت نے اپنے شوہر کی بد خلقی پر صبر کیا اللہ تعالیٰ اُسے اتنا اجر عطا فرمائے گا جتنا اجر اللہ تعالیٰ مجاہد بنی سبیل اللہ کو اُس کے شہید ہونے پر عطا فرماتا ہے۔ اور جس عورت نے اپنے شوہر پر ظلم کیا اور ناقابل برداشت اسے تکلیفیں دیں اور اُسے ایذا میں پہنچائیں، تو اُس پر ملائکہ رحمت اور ملائکہ عذاب لعنت کرتے ہیں اور وہ جہنم میں جائے گی۔ اور جس عورت نے اپنے شوہر کی اذیتوں پر صبر کیا، اللہ تعالیٰ اُسے فرعون کی بیوی حضرت آسیہ اور عمران کی بیٹی حضرت مریم کا ثواب عطا فرمائے گا۔ اور اللہ تعالیٰ فرماتا ہے کہ وہی سب سے زیادہ سچی بات فرماتا ہے۔

جو شخص رحمی قرابت داروں کے ساتھ حسن سلوک کرے، اُس کی عمر میں اضافہ ہوتا ہے، اُس کا مال بڑھتا ہے، اور اس کا گھر فراخ ہوتا ہے، اور اُس پر سکرات موت آسان ہوتی ہے، اور جنت کے دروازے اُسے کھلتے ہیں کہ ہماری طرف آؤ۔

رسول اللہ صلی اللہ علیہ وسلم نے فرمایا، قاطع رحم پر رحمت نہیں اُترتی۔ ہم



اللہ سے محرومی پر پناہ مانگتے ہیں، اور اللہ سے قبول و غفران کی دعا کرتے ہیں، اور اُس سے سوال کرتے ہیں کہ ہمیں جہنم سے امن و امان میں رکھے۔ آمین۔

## باب نہم

# والدین کی نافرمانی کے عذاب میں

رسول اللہ صلی اللہ علیہ وسلم نے فرمایا اگر اللہ عزوجل کے علم میں زبان کے اندر دو "اُف" سے زیادہ سبک اور کتر لفظ کوئی اور ہوتا تو اللہ عزوجل "اُف" کی بجائے اُسے استعمال فرماتا (گویا کہ اُف سے زیادہ سبک کلام عرب میں دوسرا لفظ ہے ہی نہیں) چنانچہ حق تعالیٰ فرماتا ہے۔

اگر تیرے سامنے والدین میں سے ایک  
یا دونوں بڑھاپے کو پہنچ جائیں تو اُن سے  
اُف (ہوں) نہ کہنا اور نہ اُغضبیں جھڑکنا  
اور اُن سے تعظیم کی بات کہنا۔

إِمَّا يَبْلُغَنَّ عِنْدَكَ الْكِبَرَ أَحَدٌ  
هُمَا أَوْ كِلَاهُمَا فَلَا تَقُلْ لَهُمَا أُفٌ  
وَلَا تَنْهَرْهُمَا وَقُلْ لَهُمَا قَوْلًا  
كَرِيمًا (پہ) ، بنی اسرائیل - رکوع ۳۷

رسول اللہ صلی اللہ علیہ وسلم نے فرمایا، والدین کا نافرمان اگر روزہ رکھے اور نماز پڑھے، یہاں تک کہ وہ اس میں منقرد کی مانند بن جائے، مگر وہ اس حال میں مرے کہ اُس کے والدین اُس پر ناراض ہیں، تو اللہ تعالیٰ سے وہ اس حال میں ملاقات کرے گا کہ وہ اس پر شدید غضبناک ہوگا۔

رسول اللہ صلی اللہ علیہ وسلم نے فرمایا، والدین کے نافرمان اور ابلیس کے

درمیان جہنم میں صرف ایک درجہ کا فرق ہوگا۔

رسول اللہ صلی اللہ علیہ وسلم نے فرمایا، شب معراج میں نے کچھ لوگوں کو دیکھا جو آگ کی شاخوں پر لٹکے ہوئے تھے۔ میں نے جبریل سے پوچھا، اے بھائی جبریل یہ کون لوگ ہیں؟ عرض کیا، یہ والدین کے نافرمان لوگ ہیں۔

رسول اللہ صلی اللہ علیہ وسلم نے فرمایا، جس نے والدین کو گالی دی، تو جہنم میں اُس کے سر پر گنتی میں اتنے قطرے کریں گے جتنے زمین پر آسمان سے پانی کے قطرے گرے ہیں۔ ہم اللہ سے جہنم اور اُس کے غضب اور ہر ایسے عمل سے پناہ مانگتے ہیں جس سے جہنم میں داخل ہوں۔

رسول اللہ صلی اللہ علیہ وسلم نے فرمایا، مجھے اتنا کسی کے عذاب نے رنج و محن میں نہ ڈالا جتنا ماں باپ کے نافرمانوں کے عذاب نے مجھے رنج و محن میں ڈالا۔

میں جنت میں تھا وہاں میں مارا اور عذاب سے اُن کی جینوں کی آواز سن رہا تھا۔ میں نے اُن کے رونے کی آواز سنی میرا دل اُن پر شفقت سے بھرا آیا، اور میں نے

عرش کے نیچے سجدہ کیا اور اس جگہ ان کی شفاعت کی۔ اللہ رب العزت نے فرمایا، اے محمد! آپ اپنے سر کو اٹھائیے، میں ماں باپ کے نافرمان کو جہنم سے

اُس وقت تک نہ نکالوں گا جب تک کہ اُن سے اُن کے ماں باپ راضی نہ

ہو جائیں۔ اس کے بعد میں اپنی جگہ واپس آ گیا، اور اُن سے بے پروا ہو گیا جب

واپس آیا تو میں نے ان کی چیخ و پکار اور اُن کا رونا سنا تو دوبارہ عرش کے نیچے

جا کر میں نے سجدہ کیا۔ اللہ عزوجل نے فرمایا، اے محمد! آپ اپنا سر اٹھائیے اور

جو آپ مانگیں گے میں آپ کو عطا فرماں گا۔ لیکن ماں باپ کے نافرمان کے

سوا، کیونکہ وہ جہنم سے نہ نکلیں گے جب تک اُن کے ماں باپ راضی نہ ہو جائیں۔

پھر میں اپنی جگہ آ گیا، اور میں نے اُن کو بھلا دیا۔ اس کے بعد میں نے پھر اُن کی

آہ وزاری اور روناسنا، تو میں نے عرض کیا، اے خدا، مالک داروغہ جہنم کو حکم دے کہ ان کے طبقہ کے دروازہ کو کھولے تاکہ میں ان کے عذاب کا معائنہ کروں، کیونکہ میں ان کی تہیوں کی آواز سن رہا ہوں۔ رب العزت جل وعلیٰ نے فرمایا، میں نے اُسے حکم دے دیا ہے۔ اُس وقت میں مالک کے پاس پہنچا، اُس نے میرے لیے دروازہ کھولا تو میں نے بہت سے لوگوں کو آگ کی شاخوں پر معلق دیکھا، اور عذاب کے فرشتے آگ کے کورے ان کی پیٹھوں اور رانوں پر مار رہے ہیں، اور ان کے پاؤں کے نیچے سانپ اور کچھو دوڑ رہے ہیں جو انہیں ڈستے رہتے تھے۔ میں یہ دیکھ کر ان کی شفقت میں رونے لگا اور میں نے تیسری مرتبہ عرش کے نیچے پہنچ کر سجدہ کیا۔ اور رب العزت نے فرمایا، ان کا نکلنا بغیر والدین کی رضامندی کے نہیں ہے۔ اُس وقت میں نے عرض کیا، اے رب! ان کے ماں باپ کہاں ہیں؟ اللہ تعالیٰ نے فرمایا، جنت میں اپنی منزلوں میں ہیں، اور ان میں سے کچھ لوگ اعراف میں ہیں اور کچھ لوگ جنت الماویٰ میں اور کچھ ان کے سوا میں ہیں۔ پھر میں نے عرض کیا، اے میرے معبود، اور اے میرے مالک! مجھے پہچان عطا فرما ہر اُس شخص کی جس کا والد جنت میں ہے۔ تو اللہ سبحانہ و تعالیٰ نے مجھے ان کی پہچان عطا فرمائی، اور میں نے ان کے پاس پہنچ کر کہا، اگر تم اپنی اولاد کو دیکھو جو عذاب کے فرشتے ان پر مقرر ہیں اور انہیں عذاب دے رہے ہیں۔ میرا دل تو ان کے رونے اور چیخنے چلانے سے بھر گیا ہے۔ یہ سن کر ان کے آبا نے وہ بیان کیا جو دنیا میں ان کی اولاد سے ان پر گزرا تھا، اور ان کی ماؤں میں سے ایک نے توریہ کہا کہ یا رسول اللہ! ان کو عذاب میں ہی رہنے دیجئے، اس لیے کہ انہوں نے میری اہانت کی ہے اور مجھے گالی دی ہے اور میرا دل پاش پاش کیا ہے۔ وہ دنیا اور مال پر قادر تھا اور میں بھوکے رات گزارتی

تھی، وہ بیوی کو ذرق برق لباس پہناتا تھا، اور میں ننگی رہتی تھی۔ اور دوسری نے کہا، انہیں چھوڑ دیجئے کہ وہ عذاب میں رہیں، اس لیے کہ میں اگر کوئی ان کے اصلاحِ حال کی بات کہتی تھی تو وہ مجھے مارتے تھے اور مجھے اپنے گھر سے نکال دیتے تھے، وہ ایسا سلوک میرے ساتھ برابر کرتے رہے اور جو کچھ بتی ہے اس سے ان کے دلوں میں کینہ پڑ گیا ہے۔ یہ سن کر میں نے ان سے کہا کہ دنیا گزر چکی ہے، اور جو کچھ وہاں ہوا وہ بھی گزر چکا ہے، اب انہیں معاف کر دو، اور ان سے درگزر کرو، اس عزت میں کہ میں تمہارے پاس سفارشی ہو کر آیا ہوں۔ اس وقت اللہ عزوجل نے فرمایا، اے میرے حبیب! اے محمد! آپ ان کے اوپر گرانبار نہ ہوں۔ قسم ہے مجھے اپنے عزوجل کی میں جہنم سے ان کی اولاد کو نہیں نکالوں گا جب تک ان کے دل اٹنی نہ ہو جائیں۔ اُس وقت میں نے عرض کیا، اے میرے رب! انہیں حکم دے کہ وہ میرے ساتھ جہنم کی طرف جائیں تاکہ ان کے عذاب کو اپنی آنکھوں سے دیکھیں، شاید کہ انہیں اُن پر رحم آجائے۔ تو اللہ تعالیٰ نے میرے ساتھ جانے کا اُنہیں حکم دیا۔ تو وہ جہنم کی طرف آئے، اور داروغہ جہنم نے اُن کے اوپر سے جہنم کے دروازہ کو کھول دیا۔ جب انہوں نے اپنی اولاد کی طرف اور اُن کے عذاب کی طرف دیکھا، تو وہ رونے لگے اور کہنے لگے، خدا کی قسم! ہمیں معلوم ہی نہ تھا کہ وہ اتنے شدید عذاب میں ہیں۔ اور ہر ایک کی مائیں اپنی بیٹیوں اور بیٹوں کے لیے چیخ پڑے، اگر وہ والد تھا تو اپنی اولاد کے لیے چیخ پڑا۔ جب اولاد نے اپنے باپوں اور ماؤں کی آوازیں سُنیں، تو ہر ایک رو کر اپنی ماں سے کہنے لگا کہ اے اماں جان! آگ نے میرے جگر کو جلادیا ہے اور عذاب نے مجھے ہلاک کر دیا ہے، اے اماں جان! میں تم پر اس سے بہت آسان تھا، اگر میں دھوپ میں بیٹھتا اور ایک گھڑی اس کی حرارت میں رہتا، تو تم اُسے برداشت نہ کرتی تھیں، اور اگر میرے کانٹا چبھتا تھا

تو تم تکلیف محسوس کرتی تھیں۔ اسے اماں حان! اب تم میرے عذاب کو کیسے سُن رہی ہو، اور مجھ پر صبر کر رہی ہو؟ کیا تم میرے جسم اور میری ہڈیوں پر رحم نہیں کرتیں؟ یہ سُن کر اُن کے ماں باپ سب رونے لگے، اور کہنے لگے، اے ہمارے حبیب! اے محمد! ان کے لیے شفاعت کیجئے۔ اللہ رب العزت نے فرمایا، میں ان کو ہرگز نہ نکالوں گا مگر تمہاری شفاعت سے۔ اس لیے کہ ان پر میرا قہر و غضب تمہاری وجہ سے ہے۔ تو انہوں نے عرض کیا، اے ہمارے معبود! اے ہمارے مالک! ہماری اولاد کو جہنم سے نکال کر ہم پر فضل و احسان فرما۔ اُس وقت اللہ عزوجل نے والد و والدہ سے فرمایا، کیا تم اپنی اولاد سے راضی ہو گئے؟ انہوں نے عرض کیا، ہاں۔ رب العزت نے فرمایا، ہر وہ شخص جس کا والد اُس کے نکلنے سے راضی ہو، اُسے نکال دو، اور ہر وہ شخص جس کا والد اُسے نکالنا نہ چاہے، اُسے چھوڑ دو کہ وہ عذاب میں رہے، جب تک کہ میں جو چاہوں فیصلہ فرماؤں۔ تو انہوں نے اُن کو نکال لیا، اور وہ صرف ہڈیوں کا ڈھانچہ تھے۔ پھر اُن پر نہر الحیوۃ کا پانی بہایا گیا اور اُن کے جسموں پر گوشت، جلد اور بال اُگے، اور وہ جنت میں داخل ہوئے۔

رسول اللہ صلی اللہ علیہ وسلم نے فرمایا، میں تمہیں نماز کی اور والدین کے ساتھ بھلائی کی وصیت کرتا ہوں، کیونکہ اس سے عمر میں افزودنی ہوتی ہے۔ قسم ہے اُس ذات کی جس کے قبضہ میں میری جان ہے، بیشک بندے کی عمر میں اگر تین سال باقی رہ گئے ہیں اور وہ اپنے والدین کے ساتھ حسن سلوک کرتا ہے تو اللہ تعالیٰ اُسے تینس سال بنا دیتا ہے۔ اور جو اپنے والدین کے ساتھ بُرا سلوک کرتا ہے تو حق تعالیٰ اُسے تینس سال کو تین سال یا تین دن کر دیتا ہے۔ اور اہل و عیال اور عزیز و اقارب کے ساتھ احسان کرنے سے عمر میں زیادتی ہوتی ہے، اور ان پر ظلم کرنے سے عمر اور رزق میں کمی ہوتی ہے اور اللہ سبحانہ و تعالیٰ غضب فرماتا ہے، اگرچہ اللہ سبحانہ

و تعالیٰ دنیا میں قاطع رحم کو سزا نہ دے مگر اپنے عذاب کو مرنے کے بعد تک مؤخر کر دیتا ہے، اور اُس کی روح برہوت کے کنوئیں میں قید کر دی جاتی ہے، جو جہنم کے مُنہ پر ہے اور قیامت تک وہیں مقید رہتی ہے۔

رسول اللہ صلی اللہ علیہ وسلم نے فرمایا، جس نے اپنے والدین کی نافرمانی کی بلاشبہ اُس نے اللہ تعالیٰ اور اُس کے رسول کی نافرمانی کی۔ اور فرمایا والدین کے نافرمان کو جب اس کی قبر میں دفن کیا جاتا ہے تو قبر اُسے دباتی ہے یہاں تک کہ اسکی پسلیاں ایک دوسرے میں پیوست ہو جاتی ہیں۔ اور قیامت کے دن جہنم میں لوگوں میں سب سے زیادہ عذاب تین شخصوں پر ہوگا۔ والدین کا نافرمان، زانی اور مشرک باللہ۔

**حکایت** | ایک بزرگ فرماتے ہیں کہ ایک رات میں قبرستان گیا۔ میں نے ایک قبر دیکھی اُس سے دھواں نکل رہا تھا۔ پھر میں نے اس طرف غور سے دیکھا تو وہ قبر شق ہوئی اور اس سے سیاہ فام عذاب کا فرشتہ نمودار ہوا، اور اُس کے ہاتھ میں آگ کا گرز تھا جو ایک گدھے کے سر پر اُس سے مارتا تھا، اور وہ گدھا، گدھے کی آواز میں چیختا تھا۔ اسکے بعد وہ گدھا آگ کی زنجیروں کیساتھ باہر آگیا۔ پھر عذاب کے فرشتہ نے اُسے قبر میں داخل کر دیا، اور خود بھی اسکے پیچھے قبر میں چلا گیا، اور قبر کا شکاف بند ہو گیا۔ میں یہ دیکھ کر تعجب میں ہوا، اور فکر میں پڑ گیا۔ پھر مجھے ایک عورت ملی، میں نے اُس سے اسکے بارے میں پوچھا۔ اُس نے بتایا کہ یہ شخص زانی اور شرابی تھا، اسکی ماں اس سے جھگڑتی تھی، اور اس نے اپنی ماں سے کہا، ایسے چیخے جا جیسے گدھا چیختا ہے۔ جب یہ مر گیا تو اللہ نے (ماں کی گستاخی پر) اسے قبر میں گدھے کی صورت کر دیا۔ اور ہر رات عذاب کا فرشتہ اسے اس کی قبر سے نکالتا ہے اور گرز مار کر کہتا ہے اے گدھے چیخ مار۔ اور اسے زنجیر کے ساتھ گھسیٹ کر نکالتا ہے، اور پھر اسے قبر میں لے جاتا ہے۔ اسکے بعد قبر اس پر مل جاتی ہے۔

ہم اللہ سے نار سے، غضبِ جبار سے، اور عملِ اہلِ نار سے پناہ مانگتے ہیں۔  
لہذا مسلمان وہی ہے جو سختیوں پر، مشقتوں پر اپنے آپ کو قابو میں رکھے اور قطعیتِ رحم

اور دودی و عذاب سے ڈرتا رہے، جیسا کہ مصنف کے عربی میں اشعار ہیں۔

## باب دہم

### حرمتِ غنا و مزامیر و لطفِ ربِّ قدیر

سید عالم صلی اللہ علیہ وسلم نے فرمایا: قیامت کے دن عرش کے نیچے سے پکارا جائیگا کہاں ہیں وہ لوگ جو دنیا میں اپنی سماعت کو لہو و مزامیر اور باطل سے بچا کے رکھتے تھے تاکہ میں انکو اپنی حمد اور اپنی ثناء سناؤں۔ اور انھیں خبر دوں کہ ان پر نہ خوف ہے اور نہ غم۔ رسول اللہ صلی اللہ علیہ وسلم نے فرمایا، مجھے مزامیر کو باطل کرنے کے ساتھ مبعوث کیا گیا ہے۔ بلا شک و شبہ اللہ عزوجل لیلة القدر میں مزامیر والوں کی طرف نظر نہیں فرماتا۔ یاد رہے شبابہ یعنی منہ سے سیٹی بجانا حرام ہے۔

حضرت نافع سے مروی ہے انہوں نے فرمایا میں حضرت عبد اللہ بن عمر بن خطاب رضی اللہ عنہما کے ساتھ جا رہا تھا، انہوں نے چرواہے کے مزار کی آواز سنی، تو اپنی انگلیوں سے اپنے کان بند کر لیے، اور راستہ سے ہٹ گئے اور فقار میں تیزی کر دی۔ کچھ دیر بعد فرمایا اے نافع! مزار کی آواز آئی بند ہو گئی؟ میں نے کہا ہاں۔ تو انھوں نے اپنے کانوں سے انگلیاں نکال لیں اور راستہ پر آگئے، اور فرمایا ایسا ہی میں نے رسول اللہ صلی اللہ علیہ وسلم کو کرتے دیکھا ہے، حضور نے کبھی مزار یا شبابہ کی آواز نہیں سنی اور کعبہ کے پاس کفار کی نماز نہیں مگر

رَأَى مَكَاءً وَتَصَدِيَةً - سیدی اور تالی - (۱۸۶ - )

مفسرین فرماتے ہیں کہ مکاء یہی شبابہ ہے اور تصدیہ تالی بجانا اور گانا ہے۔

وہ فرماتے ہیں کہ زمانہ جاہلیت میں لوگ مسجدِ حرام میں گاتے صفیری، شہابہ کے ساتھ بجاتے تھے جب مشرکوں کی عید کا دن ہوتا، حق سبحانہ و تعالیٰ نے انکی مذمت کی، اور انکی فعل کو بُرا کہا، اور اس فعل پر ان کے لیے عذابِ الیم کا خوف دلایا۔

رسول اللہ صلی اللہ علیہ وسلم نے فرمایا، باجا بجانے والے اور اُسکے سننے والے دونوں ملعون ہیں۔ تو جس نے دنیا میں گانے بجانے کو سنا وہ جنت کے مطربات کو کبھی نہ سنے گا، مگر یہ کہ وہ توبہ کر لے۔ حضرت داؤد علیہ السلام کی آواز نونو مزامیر کی آواز کے برابر ہوگی۔ وہ مشاہدہ حق کے دن زبور کی تلاوت کریں گے۔ تو اے مسلمانو! جنت کی طرب کی خاطر دنیاوی طرب کو چھوڑ دو۔ اللہ تعالیٰ نے فرمایا:

لَهُمْ مَا يَشَاءُونَ فِيهَا وَلَدَيْنَا  
جنتیونکے لیے جنت میں جو چاہیں گے ہوگا  
مَزِيد - اور ہماری طرف سے مزید انعام ہوگا۔

رسول اللہ صلی اللہ علیہ وسلم نے فرمایا، قیامت کے دن جب جنتی جنت میں چلے جائیں گے اور جہنمی جہنم میں، تو موت کو ایک خوبصورت دُنْبہ کی شکل میں لایا جائیگا اور منادی پکارے گا، اے جنتیو! چڑھ کے دیکھو، اور اے جہنمیو! چڑھ کے دیکھو۔ تو وہ سب کے سب چڑھ کر دیکھیں گے۔ ان سے پوچھا جائے گا، کیا تم جاننا چاہتے ہو کہ یہ کیا ہے؟ وہ کہیں گے، کیوں نہیں۔ ان سے کہا جائے گا، یہ وہی موت ہے۔ پھر جنت دوزخ کے درمیان اُسے ذبح کر دیا جائے گا۔ اور منادی پکارے گا، جنتیو! جنت میں ہمیشہ ہمیشہ کے لیے ہو۔ اب موت نہیں ہے۔ اور جہنمیو! تم ہمیشہ ہمیشہ کے لیے جہنم میں ہو، اب موت نہیں ہے۔

اُس وقت دوزخیوں پر بڑی حسرت ہوگی اور وہ روتے ہوئے لوٹیں گے، اور اہل جنت بے انتہا خوشی میں ہوں گے، اور اپنے اپنے محلوں کی طرف لوٹ جائیں گے۔ پھر اللہ تعالیٰ اُن کے لیے حورِ عین گانے والیوں کو بھیجے گا، اور وہ جنت کے باغوں میں سفید



موتی کے ایوان میں جس کا طول نوبس کی راہ، اور جس کا عرض پچانس برس کی راہ ہوگی بیٹھیں گے۔ اور تمام عورتیں سیدہ فاطمہ الزہراء کے پاس، اور مرد نبی کریم صلی اللہ علیہ وسلم کے پاس دوسرے ایوان میں ہوں گے۔ اور ان کے لیے مراتب و مساند نصب کیے جائیں گے۔ اس کے بعد در عین آگے بڑھے گی، ان کے لیے حمد الہی ایسی آواز سے گائے گی کہ اس سے بہتر کسی سننے والے نے نہ سنا ہوگا۔ اور اس میدان میں درخت ہونگے اور درخت کی ہر شاخ میں مزامیر ہونگے، ان مزامیر کی تعداد نوٹے ہوگی۔ اور فرشتے ان درختوں کو حور کے آگے نصب کریں گے۔ حق سبحانہ و تعالیٰ حور عین سے فرمائے گا، میرے ان بندوں کو گانا سناؤ جنہوں نے دنیا میں میری خاطر مطربات سے اپنے کانوں کو بچائے رکھا ہے۔ اور دنیا میں میرے کلام اور رسول اللہ صلی اللہ علیہ وسلم کی حدیثوں سے لذت رکھی ہے۔ آج انکے لیے خوشی اور میرے قرب کی کرامت ہے غیر ضیکہ حور عین انکے لیے حق تعالیٰ کی تسبیح و تحمید اور توحید و توحید کے ساتھ گائے گی، اور ان مزامیر پر عرش کے نیچے سے ہوا پہنچے گی، اور تمام لوگ طرب عظیم اور قرب وصال کی خوشی میں جھومنے اور مسرور ہونے لگیں گے اور فرشتے سونے کی کمرسی، جس پر سونے سے مراتب کڑھے ہونگے پیش کریں گے، اور اس پر سبز سندس اور استبرق کے ابرے کے گدے ہونگے، اور وہ ان کرسیوں پر بیٹھے ہوں گے۔ فرشتے کہیں گے حق تعالیٰ نے تمہارے بارے میں فرمایا ہے کہ رقص سے تمہارے اعضاء نہ تھکیں گے۔ یہ بدلہ ہے دنیا میں تمہاری ان مشقتوں کا جو نماز و عبادت میں اٹھاتے تھے۔ ان کرسیوں پر بیٹھو، یہ کرسیاں آنکھ کی پلک جھپکنے پر تمہارے ساتھ جھک جائیں گی، کیونکہ ان میں روح اور بازو ہیں۔ تو وہ لوگ ان کرسیوں پر بیٹھیں گے اور پلک جھپکنے کی مقدار پر انکے ساتھ جھومیں گی۔ اگر جنت کے گانے خفیف ہونگے، تو ان کا جھومنا بھی خفیف ہوگا، اگر پر جوش ہونگے، تو ان کا جھومنا بھی قوی ہوگا، اور وہ خوشی سے اپنے وجود سے بے نیاز

ہونگے اور اللہ تعالیٰ انکو انکے درجات کے مطابق اپنے پاس سے خلعت عطا فرمائے گا، اور ان پر نورِ رحمن سے مزین و مرصع سونے کی پیٹی کے ساتھ خلعت ہوگی، اور اس پیٹی کے وسط میں ”بِسْمِ اللّٰهِ الرَّحْمٰنِ الرَّحِیْمِ“ لکھا ہوگا۔ اس خلعت میں حرفوں میں کڑھا ہوگا، کہ یہ فلاں بنت فلاں یا فلاں بن فلاں کی خلعت ہے۔ جب انکے جسموں پر خلعت پہنائی جائے گی، تو وہ تکبیر و تہلیل کریں گے، اور حق تبارک و تعالیٰ اُن پر ایک ایک مرد ایک ایک عورت پر سلام فرمائے گا۔ اور ان سے فرمائے گا، مرحبا اے میرے بندو، اے میرے طاعت گزارو! میں تم سے راضی ہو گیا، تو کیا تم بھی مجھ سے راضی ہو گئے؟ اس پر وہ سب عرض کریں گے، اے ہمارے رب! تو ہی حمد و شکر کا مستحق ہے، ہم کیوں راضی نہ ہونگے بلاشبہ تو نے انتہائی کرامت کے ساتھ ہمارا اکرام فرمایا ہے۔ اللہ رب العزت فرمائے گا تم اُن چیزوں سے پرہیز کرتے رہے جن کو میں نے تم پر حرام کیا، اور اُس پر عمل کرتے رہے جن کا میں نے تمہیں حکم دیا۔ میری خاطر سے تم خاموش رہے، اور میری خاطر سے تم نے نماز پڑھی، اور میری جُدائی کے خوف سے تم روتے رہے، اور تم نے میری مخالفت نہیں کی۔ اب قسم ہے مجھے اپنے عزت و جلال کی! میرا خیال ہے کہ اگر میں تم کو جتنا کچھ بھی عطا فرماؤں گا وہ تمہارا پورا پورا اجر نہ دے سکوں گا۔ اے میرے محبوبو! اے میرے طاعت گزارو! اے مجھ سے محبت کرنے والو! تم اپنے محلوں میں چلے جاؤ۔ اسکے بعد اُنکے لیے محلات کو کھولا جائے گا۔ ہر ایک محل اتنا بڑا ہوگا جس میں نثر ہزار دروازے ہونگے، اور ہر دروازہ کے سامنے نثر ہزار درخت ہونگے، اور ہر درخت میں نثر ہزار شاخیں ہونگی، ہر شاخ میں نثر ہزار قسم کے پھل ہونگے ہر پھل کا رنگ خاص ہوگا جو دوسرے کے مشابہ نہ ہوگا، ہر درخت کا تناسونے کا ہوگا، اور اُس کے پتے چاندی کے، ہر پھل چوٹی کے برابر ہوگا، اور درختوں کی دونوں صفوں کے درمیان نثر سونے کے تخت ہونگے، ہر تخت کا طول تین

سو ہاتھ ہوگا، جب وہ اسکا امادہ کر لیا کہ تخت پر بیٹھے، تو وہ کم ہو کر ایک ہاتھ کے  
 برابر نیچا ہو جائیگا، اور جب وہ اُس پر جم کر بیٹھ جائے گا تو وہ پرواز کر لیا بیانتک کہ وہ ہوا  
 میں اڑتا رہیگا۔ اور اگر دل میں یہ آیا کہ یہ انکے ساتھ چلے، تو وہ جنت کی زمین میں اُنکے  
 ساتھ چلے گا اور اگر اُس نے چاہا کہ انکے ساتھ پرواز کرے، تو وہ درختوں کے  
 درمیان اڑے گا، اور اپنے سروں کے اُوپر سے جو پھل کھانا چاہیں گے، وہ ٹوٹ کر  
 لکے پاس آجائیگا وہ کھائیں گے۔ اور ہر تخت پر ستر ہزار بچھونے ہونگے اور سندس و استبرق  
 کے گدے اور گاؤٹیکے ہونگے اور ہر تخت کے گرد ستر خادم ہونگے، اور ہر خادم کے ہاتھ  
 میں سونے کا مرصع پیالہ ہوگا، جو ستر ہزار موتیوں سے مکمل ہوگا، ہر پیالہ میں خاص قسم کا  
 پانی ہوگا، اور ولی کے لیے حور عین «خدنگار، بانندیاں ہونگی۔ ہر حور پر ستر چلے ہونگے،  
 قریب ہوگا کہ ان حوروں کے نور سے آنکھیں چمکدھیا جائیں، اور ستر ہزار قسم کے زیور  
 ہوں گے جو زرد و جواہر سے مکمل ہونگے۔ اللہ کا ولی ان میں سے جس سے چاہے تمتع کر لیا۔  
 اللہ تعالیٰ فرماتا ہے «وَلَهُمْ دَرَسٌ قَهْمٌ فِيهَا بُكْسَةٌ وَ عَشِيَّةٌ» رسول اللہ صلی اللہ  
 علیہ وسلم نے فرمایا جب صبح کا وقت ہوگا۔ فرشتہ آئے گا اور محل کے دروازہ پر دستک دیگا،  
 خادم پوچھے گا، کون ہے؟ وہ کہے گا، میں اللہ کی طرف سے فرشتہ ہوں اور تمہارے  
 سردار مرد یا سردار عورت کے پاس آیا ہوں اور دنیا کی نماز صبح کا ہدیہ لایا ہوں۔ خادم دروازہ  
 کھول دے گا، وہ فرشتہ سامنے آکر اُن سے کہیگا، رب السلام، تمہیں لب سلام فرماتا  
 ہے، اور تم سے فرماتا ہے کہ جب تم دنیا میں تھے، تو تم میری طرف اپنی نماز صبح بھیجا کرتے  
 تھے اور میں اُنکو قبول کیا کرتا تھا، میں تمہارے لیے جزاء نہیں خیال کرتا، اور یہ ہدیہ ہے  
 جسے اللہ عزوجل نے تمہاری طرف بھیجا ہے، یہ تمہاری نماز صبح کے عیوض ہے۔ اسکے  
 بعد وہ فرشتہ سونے کا خوان پیش کر لیا، اس میں ستر طشتریاں ہونگی، دس سونے کی اور دس  
 چاندی کی، دس یا قوت کی، دس زمرودی، دس موتی کی، دس مرجان کی، دس عقیق

کی، اور ہر طشتری میں ایسا کھانا ہوگا جو دوسرے کے مشابہ نہ ہوگا، اور اُس پر سفید برف کی روٹی ہوگی۔ یہ اُس قدرت سے ہوگی جو حق تعالیٰ کسی شے کے لیے فرماتا ہے، ہو جا، تو وہ ہو جاتی ہے۔ اور وہ سبز سندس کے ردالوں سے ڈھکی ہوگی۔ اور ایک اور فرشتہ آئیگا، اُسکے ساتھ دوسرا خزانِ نعمت سونے کا ہوگا، اس میں اللہ عزوجل کی طرف سے خواہ ہوگی۔ اور تیجان، عقود یعنی ہار اساور (کنگن، خلاخیل، پانزیب، اور خواتیم، انگشتریاں) ہونگی۔ اور ہر انسان کو دس سونے کی انگشتریاں دی جائیں گی، جنکے نگوں پر سبز نور سے کندہ ہوگا۔ اُس ننگ پر جو انگوٹھے کی انگشتری میں ہوگا ”اے میرے بندے میں تم سے ماضی ہوں“ اور دوسری انگلی کی انگشتری کے نگینہ پر ہوگا۔ ”تم میرے لیے ہو، اور میں تمہارے لیے“ اور تیسرے نگینہ پر ”تم میرے قُرب سے کبھی نہ اگتاؤ گے“ اور چوتھے نگینہ پر ”تم نے دنیا میں بویا اور تم نے آخرت میں کاٹا ہے“ اور چھٹے نگینہ پر ”میرے مشاہدہ کی خوشی ہے“ اور آٹھویں نگینہ پر ”یہ بدلہ ہے اس کا، چاہیے کہ عمل کرنے والے عمل کریں“ اور نویں نگینہ پر ”سلام ہو تم پر بدلہ میں تمہارے صبر کے کتنا اچھا آخرت کا گھر ہے“ اور دسویں نگینہ پر ”رب رحیم کی جانب سے سلام کی بات ہے“ غرضیکہ جبریل علیہ السلام ہر جنتی مرد و عورت کو یہ دس انگوٹھیاں، اور تین اساور (کنگن) ایک سونے کا ایک چاندی کا، اور ایک موتی کا، جنہیں سبز نور سے ہر کنگن پر لکھا ہوگا ”لا الہ الا اللہ محمد رسول اللہ، انا اللہ، ارفعوا الیٰ حوا بحکم بلا حاجب ولا وزیر یا عبادی طبتم فادخلواھا خلدین“ یہ نائیں گے۔ اس کے بعد اُنکے سروں پر کرامت کے تاج رکھیں گے، اور کسی جنتی زیور کے لیے دنیاوی زیور کی مانند بوجھ نہ ہوگا۔ دنیا کے زیور تو شور مچاتے چٹختے اور پٹانے ہوتے ہیں، مگر جنتی زیور اللہ سبحانہ و تعالیٰ کی خفی آواز سے تسبیح کرتے اور ایسا راگ گاتے ہیں جس سے سُننے والوں کو خوشی مسرت ہو۔ اُسکے بعد اللہ تعالیٰ فرمائے گا، میرے بندوں اور میرے طاعت گزاروں

کو مرحبا! اے میرے فرشتو! انہیں نغمے سناؤ۔ فرشتے جائیں گے اور جنتی نغمے سنانے  
 وایوں کو لائیں گے، جو حور عین ہیں اور انکے لیے فرشتے شبابہ یعنی طاؤس لائیں گے  
 اور درختوں کی شاخوں پر نصب کریں گے۔ ہر درخت کی ہر شاخ میں ستر ہزار مزار ہوں گے۔  
 عرش کے نیچے سے ہوا چلے گی اور وہ ان مزار میں داخل ہوگی، اور اس سے ایسے  
 نغمے سننے جائیں گے کہ اس سے بہتر کسی سُنتے والے نے نہ سنا ہوگا۔ اسکے بعد اللہ تعالیٰ  
 حور عین سے فرمائے گا۔ میرے بندوں کو نغمہ سناؤ، جس طرح کہ انہوں نے میری خاطر، مطربات  
 سے اپنے کانوں کو دنیا میں بچائے رکھا، اور انہوں نے میرے ذکر اور میرے کلام کے سننے  
 سے لذت حاصل کی، اب انکو اپنی آوازوں میں میری حمد و ثناء سناؤ۔ تو انکے لیے حور عین  
 نغمہ سنائیں گی، اور وہ مزار انکے ہم آواز ہوں گے۔ یہ لوگ اسکے سننے سے دصالِ حضرت میں  
 خوش ہو کر مست ہو جائیں گے، اور جب وجد سے افاقہ ہوگا اور طرب سے میری ہو جائیگی،  
 تو عرض کریں گے، اے ہمارے رب! ہم دنیا میں تیرے ذکر اور تیرے کلامِ عزیز سے محبت  
 رکھتے تھے۔ اللہ عزوجل ان سے فرمائے گا، ہاں۔ بلاشبہ تمہارے لیے جنت میں وہ سب  
 کچھ ہے جس کو تمہارا جی چاہے گا۔ اور تم یہاں ہمیشہ رہیں گے۔

اسکے بعد اللہ تعالیٰ فرمائے گا: اے داؤد! وہ عرض کریں گے، بے شک یا رب العالمین۔  
 حق تعالیٰ سبحانہ، فرمائے گا، اے داؤد! میں تمہیں حکم دیتا ہوں منبر پر کھڑے ہو کر میرے بندوں  
 کو اور میرے محبوبوں کو زبور کی دس سورتیں سناؤ، حضرت داؤد علیہ السلام منبر پر چڑھیں گے  
 اور زبور کی دس سورتیں پڑھیں گے۔ تو اہل جنت حضرت داؤد علیہ السلام کی آواز سے،  
 جو جنتی نغمہ سراؤں کی طرح آواز سے اعظم ہوگی خوش ہوں گے، اور اس خوشی میں وہ مست  
 ہو جائیں گے۔ چونکہ حضرت داؤد علیہ السلام کی آواز نوے مزار میری آواز کے برابر ہوگی۔  
 جب وہ وجد سے افاقہ میں آئیں گے، تو حق سبحانہ و تعالیٰ فرمائے گا، اے میرے بندو!  
 کیا تم نے اس سے پیاری آواز سنی ہے؟ عرض کریں گے واللہ نہیں۔ اے ہمارے

رب! ہمارے کانوں میں تیرے نبی حضرت داؤد علیہ السلام کے آواز کی مانند کا گزر نہیں ہوا، چہ جائیکہ اس سے بہتر و پیاری آواز۔

اس پر اللہ عزوجل ارشاد فرمائے گا، قسم ہے مجھے اپنے عزت و جلال کی! میں تمہیں ضرور اس سے زیادہ طیب و پیاری آواز سناؤں گا۔

اے میرے حبیب! اے محمد (صلی اللہ علیہ وسلم)، منبر پر جلوہ آرا ہو جیئے اور سورۃ طہ و یس کو پڑھیئے۔ تو نبی کریم صلی اللہ علیہ وسلم تلاوت کریں گے تو آپ کی آواز مبارک، حُسن میں حضرت داؤد علیہ السلام کی آواز سے نہ ترگنا زیادہ ہوگی، تو تمام اہل جنت مست ہو جائیں گے، اور اُنکے نیچے کی کرسیاں اور عرش کی تختیاں جھومنے لگیں گی۔ اور فرشتے آپ کے حُسن صوت سے وجد کرنے لگیں گے، اور خود عین اور عثمان و ولدان سب جھومنے لگیں گے، غرضیکہ جنت میں کوئی چیز باقی نہ رہے گی جو نبی کریم صلی اللہ علیہ وسلم کی قرأتِ طہ و یس کے حُسن صوت سے مست نہ ہو جائے۔ اللہ سبحانہ و تعالیٰ فرمائے گا، اے میرے محبوب! کیا تم نے کبھی اس سے زیادہ طیب آواز سنی ہے؟ سب عرض کریں گے۔ اے ہمارے رب! قسم ہے تیرے عزت و جلال کی، جب سے ہم پیدا ہوئے ہیں اپنے حبیب احمد مجتبیٰ محمد مصطفیٰ صلی اللہ علیہ وسلم کی آواز مبارک سے زیادہ حسین، اطمینان اور شیریں آواز نہیں سنی۔

اللہ سبحانہ و تعالیٰ فرمائے گا: قسم ہے مجھے اپنے عزت و جلال کی میں تمہیں ضرور اس سے زیادہ طیب آواز سناؤں گا۔ تو حق سبحانہ و تعالیٰ خود سورۃ انعام کو پڑھیگا۔ جب حضرت حق سبحانہ و تعالیٰ کی آواز سنیں گے تو طرب و وجد میں ہوش و حواس کھو بیٹھیں گے، اور تمام فرشتے، جنابات، ستور، قصور، اشجار، حُور، اور نور کی نہریں مضطرب ہو جائیں گے، باغات جھومنے لگیں گے، اور کلامِ عزیز و عقار سے طرب میں تمام اشجار و انوار وجد کرنے لگیں گے۔ جنت و جہنم میں آجائے گی اور خوشی سے اُسکے ارکان جھومنے

لگیں گے، اور عرش و کرسی، فرشتے، روحانیوں جنہیں میں آجائینگے اور جنت اور اس میں کی ہر چیز محبت و اشتیاق میں وارفتہ ہو جائے گی۔

اس کے بعد حق تعالیٰ اپنے وجہ کریم سے حجاباتِ عظمت کو مکشوف فرمائے گا، اور ندا فرمائے گا: میں کون ہوں؟ سب بیک زبان عرض کریں گے، تو اللہ ہمارے رزق کا مالک ہے۔ اسکے جواب میں اللہ عزوجل فرمائے گا، اے میرے بندو! میں ”السلام“ ہوں اور تم مسلمان ہو، میں مومن ہوں اور تم مومن ہو، میں حبیب ہوں اور تم محبوب ہو، یہ میرا کلام ہے تو اسے سنو، یہ میرا لہجہ ہے تو اسے دیکھو، یہ میرا وجہ کریم ہے تو اسکا دیدار کرو۔ اُس وقت تمام بندے اللہ عزوجل کے وجہ کریم کی طرف بغیر حجاب و واسطہ کے نظر کریں گے، اور جب اُنکے چہروں پر حق تعالیٰ کے وجہ کریم کا نور واقع ہوگا، تو نور سے اُنکے چہرے چمکنے لگیں گے۔ اور تمام بندے، عزیز و غفور کے وجہ کریم کی طرف نظر کے ساتھ متمتع ہوں گے، اور تمام مخلوق تین سو سال تک حق سبحانہ، و تعالیٰ کے وجہ کریم کی طرف نگاہیں جما کر کھڑے رہیں گے، اور ان میں سے کسی کو طاقت نہ ہوگی کہ وجہ کریم کی طرف نظر کی لذت کی شدت سے پلک پر پلک مار سکیں تو وہ اپنی نظر کی لذت سے اُسکے جمال میں محو ہوں گے، اور انکی نگاہیں اُسکے کمال میں جمی ہوں گی۔ حق سبحانہ و تعالیٰ لذیذ خطاب کے ساتھ اُنہیں مخاطب فرمائے گا، اور ان سے کہے گا ”السلام علیکم یا معشر الاحباب“، تو جتنا چاہو مجھ سے فیضاب ہو لو اور اپنی سیرابی کر لو، آج میں نے تمہارے لیے اپنے وجہ کریم سے حجاب اٹھا دیئے ہیں۔ اسکے بعد حق سبحانہ، تعالیٰ ہر ایک کو ایک ایک انار عطا فرمائے گا، جس کا پوست سونے کا ہوگا اور اُسکے اندر رنگ برنگ حلے ہوں گے۔ ایک حلہ سبز، ایک حلہ زرد، ایک حلہ سفید، اور ایک حلہ مختلف رنگوں پر سونے کے ساتھ کڑھا ہوا ہوگا۔ اسکے بعد اپنے حجاب کو پلٹ لے گا اور ان سے فرمائے گا، اے میرے بندو! اپنی اپنی منزلوں میں چلے جاؤ۔ میں تم سے

راضی و خوش ہوں۔ اور میں نے تمہارے حُسن کو ستر گنا بڑھا دیا ہے۔ اور تمام مردوں اور عورتوں کے درمیان ایک ہی مکان ہوگا، لیکن مردوں اور عورتوں کے بیچ میں نور کا حجاب ہوگا۔ یہاں تک کہ ایک دوسرے کے حرم کو نہ دیکھے گا۔ اور تمام مردوں کے لیے جو اعزاز و اکرام کیا گیا اتنا ہی عورتوں کے لیے پورا اعزاز و اکرام کیا گیا۔ اور جب حق تبارک و تعالیٰ تجلی فرمائے گا تو تمام مردوں اور عورتوں کو مشاہدہ ہوگا، جس طرح کہ آفتاب طلوع ہوتا ہے تو ساری مخلوق ایک آن میں اُسے دیکھ لیتی ہے۔ اللہ تعالیٰ شبیہ و مثال سے برتر ہے، اللہ تعالیٰ کے لیے نہ کوئی شبیہ ہے اور نہ مثال۔ اسکے بعد حق تبارک و تعالیٰ فرمائے گا، اے میرے فرشتو! انہیں سوار کر کے اُن راستوں سے لے جاؤ جن راستوں سے لائے تھے۔ تو فرشتے انہیں یا قوت کے گھوڑے پیش کریں گے، جنکی کاٹھی بھی سُرخ یا قوت کی ہوگی، اور اُن کے بازو سبز یا قوت کے، وہ سبز ٹھٹھوں سے منگول ہونگے۔ حق تعالیٰ اُن سے فرمائے گا، اے میرے بندو! معرفت کے بازار کی سیر کرو، تو وہ سیر کریں گے اور ایک دوسرے سے پوچھیں گے، کوئی کہے گا یہ تو اس کا ہے۔ مگر اے بھائی! تم جنت کے مکانات میں کس جگہ قیام پذیر ہو؟ جو اب میں بتائے گا، میں جنت میں فلاں جگہ اور فلاں مقام میں مقیم ہوں۔ اس طرح ایک دوسرے سے متعارف ہونگے۔ اسکے بعد فرشتے اُن سے کہیں گے، تم دنیا میں اپنے بازوؤں میں جاتے تھے، اگر تمہیں کوئی کپڑا یا کوئی چیز پسند آتی، تو وہ تمہارے لیے بغیر قیمت ادا کیے صحیح نہیں ہوتی تھی، لیکن تمہارے رب عزوجل نے تمہارے لیے اس بازار میں ہر چیز رکھی ہے، جس چیز کو تم چاہو اُسے بغیر قیمت کے لے سکتے ہو۔

رسول اللہ صلی اللہ علیہ وسلم نے فرمایا، پھر وہ مسندوں، فرشوں، رنگ برنگ گاوٹکیوں، اور قسم قسم کے زیوروں اور ٹھٹھوں کو دیکھیں گے، تو جو بھی جس چیز کو چاہے گا اپنی آنکھ سے اُسکی طرف دیکھے گا، اور فرشتے اُسکے لیے اُسے اٹھا کر اُسکے پیچھے چلیں گے۔



اسکے بعد وہ بنی آدم کی تصویروں پر گزریں گے، ہر وہ تصویر جسے اُسکی آنکھ میں بھیلی اور خوبصورت معلوم ہوگی، وہ اُسکی طرف دیکھتے ہی اُسکی مانند ہو جائے گا، اور جس صورت کو چاہے گا اور وہ اُس کی سیرت اور اُس کی زیب و زینت میں اسکی صورت ہو جائے گی۔ اور وہ اپنی صورت میں قدرت الہی سے ہمیشہ ہمیشہ رہے گا۔ اس کے بعد وہ نظر کرے گا، اور اُس بازار میں قسم قسم کے تھلے اور بازو پائے گا۔ فرشتے کہیں گے جس طرح بھی جو اڑنا چاہے، وہ ان بازوؤں اور تھلوں میں سے لے کر پہن کر اڑ سکتا ہے۔ تو وہ پہنیں گے اور ان سے اڑیں گے جہاں وہ چاہیں۔ اُس کے بعد وہ اپنی منزلوں کی طرف روانہ ہوں گے اور محلات میں داخل ہو جائیں گے۔ اُس وقت اُنکی بیوی اپنے شوہر سے کہے گی، آج تم کتنے حسین ہو، اور تمہارا نور کتنا دافر ہے۔ شوہر اپنی بیوی سے کہے گا، آج میں اپنے رب کے وجہ کریم کو دیکھا ہے اور اُس کا نور میرے چہرہ پر واقع ہوا ہے، اور تم بھی تو واللہ العظیم! ایسی ہی حسین و جمیل ہو، اور تمہارے چہرہ کا نور، اور تمہارا حسن کتنا عظیم ہے۔ وہ اس سے کہے گی، میرا چہرہ نور سے کیوں نہ جگمگائے، اس پر اپنے رب کا نور واقع ہوا ہے۔ تو ان سب کے چہرے انوار سے چمکتے رہیں گے، اور وارا القرار میں ان کی نعمتیں دائمی ہوں گی۔ اللہ تعالیٰ نے فرمایا:

الَّذِينَ آمَنُوا وَعَمِلُوا الصَّالِحَاتِ  
طُوبَىٰ لَهُمْ وَحَسَنَ مَا أَبَدَ ۝  
وہ لوگ جو ایمان لائے اور نیک عمل کیے  
انہیں خوشی یا طوبیٰ ہو کتنی اچھی ٹھہرنے کی جگہ ہے۔

رسول اللہ صلی اللہ علیہ وسلم نے فرمایا، طوبیٰ جنت میں ایک درخت ہے، اُسکی جڑ میرے گھر میں ہے، اور اُس کی شاخیں جنت کے محلات پر سایہ نگیں ہیں۔ اور جنت میں کوئی محل اور کوئی گھرا یا نہیں ہے جس پر اسکی شاخوں میں سے کوئی شاخ سایہ نہ کرتی ہو، اور اُس کی ہر شاخ ہر اُس پھل سے بار آور ہے، جتنے دنیا میں پھل تھے، اور ہر وہ کلی جو دنیا میں تھی وہ اُس شاخ میں لگی ہوگی، مگر یہ کہ وہ دنیاوی پھل سے

زیادہ اور بڑا ہوگا، اور وہ کلی دنیاوی کلی سے زیادہ حسین ہوگی۔ درختِ طوبیٰ میں جو انگور لگے ہوں گے، اُس کا ہر دانہ ایک ماہ کی مسافت کی لمبائی میں ہوگا۔ اور ہر دانہ پانی سے بھرے ہوئے مشکیزہ کی مانند ہوگا۔ یہ سُن کر کسی نے نبی کریم صلی اللہ علیہ وسلم سے پوچھا، یا رسول اللہ! صلی اللہ علیہ وسلم اس انگور کا ایک دانہ میرے لیے، اور میرے گھر والوں اور خاندان والوں کے لیے کیا کافی ہوگا؟ رسول اللہ صلی اللہ علیہ وسلم نے فرمایا، بیشک اُس کا ایک دانہ تمہارے لیے اور تمہارے گھر والوں اور تمہاری قوم کے دس لوگوں کے لیے کافی ہوگا۔ اور اس میں کھجوریں بھی ہوں گی، اور ہر کھجور مشکیزہ کی برابر ہوگی، اور ہر دو کھجوروں کو برق شمس اُونٹ اٹھائے گا۔ اور بیان فرمایا شاخِ طوبیٰ میں امرود، سیب، انار، اخروٹ اور کشمش بھی لگے ہوں گے۔ اور ہر دو پھلوں کا وزن ایک اُونٹ کے بوجھ کے برابر ہوگا۔ اور درختِ طوبیٰ کے وصف کو کوئی نہیں جانتا۔ بجز اُس ذات کے جس نے اُسے پیدا کیا۔ اور جنت میں ہر مومن کے لیے اُس کی ایک شاخ ہوگی، اور اُس کا نام اُس شاخ پر مکتوب ہوگا، اور وہ شاخ انواعِ نثر کے ہر نوع سے بار آور ہوگی۔ حتیٰ کہ اپنی زمین کے ساتھ گھوڑے، اپنی نکلیوں کے ساتھ اُونٹ، جواری اور غلام تک ہوں گے۔ اور اُس شاخ میں ہار، کنگن، انگشتریاں، تاج اور زیور ہوں گے، اور یہ سب چیزیں شاخ کے پتوں کی جگہ ہوں گی۔ اور جب بھی مومن اس سے ایک حُلّے لے گا فوراً اُس کی جگہ دو حُلّے اُگ آئیں گے، اور اگر ایک کھجور توڑی ہے، تو اُس کی جگہ دو کھجوریں نکل آئیں گی۔ اور درختِ طوبیٰ کے نیچے بہت سے میدان ہوں گے، اگر سوار اُس کے سایہ میں چلے تو تنو سال تک چلتا رہے اور مسافت ختم نہ ہو۔ اور ان میدانوں میں شراب کی نہریں، شہد کی نہریں، اور دودھ کی نہریں ہوں گی۔ اور ان نہروں میں مچھلی اور حیتان ہوں گی۔ ان مچھلیوں کی جلد چاندی

کی اور ان کا چھلڑا سونے کا اشرفیوں کی مانند ہوگا اور ان کا گوشت برف سے زیادہ سفید، اور مکھن سے زیادہ نرم ہوگا، اور وہ لغیر ہڈی اور کانٹے کے ہوگا۔ اور ان نہروں میں سُرخ یا قوت کی سواریاں ہوں گی، جن میں اولیاء اللہ سوار ہوں گے، وہ ان میدانوں میں اپنے قصور سے آئیں گے اور جائیں گے۔ پہلے قصر کی دیوار سبز، دوسرے قصر کی دیوار زرد، تیسرے قصر کی دیوار سُرخ، اور چوتھے قصر کی دیوار سفید ہوگی۔ اور جب چاشت کا وقت ہوگا تو وہ سب کے سب ایک رنگ کے محل میں پہنچیں گے، چونکہ ہر قصر کا رنگ مختلف ہوگا جیسا کہ بیان کیا گیا۔ اور جب ظہر کا وقت ہوگا، تو ان قصور کی تعمیر پلٹ جائے گی، کوئی کمرہ سونے کا، کوئی کمرہ چاندی کا کوئی کمرہ یا قوت کا، اور کوئی کمرہ موتی کا ہو جائے گا۔ اور جب عصر کا وقت ہوگا، تو وہ زرد محل اور سفید محل کی طرف جائیں گے۔ یہ محل و قصور اس قدرت سے رنگ بدلتے رہیں گے جس قدرت کے ساتھ حق تعالیٰ کسی شے کے لیے فرماتا ہے ”ہو جا“ تو وہ ”ہو جاتی“ ہے تو وہ اس رنگ برنگی تبدیلی سے بڑے خوش ہونگے۔

اور ہر مومن کے لیے جنت میں مسکن و دیار اور اطلاقِ عظیم ہوں گی، اور اُس کا نام اُس پر اور اُس کے دروازے پر مکتوب ہوگا، اور اس میں اُس کے لیے خدمتگار باندیاں اور غلمان ہوں گے، اور وہ اُس سے تہلیل و تکبیر کے ساتھ ملاقات کریں گے اور اُس کے آنے سے خوش ہوں گے۔ اور رضوان آئے گا، اور اولیاء کے لیے تخلیہ کرے گا۔ اور ہر دلی کے لیے ایک قبۃ ہوگا، جس میں دلہن ہوگی، اور اُس کے جسم پر چلے اور زیور ہوں گے اور وہ ولی سے کہے گی، اے اللہ کے دلی! تمہاری ملاقات کے لیے میرے شوق نے طول کھینچا ہے، اب اُس اللہ کا شکر و حمد ہے، جس نے مجھے اور تمہیں ایک جگہ جمع فرمایا۔ اُس کے

جواب میں وہ مومن ولی کہے گا، اے اللہ کی بندی! تم مجھے کیسے پہچانتی ہو، حالانکہ آج کے دن سے پہلے تم نے مجھے دیکھا تک نہیں؟ وہ دُلسن کہے گی، اللہ تعالیٰ نے مجھے تمہارے لیے پیدا فرمایا، اور تمہارا نام میرے سینہ پر لکھا، اور ان منازل کو تمہارے لیے اُس نے پیدا فرمایا، اور اُن کے دروازوں پر تمہارا نام لکھا، اور ان تمام باندی و غلمان کو تمہارے لیے پیدا کیا، اور ان کے خساروں پر تمہارا نام لکھا جو خسارہ پرتل سے زیادہ حسین ہے۔ حالانکہ ابھی تم دُنیا میں ہی تھے، اور اللہ سبحانہ و تعالیٰ کی عبادت کرتے، نماز پڑھتے، اور روزہ رکھتے، اور دن و رات کا طویل حصہ عبادت میں گزارتے تھے، اور اللہ نے رضوان کو حکم دیا کہ وہ ہمیں اپنے بازوؤں پر اٹھا کر تمہارے پاس لے جائے، تو ہم تمہارے پاس پہنچے، اور تمہارے حسین و جمیل افعال دیکھے۔ رضوان نے ہم سے کہا یہ تمہارا سرتاج ہے، تو ہم نے تمہیں دیکھا اور پہچانا۔ اور جب ہمیں تمہارا اشتیاق ہوتا، تو ہم تصور کے دروازوں سے باہر نکل آتے اور ہم رضوان سے کہتے، خدا کی قسم! ہم اپنے تصور میں نہ جائیں گے جب تک کہ ہمیں تمہارے سرتاج کو نہ دکھا دو۔ تو رضوان ہمیں اُٹھا کر دنیا میں لے جاتا، اور ہر حور اپنے سردار کو دیکھ لیتی، حالانکہ اُسے معلوم بھی نہ ہوتا، اگر کوئی حور رات کے اندھیرے میں نماز پڑھتا دیکھتی تو وہ خوش ہوتی، اور وہ اُس سے کہتی، خدمت گزاری کیسے جاؤ تاکہ تمہاری خدمت ہو، کھیتی اُگائے جاؤ تاکہ آخرت میں تم اُسے کاٹو۔ اے میرے سرتاج! اللہ تعالیٰ نے تمہارا درجہ بلند کیا، اور تمہاری طاعت کو قبول فرمایا ہے۔ اپنے رب جلیل کی خدمت گزاری میں فنا ہونے کے بعد اور اپنی عمر کا طویل زمانہ گزارنے کے بعد اللہ تعالیٰ مجھے اور تمہیں جمع کرے گا، اور ہم تم سے ملنے کے شوق میں اُس لگائے بیٹھے ہیں، یہ کہنے کے بعد ہم جنت میں اپنی منزلوں میں واپس آتے رہے اور تم دنیا

میں ہی رہے، حالانکہ تمہیں اس کا علم بھی نہ تھا۔ اور دنیا میں کوئی مومن ایسا نہیں  
 سے مگر یہ کہ اُس کے لیے جنت میں خدام، غلمان اور حوریں ہیں۔ وہ سب اسے  
 دیکھتے ہیں، مگر وہ مومن نہیں جانتا؛ جب وہ خدمت و عبادت میں ان کو پالتے  
 ہیں، تو وہ خوش ہوتے ہیں، اور جب وہ اسے غفلت میں پالتے ہیں، تو غمگین  
 ہوتے ہیں۔ اس کے بعد وہ ان باغوں کے پھل لائیں گے جو ان کے لیے ہیں۔  
 ایک اور فرشتہ داخل ہوگا اُس کے ساتھ گھڑی ہوگی، اس میں سونے  
 سے مٹلا ایک ہزار اُٹے ہوں گے، اُن پر ان کے اسماءِ عظیمہ لکھے ہوں گے۔  
 وہ فرشتہ کہے گا، اے اللہ کے ولی! ان مخلوق کی طرف دیکھو۔ اگر ان کی صورت  
 تمہیں پسند ہے تو فیما، ورنہ میں اُس صورت میں اسے بدل دوں گا جس صورت  
 کو تم چاہو گے اور پسند کرو گے۔

اس کے بعد ایک اور فرشتہ آئے گا، اس کے ساتھ انواع و اقسام کے  
 زیور ہوں گے۔ دنیا کے زیور تو شور مچاتے، اور کانوں کو تکلیف پہنچاتے ہیں، مگر  
 آخرت کے زیور اللہ سبحانہ و تعالیٰ کی تسبیح کرتے اور سننے والوں کو اس کی  
 آواز اچھی معلوم ہوتی ہے۔ یہ دیکھ کر مومن ولی، اللہ تعالیٰ کے شکر میں سجدے میں  
 چلا جائے گا۔ اس کے بعد وہ فرشتے جو انھیں لے کر آئے نمازِ صبح کے، نمازِ ظہر  
 کے، نمازِ عصر کے، نمازِ مغرب کے، اور نمازِ عشاء کے ہدیے اسے پیش کریں  
 گے۔ اس کے بعد تمام مسلمان، سینٹیوں اور برتنوں کو فراغت کے بعد جمع کر کے  
 فرشتہ کو واپس دیں گے۔ یہ دیکھ کر فرشتہ ہنسے گا، اور اُس سے کہے گا کہ تم اپنے  
 آپ کو دنیا میں ہونا گمان کر رہے ہو؟ کہ ہدایا کو کھا جاتے ہو، اور برتنوں کو ہدیہ  
 بھیجنے والے کی طرف لوٹا دیتے ہو؟ اس لیے کہ دنیا والے قلیل چیزوں کے مالک  
 اور وہ اس کے محتاج ہیں وہ تمہارے لیے برتن میں ہدیے بھیجیں۔ اور یہ ہدایا

اور یہ ظروف اس وقت ربّ عظیم کی جانب سے ہے، جو غنی اور ایسا کریم ہے کہ اس کی ملک میں نہ کمی آتی ہے اور نہ اُس کے خزانے ختم ہوتے ہیں۔ وہ رب وہ ہے، جو کسی چیز کے لیے فرماتا ہے کہ ”ہو جا،“ تو وہ ”ہو جاتی ہے“۔ بلاشبہ یہ تمام ظروف اور جو کچھ اس میں ہے تمہارے لیے ہیں، اس لیے کہ تم دنیا میں رہ کر اللہ تعالیٰ کی طرف روزانہ دن و رات میں پانچ نمازیں بھیجتے تھے۔ اب تم اللہ سبحانہ و تعالیٰ کی طرف سے ہر دن و رات میں پانچ ہدیے اس کے بدلے اور جزا میں حاصل کرو۔ اور جو دنیا میں اللہ عزوجل کی طرف اپنے لیے زیادہ سے زیادہ فرائض و نوافل بھیجے گا، حق تبارک و تعالیٰ بھی اس کے لیے پانچ ہدیوں سے اتنا ہی زیادہ بھیجے گا جتنا کہ اس نے عمل کیا ہے۔ اے میرے حبیب! جس نے رب کی خدمت کی، آخرت میں اُس کی خدمت کی جائے گی، اور جس نے دنیا میں کھیتی اُگائی، وہ آخرت میں کھیتی کو کھٹے گا۔ اور جو دنیا میں خسارہ میں رہا، وہ شرمندہ ہوگا۔

ایک صحابیہ عورت نے عرض کیا، یا رسول اللہ! کیا جنت میں دن اور رات ہوں گے؟ نبی کریم صلی اللہ علیہ وسلم نے فرمایا، جنت میں اندھیرا کبھی نہ ہوگا۔ اور عرش الہی جنت کی چھت ہے، جس طرح کہ آسمان دنیا کی چھت ہے۔ اور عرش نور سے لبریز ہے اور اسے سبز نور، اور سُرخ نور، اور زرد نور، اور سفید نور سے پیدا کیا گیا ہے۔ اور عرش کے نور کے رنگوں سے دنیا میں تمام نوروں کی زردی، سبزی، سُرخ اور سفیدی متصف ہے اور انوار میں آفتاب کا نور، عرش کے نور سے رانی کے دائرہ کے برابر ہے۔ لیکن جنت میں دن و رات کی علامت یہ ہے کہ جب دن گزر جاتا ہے، اور رات آجاتی ہے تو تصور کے درد اذوں کو بھیر دیا جاتا ہے اور پردوں کو لٹکا دیا جاتا ہے، اور مومن پردہ نشین ٹور اور اپنی بیبیوں کے ساتھ تخلیہ میں شب باشتی کرتا ہے۔ اور بعض مومنوں کا تخلیہ خدائے غفور و رحیم کے مشاہدہ کے ساتھ

ہوتا ہے، اور جب دن طلوع ہوتا ہے تو قصور کے دروازے کھول دیئے جاتے ہیں اور پردے اٹھا دیئے جاتے ہیں اور پردے اٹھا دیئے جاتے ہیں، پرندے تسبیح میں چھپانے لگتے ہیں، اور فرشتے انہیں آکر سلام کرتے اور حق سبحانہ و تعالیٰ کے حکم سے ہدایا دلاتے ہیں جیسا کہ ہم نے ذکر کیا۔ اور ان کے بچے اور ان کے بھائی اور عزیز و اقارب ان سے ملاقات کرنے آتے ہیں۔

ہائے افسوس، ان لوگوں پر جو نار و تجیم میں داخل ہوں، اور ایسی ابدی نعمتوں سے وہ محروم ہوں۔

مومن جب ارادہ کرتا ہے کہ اپنے ساتھی سے ملاقات کرے، تو وہ ایسے تخت پر سوار ہو کر روانہ ہوتا ہے جو کوند نے دانی بجلی سے زیادہ سریع السیر ہے۔ اور جب دوسرے کے دل میں خیال آتا ہے، تو وہ اپنے فرس جوادی کی مانند تخت پر چلتا ہے، تو وہ دونوں جنت کے میدانوں میں ملاقات کرتے ہیں، اور ایک دوسرے سے باتیں کرتے اور ان باغوں کی سیر کر کے خوش ہوتے ہیں۔ بعد ملاقات دوسرے ایک اپنے اپنے مکان و قصر میں لوٹ آتا ہے۔ اور ہر قصر میں بڑے بڑے درتپچے ہیں، اور ہر درتپچہ میں نثر دروازے ہیں، اور ہر دروازہ میں سمونے کے دوپٹ ہیں۔ ہر دروازہ پر ایک درخت ہے اس کا تنا سرخ مرجان کا ہے، اس میں نثر ہزار شاخیں ہیں، اور ہر شاخ میں نثر ہزار موتی ہیں، کوئی اندھے کی مانند ہے، کوئی چنے کے برابر ہے اور کوئی اس سے چھوٹا۔ اگر وہ چاہیں تو بڑے لیں، اور اگر وہ چاہیں تو چھوٹا توڑ لیں، اور جو بھی موتی توڑیں گے اس کی جگہ دو موتی نکل آئیں گے۔ اور ایک درخت زمرہ بھرا ہوگا، اور ایک درخت یا قوت بھرا وہ جو چاہیں لے کر بہنیں۔ اور ان درختوں کے اوپر سبز پرندے ہیں، اور ہر پرندہ مثل اونٹ کے ہے، وہ ان شاخوں پر اللہ تعالیٰ کی تسبیح

کرتے ہیں۔ وہ کہتے ہیں، اے اللہ کے دلی! جنت کے پھلوں کو کھاؤ، اور اس کی نہروں سے سیرابی حاصل کرو، سب اپنے ہی ہیں۔ پھر وہ دسترخوان پر قدرتِ الہی سے آگرتے ہیں، کچھ حصہ بٹھنا ہوا ہوتا ہے اور کچھ قلیہ، کچھ حصہ شیریں پکا ہوتا ہے، اور کچھ ترشہ۔ غرضیکہ مختلف رنگ و ذائقہ ہوتے ہیں۔ تو اس میں سے ہر مومن و مومنات اور تور عین کھاتے ہیں، یہاں تک کہ اس کی ہڈیاں رہ جاتی ہیں۔ اس کے بعد وہ ویسے ہی ہو جاتے ہیں جیسے کہ قدرتِ الہی سے پہلے تھیں، اور وہ پرند ان شاخوں پر اڑ کر بیٹھ جاتے ہیں، اور اللہ تعالیٰ کی تسبیح کرنے لگتے ہیں۔ اور وہ ملتے اللہ سبحانہ و تعالیٰ کے ولیوں کے اشتیاق میں رہتے ہیں کہ کب وہ اُنھیں پہنیں۔ بلاشبہ یہ تمام قصور و مجر قدرتِ الہی کی وہ صنایع ہے، جو وہ کسی چیز کے لیے حکم فرماتا ہے کہ ہو جائے تو وہ ہو جاتی ہے، اس میں نہ قطع ہے اور نہ وصل۔

غرضیکہ ہر مومن ان قصور میں داخل ہوں گے، اور وہاں عیش و عشرت کی زندگی گزاریں گے، اور ان میں نہتر سال رہیں گے اور وہ ان نعمتوں سے لطف اندوز ہوتے رہیں گے اور ایک محل سے دوسرے محل کی طرف، اور ایک باغ سے دوسرے باغ کی طرف منتقل ہوتے رہیں گے۔ اور فردوس کے گھوڑے سُرخ یا قوت کے ہیں، اور ان کی زمینیں سبز مردکی۔ ان کے دو بازو سونے کے ہیں، اور ان کی راسیں چاندی کی، اور ان کے دو ہاتھ اور دو پاؤں ہیں وہ کہیں گے، اے اللہ کے دلی! مجھ پر سواری کیجئے۔ اگر تم زمین پر چلنا چاہو گے تو میں زمین پر چلوں گا، اور پرواز کرنا چاہو گے، تو پرواز کروں گا۔ اور اس میں اسی شان کے ساتھ نافتے بھی ہوں گے۔ جب مومن ان گھوڑوں میں سے کسی ایک پر سوار ہوگا، تو وہ گھوڑا باقیوں پر فخر کرے گا۔ اور اس کے ساتھ اُس کی بیویوں



اور خادموں میں سے جس کو وہ چاہے سوار ہوگا، تو وہ ان کے ساتھ ایک ساعت میں نثر سال کی مسافت کی سیر کرے گا، اور وسطِ جنت تک جائے گا اور سونے دھاتی کے محل دیکھے گا۔ وہاں جو اہرات کے درخت ہوں گے، جس میں زیورات کے پھل لگے ہوں گے، اور اس کے پتے زیور کے ہوں گے، اور ان میں کھجوریں ہوں گی، اور ہر کھجور مشکیزہ کے برابر ہوگی، اور وہ شہد سے زیادہ شیریں ہوں گی، جب وہ اس کھجور کو کھائیں گے تو اُس کی کھلی رہ جائے گی۔ اور ہر دانہ کے وسط سے باندی یا غلام نکلے گا اور اُس کے رخسار پر اس کے مالک کا نام لکھا ہوگا، جو رخسار پر تل سے زیادہ حسین ہوگا۔ وہ کہے گا السلام علیکم یا ولی اللہ! میرا شوق آپ سے ملاقات کو بہت دراز ہو گیا۔ اس کے بعد ان قصور کے درمیان دودھ کی نہریں، اور شہدِ مصفیٰ کی نہریں دیکھے گا، اور ان نہروں پر یا قوت کے قبے، موتی کے قبے اور مرجان کے قبے ہوں گے، اور ان میں کثرت کے ساتھ خدام اور خور و ولدان ہوں گے۔ وہ سب کے سب کہیں گے، اے اللہ کے ولی! تم سے ملاقات کا شوق عرصہ دراز سے تھا۔ تو وہ مومن ان نعمتوں اور ان لذتوں میں اپنی بیوی کے ساتھ ٹھہرے گا، مرد، عورت کے جمال سے، اور عورت، مرد کے جمال سے لطف اندوز ہوں گے، مرد کا نام، عورت کے سینہ پر، اور عورت کا نام مرد کے سینہ پر تل سے زیادہ حسین مکتوب ہوگا۔ مرد اپنی صورت کو عورت کی صورت کے نور میں، اور اُس کے سینہ کے نور میں دیکھے گا۔ اور عورت اپنی صورت کو مرد کی صورت کے نور اور اُس کے سینہ کے نور میں دیکھے گی۔ یہ اُن انوار کی کثرت کی وجہ سے ہے جو اُن پر ہیں۔ وہ اسی حال میں ہوں گے کہ اُن کے رب کی طرف سے ہدایا اُن کے پاس آئیں گے۔ اور وہ کہیں گے السلام علیکم یا اولیاء اللہ! یہ تمام ہدیے تمہارے رب کی طرف سے ہیں (سلام علیکم)

بِمَا صَبَرْتُمْ فَنِعْمَ عُقْبَى الدَّاسِ - تم پر سلام ہو، بدلہ اُس کا جو تم نے صبر کیا، کتنا اچھا آخرت کا گھر ہے، تو ان خوالوں کو خدام اٹھائیں گے۔ اُن میں بعض خوان موتی کا ہوگا بعض یا قوت کا اور بعض سونے کا، اور اُن کے اندر ظروف ہوں گے جن میں قسم قسم کے کھانے ہوں گے۔ (وَلَكُمْ طَيْرٌ مِّمَّا يَشْتَهُونَ - اور پرندہ کا گوشت جس طرح تم چاہو) ان خوالوں کے اوپر چڑھے ہوئے موتیوں کے سبز رومال ہوں گے۔ وہ اور اُس کی بیوی مل کر ان کھانوں کو کھائیں گے، اس لیے کہ نصف ہدیہ اس کا ہے اور نصف اس کی بیوی کا۔ یہ جزا ہے اُن مجاہدوں کی جو اللہ عزوجل کی طاعت میں انھوں نے کیں۔ اور وہ اللہ تعالیٰ کے وجہ کریم کی طرف نظر کر کے لذت پائیں گے اور وہ دلی اور اُس کی بیوی و حور و ولدان اور خدام کے لیے کافی ہوگا۔ وہ خوان نعمت نہ کم ہوں گے اور نہ تغیر واقع ہوگا۔ اور وہ پرندے ان کے سروں پر شانوں پر بیٹھے حق تعالیٰ کی تحمید و تمجید کے ساتھ ایسی خوش آوازی کے ساتھ نغمہ سنائیں گے کہ وہ خوشی سے وجد میں آجائیں گے۔ اور کسی سنسنے والے نے اس سے احسن نہ سنا ہوگا۔ اور ان کے دائیں اور بائیں فرشتے باتیں کرتے ہوں گے اور ان کے رب کی بشارتوں کی خوشخبری سناتے ہوں گے۔

اور جب وہ کھائیں گے تو اُن کا کھانا بغیر مہوک کے ہوگا، اور جب وہ سیر ہو جائیں گے، تو نہ پیشاب اُٹے گا اور نہ رفع حاجت کی ضرورت ہوگی، بلکہ جب سیر ہوں گے تو مشک سے زیادہ خوشبودار پاکیزہ پسینہ اُٹے گا، جس کو وہ زیورات جتوں لیں گے جو اُن کے جسموں پر ہوں گے، نہ اُن کے لباس پُرانے ہوں گے، اور نہ اُن کی جوانی فنا ہوگی، اور نہ اُن کی نعمتیں ختم ہوں گی بلکہ وہ ابد الابدین تک دائمی ہوں گی۔

اس کے بعد حق تبارک و تعالیٰ اپنے دیدار سے مشرف کرنے کے لیے کسی

کو ہر جمعہ ایک مرتبہ یاد فرمائے گا، اللہ کسی کو سال میں ایک مرتبہ اور کسی کو ہر مہینہ میں ایک مرتبہ اور کسی کو ہر تین سال میں ایک مرتبہ بلائے گا۔ اور کچھ لوگ ایسے ہوں گے جن کو ساری مدت میں ایک ہی مرتبہ دیدار نصیب ہوگا۔ یہ فرق ان کی منزلتوں کے اعتبار سے ہے جو بارگاہِ الہی میں ہیں۔ جیسی انہوں نے دنیا میں حق سے محبت و خدمت گزاری کی ہوگی۔ اب رہے وہ لوگ جن کو ہر جمعہ دیدارِ الہی سے مشرف کیا جائے گا، وہ ہیں جنہوں نے اپنی جوانیوں کو چکنا چور کیا، اور بالغ ہونے کے بعد سے دنیا سے رخصت ہونے کے وقت تک اپنی عمروں کو رب کی طاعت و خدمت میں فنا کر دیا۔ اور وہ لوگ جن کو ہر مہینہ ایک مرتبہ مشاہدہ ہوگا، یہ وہ لوگ ہوں گے جنہوں نے اپنے رب کی اطاعت کی مگر ان میں جوانی کی رمت موجود رہی۔ اور وہ لوگ جن کو سال میں ایک مرتبہ دیدار ہوگا، وہ ہیں جنہوں نے اپنی عمر کے آخری حصہ میں اپنے رب کی طاعت و خدمت گزاری کی۔ اور وہ لوگ جو اپنے رب کا دیدار ساری مدت میں صرف ایک مرتبہ کریں گے، ان میں کچھ تو وہ لوگ ہوں گے جنہوں نے اپنی ساری عمر کو معاصی میں غرق و فنا کر دیا، اپنے رب سے اُنھوں نے محبت نہ رکھی، مگر جب توبہ کی، تو وہ رب سے غافل نہ رہے۔ مگر ایسے لوگ اہل جنت میں کم سے کم درجے کے ہیں۔

تو اے بندگانِ خدا! اپنی جوانی کے دنوں میں طاعت کی طرف سبقت کرو، اور اپنے رب کے دیدار کے شوق میں اُس کی خدمت و طاعت بجالاؤ۔ اس لیے کہ اُس کے لیے ایک دن ہے حق تبارک و تعالیٰ اپنے اولیاء کو اُس دن تجلی سے سرفراز فرمائے گا۔ اور اُس کے دیدار سے مشرف ہونے کی صورت یہ ہوگی کہ جب جمعہ کا دن ہوگا۔ اہل جنت میں اس دن کا نام ”یوم المزیں“ ہے، تو تو اللہ تعالیٰ اپنے حضور سے قصود کے دروازہ کی طرف سبب بھیجے گا، ہر وہی کو

ایک ایک سیب سلام عرض کرے گا۔ تب ولی اُس سیب کو اپنے ہاتھ میں لے لے گا، تو فوراً اُس کے دو ٹکڑے ہو جائیں گے، اور اُس کے وسط سے ایک حُور نکلے گی، اس کے ساتھ ایک خط ہوگا جس پر مُہر لگی ہوگی، وہ حُور کہے گی "السّلام" تمہیں اپنے سلام سے نوازا ہے، یہ اُس کا خط تمہارے نام ہے۔ تو وہ اُسے لکھو لے گا، اُس میں لکھا دیکھے گا "وہ خولہ اللہ عزیر وعلیم کی طرف سے فلاں بن فلاں کے نام ہے۔ بیشک میں تمہیں دیکھنے کا مشتاق ہوں، تو تم میری ملاقات کو آؤ، اگر تم مجھ سے ملاقات کا استیاق رکھتے ہو" وہ ولی یہ دیکھ کر کہے گا، میں کس لائق ہوں کہ اللہ تعالیٰ میرے بارے میں پوچھے، یہ تو سرا سرتج سبجائزہ و تعالیٰ کا فضل و کرم ہی ہے، جبکہ میرا آقا و مولیٰ میرا مشتاق ہے، تو میں اُس کے حضور میں حاضری کا بہت زیادہ مشتاق ہوں۔ پھر تمام نخباء مرد، اور تمام پردہ نشین عورتیں سوار ہوں گی۔ اور تمام مرد، سید عالم سیدنا محمد مصطفیٰ صلی اللہ علیہ وسلم کے حضور، اور تمام عورتیں سیدہ فاطمہ الزہراء رضی اللہ عنہا کے حضور میں حاضر ہونے کے لیے روانہ ہوں گے۔ اور نبی کریم صلی اللہ علیہ وسلم براق پر سوار ہوں گے، اور لوہا لہر ابا جاثی گے، وہ علم چارہ ہزار سبز سندس کے پھر یوں کا ہوگا۔ اور اُس پر نوری خط سے مکتوب ہوگا "وَاُمَّتٌ مِّنْ نَّبَتِ وَاَسْبَغُ غُفُورًا" یہ اُمت، گنہگار ہے اور رب نختنہا ہے۔ اس علم کو نوری عود پر باندھیں گے، اور فرشتے نبی کریم صلی اللہ علیہ وسلم کے سراقس پر لہرائیں گے۔ اس کے بعد اُمت محمدیہ علیٰ ہما جہا الصلوٰۃ والسلام کے سادات کرام اس کے پیچھے جائیں چلیں گے۔ یہ عظیم لشکر اپنے گھوڑوں پر سوار ہوگا، ان کے ہاتھوں میں "درایات الوصال" (یعنی قرب و وصل کے جھنڈے) ہوں گے۔ اور وہ سب اس شان سے روانہ ہو کر حضرت آدم علیہ السلام کے قصر کی طرف

آئیں گے، حضرت آدم پوچھیں گے، یہ کون حضرات ہیں؟ فرشتے کہیں گے، یہ آپ کے فرزندِ جلیل الشان محمد مصطفیٰ صلی اللہ علیہ وسلم اور ان کی اُمتِ اختیار ہے۔ اللہ تعالیٰ نے ان کو اپنے دیدار کے لیے بلا یا ہے۔ یہ سن کر حضرت آدم علیہ السلام عرض کریں گے اے میرے حبیب اے محمد! ٹھہریٹے میں حاضر ہوتا ہوں، کیونکہ اللہ سبحانہ و تعالیٰ نے مجھے بھی یاد فرمایا ہے۔ تو حضرت آدم علیہ السلام آئیں گے، اور ان کی اولاد میں سے حضرت شیث، ہابیل، ادریس اور صالحین گھوڑوں پر سوار ہوں گے۔ اس کے بعد حضرت موسیٰ علیہ السلام کی طرف چلیں گے۔ جب حضرت موسیٰ علیہ السلام، گھوڑوں کے منہانے اور فرشتوں کے بازوؤں کے پھر پھرتا کی آواز سنیں گے تو پوچھیں گے، یہ کون حضرات ہیں؟ فرشتے کہیں گے، یہ آپ کے بھائی محمد مصطفیٰ صلی اللہ علیہ وسلم ہیں۔ یہ سن کر وہ عرض کریں گے۔ اے میرے حبیب اے محمد! ٹھہریٹے، میں بھی چلتا ہوں، کیونکہ اللہ تعالیٰ نے مجھے بھی یاد فرمایا ہے۔ تو موسیٰ علیہ السلام مع اپنی قوم کے صالح بندوں کے ساتھ روانہ ہوں گے اور حضرت عیسیٰ روح اللہ علیہ السلام کے پاس پہنچیں گے۔ حضرت عیسیٰ علیہ السلام پوچھیں گے یہ کیسا شہ ہے؟ فرشتے کہیں گے، یہ محمد مصطفیٰ صلی اللہ علیہ وسلم کی سواری ہے، اللہ تعالیٰ نے اپنے دیدار کے لیے بلا یا ہے۔ یہ سن کر حضرت عیسیٰ علیہ السلام اپنے قصر سے باہر آئیں گے اور عرض کریں گے، اے میرے حبیب اے محمد! انتظار فرمائیے میں بھی آپ کے ساتھ چلتا ہوں، مجھے بھی اللہ تعالیٰ نے یاد فرمایا ہے۔ اس کے بعد یہ سب کے سب ہمارے ہمارے آقا سید عالم محمد مصطفیٰ صلی اللہ علیہ وسلم کے ”لواد الحمد“ کے نیچے مشاہدہ باری تعالیٰ کی طرف چلیں گے۔ مرد گھوڑوں پر سوار ہوں گے، اور عورتیں ہودج پر ہوں گی۔ اور جب منزل مقصود پر پہنچیں گے، تو فرشتے عورتوں کو سیدہ فاطمہ الزہراء

رضی اللہ عنہما کے قرب میں پہنچادیں گے اور مرد، نبی کریم صلی اللہ علیہ وسلم کے جلو میں۔ اور وہ سب ایسے میدان میں ٹھہریں گے جس کی مٹی مشک کی ہوگی۔ اس کا نام ”خطیرۃ القدس“ ہے۔ اس میدان میں بکثرت کرسیاں یا قوت سے نصب ہوں گی۔ اور کچھ کرسیاں سونے سے، اور کچھ چاندی سے۔ اور ان کرسیوں کے اوپر سبز مراتب ہوں گے۔ اور یہ تمام کرسیاں نور کی ہوں گی۔ پھر فرشتے ان کے ہاتھ تھام کر ہر ایک کو ان کے مرتبہ کے مطابق بٹھائیں گے، اور بکثرت حضرات ان کرسیوں پر بیٹھیں گے، اور کچھ لوگ مُشک کے ٹیلوں پر بیٹھیں گے، جیسی بھی ان کی منزلت اور ان کا درجہ بارگاہ رب العزت میں ہوگا۔ اس کے بعد حق سبحانہ و تعالیٰ ایک ایک مرد، اور ایک ایک عورت پر جلوہ گر ہو کر سلام سے سرفراز فرمائے گا۔ تمام نیک بیبیاں، سیدہ فاطمہ الزہراء رضی اللہ عنہما کے پاس سفید موتی کے ایوان میں درختِ ثوبی کے نیچے بیٹھی ہوں گی۔ ان کے لیے درجوں کے مطابق کرسیاں نصب ہوں گی۔ ہم اللہ تعالیٰ سے تمنا کرتے ہیں کہ وہ ہمیں اپنے فضل و کرم سے اس نعمت سے سرفراز فرمائے۔ آمین۔ اور حق سبحانہ و تعالیٰ ایک ایک مرد، و عورت کے پاس تجلی فرما کر ان کو سلام سے سرفراز فرمائے گا۔ اللہ سبحانہ و تعالیٰ فرمائے گا۔ میرے بندو، میرے دیو، میرے طاعت گزارو، میرے خدمت گزارو، اور مجھ سے محبت رکھنے والو، تم کو مرحبا۔ اے میرے فرشتو! ان کی ضیافت کرو۔ تو فرشتے ان کے لیے موتیوں کے خوان لائیں گے، ان میں قسم قسم کے کھانے ہوں گے، جب وہ کھانے سے فارغ ہو جائیں گے، تو حق سبحانہ و تعالیٰ فرمائے گا، میرے بندوں کو مرحبا اے میرے فرشتو! اب انہیں پلاؤ۔ تو فرشتے سونے کے پیالے پیش کریں گے، اور پیالہ نثر ہزار موتیوں سے مکمل ہوگا، اور بلوری جام پیش کریں گے جو سُرخ

یا قوت سے مکمل ہوں گے، اور پیالہ میں شرابِ طہور کی قسم سے ہوگا، اللہ تعالیٰ نے فرمایا ہے (وَسَقَاهُمْ رَبُّهُمْ شَرَابًا طَهُورًا)۔ اور ان کا رب ان کو شرابِ طہور پلائے گا۔) تو ان میں سے ہر ایک ایک پیالہ لے گا اور اس سے شرابِ طہور نوش کرے گا، یہاں تک کہ وہ سیراب ہو جائیں گے۔ وہ پیالہ عرض کرے گا، اے اللہ کے ولی! اگر تم نے مجھ سے دودھ نوش فرمایا ہے، تو اب مجھ سے شرابِ طہور نوش کیجئے، اور اگر تم نے مجھ سے شرابِ طہور نوش کیا ہے، تو اب مجھ سے شہدِ مصطفیٰ نوش کیجئے۔ تو وہ اس سے اتنا پیئیں گے کہ وہ سیراب ہو جائیں گے۔ اس کے بعد فرشتے کہیں گے، ہمارے رب نے ہمیں حکم دیا ہے کہ اس پیالہ سے انواع و اقسام کی شرابِ طہور پلائیں، جو ستر رنگوں میں ہیں، اور ہر رنگ دوسرے سے لذیذ تر ہے۔ جب وہ خوب سیر ہو چکیں گے، تو حق سبحانہ، و تعالیٰ فرمائے گا، میرے بندوں، میری طاعت گزاروں، میری خدمت بجالانے والوں اور مجھ سے محبت کرنے والوں کو مرحبا۔ اے میرے فرشتو! فواکہ سے ان کی تواضع کرو۔ تو فرشتے سونے کے طباقوں میں انہیں پیش کریں گے، ان میں رنگارنگ کے پھل ہوں گے۔ جب وہ کھا چکیں گے، تو اللہ عزوجل فرمائے گا میرے بندوں، میرے طاعت گزاروں، اور مجھ سے محبت کرنے والوں کو مرحبا۔ اے میرے فرشتو! انہیں خوشبو میں بساؤ۔ تو فرشتے عرش کے نیچے سے سفید مشک اذفر لے کر انہیں پیش کریں گے، اور وہ انہیں ملیں گے۔ اس کے بعد حق تبارک و تعالیٰ فرمائے گا۔ میرے بندوں، اور میرے طاعت گزاروں کو مرحبا۔ اے میرے فرشتو! انہیں خلعت پہناؤ، تو فرشتے سبز، سرخ، زرد، اور سفید خلعتیں ایسے نورِ رحمن سے چمکتی ہوئیں کہ اگر اللہ سبحانہ، و تعالیٰ لوگوں کی نگاہوں کی حفاظت نہ فرماتا، تو اس خلعت کے

نور سے ان کی آنکھوں کا نور یقیناً جاتا رہتا، ان کو لے کر ہر ایک کو خلعت پہنائیں گے۔ اس کے بعد اللہ سبحانہ و تعالیٰ فرمائے گا، میرے بندوں، میرے طاعت گزاروں، اور مجھ سے محبت رکھنے والوں کو مرحبا۔ اے میرے فرشتو! انہیں زیور پہناؤ۔ تو وہ بڑھ کر انہیں ہر قسم کے زیورات پہنائیں گے۔

اور حدیث پاک میں حُوروں کو ان کے آقاؤں پر روکے جانے اور انہیں ان کے تمام احوال سے باخبر کرنے کا سبب یہ ہے کہ ہر ایک حور اپنی ساتھی حور سے پوچھے گی کہ تم نے اپنے آقا کو کس عمل پر قائم پایا ہے؟ وہ جواب میں کہے گی، میں نے انہیں نماز پڑھتے، روتے اور بارگاہِ الہی میں گریہ و زاری کرتے پایا ہے۔ اور دوسری حور کہے گی میں نے اپنے سردار کو سوتے ہوئے پایا ہے۔ تیسری کہے گی میرا آقا تو کثیر مجاہدہ میں ہے اور تمہارا آقا کثیر غفلت میں ہے، غالباً تم بھی میرے آقا کی میراث بن جاؤ گی۔ وہ حور اُس سے کہے گی عاشر اللہ! میرا آقا مجھ سے جدا ہو، اللہ عزوجل ہمارے اور اُس کے درمیان کبھی جدائیگی نہ ڈالے گا، اور نہ میں محرموں میں سے ہوں گی۔

اب اگر بندہ اللہ تعالیٰ کی طاعت سے کوتاہی اور رُوگردانی کرتا ہے اور معصیت میں گرفتار ہے، تو اللہ تعالیٰ قصور سے اُس کا نام مٹا دیتا ہے، اور دوسرے اہل جنت اُس کے منازل اور اُس کے خدام کے حقدار ہو جاتے ہیں۔ اور اگر بندہ ہمیشہ اللہ تعالیٰ کی طاعت پر قائم رہتا ہے، تو وہ اہدی نعمتوں کا مستحق بن جاتا ہے۔

تو اسے اللہ کے بند و! باپ حق کو مضبوطی سے تھام لو، اور توبہ کو تازہ تازہ کرتے رہو، اور رب العزت کے حضور میں گریہ و زاری کرتے رہو، تاکہ احباب کی ملاقات کے ساتھ جنتوں میں بہرہ ور ہو سکو۔ واللہ اعلم بالصواب



والیہ المرجع والمآب۔ وصلى الله على سيدنا محمد وعلى  
آله وصحبه وسلم تسليماً كثيراً إلى يوم الدين والحمد  
لله رب العالمين ۵

یا اللہ دعا بدرگاہ باری تعالیٰ عزوجل یا رسول اللہ

یا رب سنی مسلمان کو وہ شان عطا کر دے  
جو ہر کھوٹے کا کھرے سے ایمان جدا کر دے  
عشق محمد سے ہر سنی کا دل بھر دے  
خالی ہو جو دل اس سے اُس پر بھی نظر کر دے  
اپنے ولیوں کی محبت سینوں میں سما دے  
بے ذوق ہوں جو ان سے دل اُن کا لگا دے  
میرے مولا میرے آقا سنیوں کو جگا دے  
بگڑی ہوئی قسمت اب سنیوں کی بنا دے  
اپس کی جو ناچاکی ہے سنیوں سے مٹا دے  
بکھرے ہوئے سنیوں کو یک جان بنا دے  
یا رب سنی مسلمان کو دنیا میں پھیلا دے  
پاکستان کا حاکم اب اک سنی ہی بنا دے  
مسجد اقصیٰ و کشمیر کو غیروں سے چھڑا دے  
مصطفیٰ کے غلاموں کو پھر غازی بنا دے  
مقام مصطفیٰ و نظام مصطفیٰ کی عظمت ہر شاہ و گدا پر  
نورانی و نیازی کو سمجھانے کی ہمت بھی عطا کر  
خادم تری منزل اب کچھ دور نہیں ہے  
کملی والے کا کرم ہم پر شک اس میں نہیں ہے



بِسْمِ اللَّهِ الرَّحْمَنِ الرَّحِيمِ



- بارگاہ الوہیت کے تقدس اور احترام نبوت کا کماحقہ پاسدار
- مسلک اہلسنت و جماعت اور سلف صالحین کا صحیح ترجمان
- قرآن پاک کا صحیح اور سب سے زیادہ مقبول ترجمہ
- کوثر و تسنیم سے دہلی ہوئی زبان

# گنیزا الایمان شریف

ترجمہ قرآن (اردو)

اعلیٰ حضرت امام احمد رضا خان بریلوی قدس سرہ العزیز

- قاری محمد ظفر احمد ابن مفتی محمد مظفر احمد کی خوش الحان تلاوت و قرآن پاک
- محترم سید محمد علی حمزہ گوہر کے منفرد انداز میں ترجمہ و قرآن
- جدید ترین اسٹوڈیو میں ماہرین کی زیر نگرانی اسٹیریو ریکارڈنگ
- تین کیتوں پر مشتمل مکمل سیٹ۔ ہر پارہ علیحدہ کیت میں

منجانب: ضیاء پب لائبریری  
 مبین مسجد۔ مصلح الدین کارڈن  
 پوسٹ بکس نمبر ۱۳۲۳۵-کراچی ۲  
 فون ۲۲۶۵۶۸

تعاون: آن اسٹوڈیو۔ (آن ڈیکوریشن)۔ میٹھا در۔ کراچی

- بارگاہ الوہیت کے تقدس اور احترام نبوت کا کماحقہ پاسدار
- مسلک اہلسنت و جماعت اور سلف صالحین کا صحیح ترجمان
- قرآن پاک کا صحیح اور سب سے زیادہ مقبول ترجمہ
- کوثر و تسنیم سے دہلی ہوئی زبان

# گنیزا الایمان شریف

ترجمہ قرآن (اردو)

اعلیٰ حضرت امام احمد رضا خان بریلوی قدس سرہ العزیز

- قاری محمد ظفر احمد ابن مفتی محمد مظفر احمد کی خوش الحان تلاوت و قرآن پاک
- محترم سید محمد علی حمزہ گوہر کے منفرد انداز میں ترجمہ و قرآن
- جدید ترین اسٹوڈیو میں ماہرین کی زیر نگرانی اسٹیریو ریکارڈنگ
- تین کیتوں پر مشتمل مکمل سیٹ۔ ہر پارہ علیحدہ کیت میں۔

منجانب: ضیاء پب لائبریری  
 مبین مسجد۔ مصلح الدین کارڈن  
 پوسٹ بکس نمبر ۱۳۲۳۵۔ کراچی ۲  
 فون ۲۲۶۵۶۸

تعاون: آن اسٹوڈیو۔ (آن ڈیکوریشن)۔ میٹھا در۔ کراچی